
ADLA वक्तव्य 


आपका स्वास्थ्य आपके ay’ लिखने की आवश्यकता मुझे इसलिये 
पड़ी कि आज हम सभी अमानत में खयानत (Breach of Trust) के अपराधी 
हैं। ईश्वर ने या प्रकृति ने हमें स्वस्थ, सुन्दर, निर्मल, विकाररहित पैदा किया 
और हमने अपने को रोगी, कुरूप, मलयुक्त एवं विकारों से युक्‍त बना लिया। 
हम स्वस्थ-सुन्दर से बीमार एवं कुरूप क्यों हो गये? इस प्रश्‍न का उत्तर मैंने 
विभिन्न लेखों दारा इस पुस्तक में देने का प्रयास किया है। हमारी परेशानी का 
कारण एक नहीं, अनेक हैं और उन परेशानियों से कैसे छुटकारा पाया जाय, 
यही इस पुस्तक का मन्तव्य है। 

मेरे स्वास्थ्य सम्बन्धी लेख समय-समय पर विभिन्न पत्र-पत्रिकाओं में 
प्रकाशित होते रहे हैं। मेरे विचारों का आदान-प्रदान मेरे नियमित प्रातः भ्रमण 
के समय साथियों के साथ हुआ करता है। सौभाग्य से साथ घूमने वालों में 
प्रोफेसर, विद्वान, डाक्टर, वकील, गणितज्ञ, इतिहासज्ञ, व्यापारी, उद्यमी आदि 
सभी रहते हैं। इन सबके बीच विचारों का आदान-प्रदान करने के कारण विचार 
छनकर साफ एवं शुद्ध हो जाते हैं। साफ शुद्ध छनकर आये इन विचारों को ही 
भाषा देकर लिपिबद्ध किया गया है। इन लेखों का आधार लेखक का अपना 
अनुभव भी आंशिक रूप से है। कोरे विचार ज्यादे उपयोगी नहीं होते। लेकिन 
उन विचारों से अगर किसी को लाभ पहुंचा है तो निश्चित रूप से उन विचारों 
को अपनाने पर अन्य सभी लोग लाभान्वित हो सकते हैं। 


हमारी बीमारी केवल शारीरिक ही नहीं है। अगर हम मानसिक बीमारियों 
जैसे काम, क्रोध, लोभ, मोह आदि से भी ग्रस्त हैं तो भी हम बीमार ही माने 
जायेंगे। अतः पूर्ण स्वस्थ व्यक्ति वह है जो शारीरिक एवं मानसिक रूप से 
स्वस्थ है। तन की बीमारियों के लिये प्रातः भ्रमण” एवं “योग? का निरन्तरा 
अभ्यास अति आवश्यक है। लोग जवानी में तो अत्रियमितताओं के कारण उपजी 
बीमारियों को झेल लेते हैं लेकिन ऐसे लोगों का बुढ़ापा कटना जब मुश्किल हो 
जाता है तो प्रभु से प्रार्थना करते हैं कि हमें अब जल्दी उठा ले। मरना तो 
निश्चित है लेकिन हम केवल मरने के लिये पैदा नहीं हुए हैं, कुछ करने के लिये 
पैदा हुए हैं। हम यह नहीं जानते कि वृद्धावस्था का सौन्दर्य क्या है, हम नहीं 

जानते कि हम बिना देवा बावे भी स्वस्थ रेह सकते है. हम "भी नहीं जानते 
कि स्वस्थ रहना कम से कम खर्चीला है। बीमार पड़ने के लिये हमें पहले तो 
खर्च करके कचौड़ी, पकौड़ी, जलेबा खाना पड़ता है और पुनः बीमारी के इलाज 
के लिये डाक्टर को दिखाना पड़ता है एवं दवा भी खरीदनी पड़ती है। इस मंत्र 
को अगर व्यक्ति आत्मसात्‌ कर ले कि “मस्ती बड़ी सस्ती है” और किसकी हस्ती 
है कि हमारी मस्ती मिटा दे, तो उसे बीमार कौन बना सकता है? केवल इतना ही 
ज्ञान हो जाय कि हमारी बीमारी का कारण हम स्वयं हैं तो हम बीमार होने से 
बच सकते हैं। हम जब तक पान, पान-मसाला, सुर्ती, खैनी, शराब, भांग आदि 
के गुलाम बने रहेंगे तब तक कौन हमें स्वस्थ कर सकता है। राजा को हम 
महाराजा या चक्रवर्ती सम्राट भले ही कह दें लेकिन स्वामी” उस महात्मा को कहा 
गया जिसके पास कुछ भी नहीं है, केवल कोपीन एवं कमंडल हैं तथा भिक्षा 
मांगकर जीवन-यापन करता है। तो वह स्वामी किस चीज का है? वह स्वामी 
अपनी इन्द्रियों का है। इन्द्रियां उसकी गुलाम हैं लेकिन सामान्य आदमी अपनी 
इन्द्रियों का गुलाम है। इसलिये कहा जाता है कि शत्रुओं पर जो विजय प्राप्त 
करे वह वीर लेकिन जो अपने पर याने अपनी इन्द्रियों पर विजय प्राप्त कर ले, 
वह महावीर। 

इस पुस्तक के लेखों में हमने यह बताने की चेष्टा की है कि प्रातः भ्रमण 
कैसे करना चाहिये, आप अपने आहार को औषधि बना सकते हैं, पूर्ण स्वस्थ 
रहने के लिये भोजन, भजन एवं श्रमण की साधना आवश्यक है। आप चाहें तो 
बीमार नहीं पड़ सकते, आपके हंसने में आपके स्वास्थ्य का राज छिपा है, चिंता 
को चिंतन में बदल दें, दाम्पत्य जीवन को कैसे सफल बनावें, वृद्धावस्था की 
समस्या एवं समाधान, सुख क्‍या है एवं कहां है?, जल ही जीवन है आदि। ये 
सभी लेख साधारण भाषा में लिखे गये हैं। इन लेखों से स्त्री, पुरुष, वृद्ध, 
जवान याने सभी चाहे वे किसी सम्प्रदाय के हों, लाभान्वित हो सकते हैं। 
लाभान्वित कब होंगे? केवल जानने से नहीं, जीवन में इन सूत्रों को अपनाने से। 
आप संकल्प का काम जब तक विकल्प से लेते रहेंगे, लाभान्वित नहीं होंगे। 
प्रातः सूर्योदय से पहले उठने का अभ्यास डालें एवं प्रातः जल का पान करें तो 
ही आपका प्रातः भ्रमण सध पायेगा। विलम्ब से उठने वालों के लिये प्रातः 
श्रमण (दिवा स्वप्न” है। अपने जीवन की दिनचर्या संयमित होनी चाहिये। हम उन 
चीजों के सेवन से परहेज करें जिनकी हमें आवश्यकता नहीं। हम बिना पान, 
पान मसाला, खैनी, शराब, मांसाहार के अगर अधिक स्वस्थ रह सकते हैं तो 
इनके सेवन से क्यों बीमार पड़े? अपने आचार विचार में वैराग्य वृत्ति धारण 

करें। वैराग ब जै धरे डया एव पड चली ST में जाना 
आवश्यक नहीं है। हम उन्हीं चीजों का उतना ही सेवन करें जितना जिन्दा रहने 
के लिए आवश्यक है तो हम बीमारी से बच सकते हैं एवं स्वस्थ शरीर का 
आनन्द ले सकते हैं। जब तक जियें, अपने शरीर एवं विचार को परमार्थी बना 
दें तो आपको सन्तोष एवं आनन्द की अनुभूति होगी। मेरा मानना है कि जो 
व्यक्ति अपने शरीर एवं मन का दुरुपयोग करता है, उसको क्षीण एवं असक्त 
बना लेता है, वह एक प्रकार से ईश्वर की अमानत में खयानत करने वाला 
अपराधी है। उसे अपने दुष्कर्म का फल अवश्य APTA TS AT! 


मेरी इस पुस्तक को पढ़कर एक भी व्यक्ति अपने को स्वस्थ कर सका तो 
मुझे अत्यधिक संतुष्टि होगी। ख्याल रखें स्वस्थ रहना प्राकृतिक है, अस्वस्थ 
रहना अप्राकृतिक है। प्रकृति पर आधारित जीवन आपको पूर्ण स्वस्थ रखेगा। 
अपने अब तक के जीवन में मैंने यही देखा तथा अनुभव किया है। इस अनुभव 
से मैं लाभान्वित भी हुआ हूँ। दूसरे लोग भी इसी प्रकार लाभान्वित हों, इसी 
आशा और विश्वास से अपनी टूटी-फूटी भाषा में इन अनुभवों को पुस्तकाकार 
लोकार्पित कर रहा हूँ। कोई भी पाठक इन अनुभवों से लाभान्वित हुआ तो मैं 
अपना परिश्रम सार्थक मानूंगा। 

आदरणीय दीनानाथ झुनझुनवाला जी की पुस्तक “आपका स्वास्थ्य-आपके 

हाथ? मेरे समक्ष है। पहली दृष्टि में यह प्राकृतिक चिकित्सा की पुस्तक लगी, पर 
पुस्तक में प्रवेश करने पर समझ में आया कि यह सामाजिक ज्ञान, सदाचरण 
और आध्यात्मिक ज्ञान की भी पुस्तक है। इस पुस्तक में क्रम से निरोग रहने की 
कला, भोजन-भजन-भ्रमण की साधना, योग (गीता में वर्णित विभिन्न योगो का 
सार), चाहें तो बीमार नहीं पड़ सकते, प्रातः कैसे टहलना चाहिये, आहार ही 
औषधि है, हँसे-स्वस्थ रहें, चिन्ता त्याग से स्वस्थ जीवन, स्वास्थ्य और सुख 
हेतु दाम्पत्य जीवन को सफल बनाएं, वृद्धावस्था की समस्या और समाधान, 

बढ़ती उम्र का सौन्दर्य, पहला सुख निरोगी काया-पहला दुःख रोगी काया, गोमूत्र 
से कैंसर रोगी को जीवन दान, पीपल, तुलसी, शहद, विश्व की दृष्टि हमारी जड़ी 
बूटियों पर, कैसे व्यक्ति अपनी कमजोरियों को न्यायोचित ठहराता है, सुन्दर 
कौन, दुख क्या è- कहाँ है, श्रद्धा एवं श्राद्ध, योग-भोग-रोग, बुखार-उल्टी-दस्त 
बीमारी नहीं है, जल ही जीवन है, मान-अपमान आदि विषयों पर निबंध हैं। 

श्री झुनझुनवाला चिकित्सक तो नहीं पर अनुभवी व्यक्ति हैं। भारतीय दर्शन के 
प्रति उनका सहज झुकाव है, श्रद्धा है। प्राकृतिक चिकित्सा निसर्ग जीवन पर जोर 
देती है। दुर्भाग्य से हमारी वर्तमान भोगवादी जीवन प्रणाली से प्राचीन वैदिक 
जीवन शैली का मतैक्य नहीं होता। अस्तु आधुनिकता में डूबे युवा लोगों को ये 
बातें गले नहीं उतरेंगी। फिर भी स्वयं लेखक इसके प्रमाण हैं कि प्राचीन जीवन 
शैली के कारण ही वे इतनी उम्र होने पर स्वस्थ और प्रसन्न हैं। वर्तमान के एक 
अभिशापनशाखोरी की आदत, लत पर लेखक ने विशेष प्रकाश डाला है और 
बताया है कि हर शराबी कैसे अपने नशे की वकालत करता है और कैसे मिथ्या 
भ्रम पालता है। नशा किसी का सगा नहीं, नहीं किया तो कर देखो। कम से कम 
इस अध्याय पर युवा-वर्ग ध्यान दे और समझे कि नशा क्षणिक सुख भले दे पर 
तन, मन, धन तीनों का नाश करता है तो निश्चय ही देश का कल्याण हो जाय। 
इसी प्रकार ब्रह्मचर्य की महिमा बताते हुए लेखक ने जो बातें कहीं हैं, वह आज 
की विभीषिका बने एड्स से बचाव की दृष्टि से बहुत ही प्रासंगिक है। बहुत से 
सामाजिक पक्षों पर प्रकाश डालते हुए दीनानाथ जी ने दो विशेष उपचारो पर 

विशेष प्रकाश डाला है-- हँसना और घूमना। इन दोनों का प्रचलन आजकल 
बढ़ता जा रहा है जो अच्छा है। मुँह लटकाये, सबेरे बहुत देर तक सोने वालों 
को ये उपचार आजमाने चाहिये। लेखक स्वयं बुजुर्ग हैं और स्वाभाविक है कि 
उनका ध्यान बूढ़ों की समस्या पर जाय। उन्होंने अच्छे सुझाव दिये हैं पर टूटते 
संयुक्त परिवार के फलतः एकाकी जीवन व्यतीत करते Tal की समस्या कहीं 
अधिक गहरी और दयनीय है। वृद्धों के आश्रम बन रहे हैं पर आवश्यकता से 
कहीं कम। हमें अक्षम Gal की देख-रेख, अंत समय सेवा सुश्रूषा के लिये कहीं 
अधिक व्यवस्था करनी होगी। फिर भी विद्वान लेखक ने इस विषय पर प्रकाश 
डालकर समाज की एक महत्त्वपूर्ण समस्या की ओर आकृष्ट किया है। जंगलों के 
विनाश के साथ शुद्ध शहद मिलना दुर्लभ होता जा रहा है, पर तुलसी और 
पीपल तो हमारे चारो ओर हैं और उन पर 'पेटेण्ट' का शिकंजा करने की 
विदेशी ताकतों की कोशिश (वे हल्दी, नीम, पीपल को पेटेंट करा चुके हैं) हमें 
कितना विपन्न कर देगी, यह कहना कठिन है। 


अनुभव मिला - उपदेश भरा यह ग्रंथ देने के लिये श्री झुनझुनवाला बधाई 
के पात्र हैं पर इसकी सच्ची उपयोगिता तो तभी है जब युवा वर्ग इसे पढ़े और 
अपनी विकृत जीवन शैली बदले। 


भानुद्ं कर मेहता 

मैं अपने मातामह के गृह में तमिलनाडु विरचिरापल्लि जिले के पुण्य क्षेत्र 
REA ४ मील दूर पर स्थित मण्णच्चनल्लर नामक गांव में १-१२-१६०३ को 
पैदा हुआ था। मेरे पिता एवं उनके पूर्वज तंजावुर जिला में निरवैमारु नाम के 
अन्य पुण्य क्षेत्र से सिर्फ़ मील दूर स्थित कारगुडि नामक गांव के वासी थे। 
मेरे दादा अल्पायु में ही दिवंगत हो गए थे। कहा गया कि वे अपने जीवनकाल में 
ही अपनी सारी संपत्ति बेच दिये थे। इसलिये मेरी पितामही (दादी) अपने बच्चों 
सहित उन लोगों की पढ़ाई के लिए उस गाँव से ७ मील दूर पर स्थित तंजावुर 
में आकर रहने लगी। मेरे पिताजी 27८9. में रास्ता बनाने के (Road 
Construction) सुपरवाइजर थे। उन दिनों की जीवन-पद्धति संयुक्त कुटुम्ब 
व्यवस्था को थी। हमारा BT बड़ा था! जब एक के बाद एक अपनी पढ़ाई 
समाप्त करके नौकरी में लगे तो अलग-अलग क्षेत्र में जहां उनका सेवा कार्य था 
वहां जाना UST! मेरे पिताजी ४६ वर्ष की उमर में मर गये) जब मैं gat वर्ग में 
पढ़ता था मेरे बड़े भाई ने अपना मेट्रिकुलेशन पूर्ण करके समीप ही करीब ३० 
मील दूर पर स्थित तिरवुर नाम के शहर में PWD. में काम प्रारम्भ किया। 
इसलिये पाठशाला की छुट्टी में मेरी माता जी तिरुवारूर गई थीं। तिरुवारूर भी 
एक पुण्य क्षेत्र है। वहाँ का देवालय बहुत बड़ा है। उस देवालय से सटा हुआ एक 
बड़ा तालाब है। जिसका नाम है PAMTITI मैं अपने छोटे भाई सहित 
उसमें नहाने जाता था। एक दिन पांव फिसलने से मैं तालाब में गिर गया, गिरते 
हुए मैंने छोटे भाई को Fis कर कहा- वहां किसी को पुकार कर मुझे बचाने 
को बोलना। वह छोटा ही था। रोते हुए देखता रहा, पुकारा नहीं। मगर भगवान 


मेरी my १२ वर्ष की उम्र में ही हो जाती) ae झे आज तक जिन्दा रहने की 

सवर की है तो मैं कैसे मरूगा। वे मुझे बचाने काम करेंगे ही। मैं 
इसलिये यह सूचित कर रहा हूं कि अपने हाथ या प्रयत्न tee नहीं बनता। सब 
उनकी खिंचती है-- उम्र 


की रेखा। जीवन काल में मैंने ज्यादा कुछ प्रयत्न किया ऐसी बात नहीं। 

मुझे तामिलनाडु से हैदराबाद रियासत आना पड़ा। वहां तो कई 
साल होटल का ही खाना मिलता था। बाद में भी मेरे खाने की व्यवस्था में कुछ 
ज्यादा फर्क हुआ नहीं। १६३० में नमक सत्याग्रह में भाग लेने गया था। तब तो 
जेल का ही खाना मिलता था। मैं ७ वर्ष का कैदी था। जेल से छूटने के बाद 
N.S. Rly. Employees! Union È आर्गेनाइजर का काम करता था। वहां का 
अतिथि बनकर जैसा भोजन मिलता था वही खाता रहा। मगर बचपन से ही 
क्योकि मैं तमिलनाडु के ब्राह्मण घर में पैदा हुआ और मेरे माता-पिता वैदिक 

थे, वे लोग खोीमां'में'प्याम'लहिसुम! TEM RP aT Creer SPT A आ गई। 

आज तक यद्यपि मैं अलग-अलग क्षेत्र में भोजन करता रहा फिर भी पहले ही 

उक करता था और वे लोग मेरा व्रत भंग न करते हुए मुझे प्रेम से 
लाते थे। 


9६३६ में मुझे टाईफाइड ज्वर (Typhoid) हुआ था। जिससे २ महीने 
वहां के सरकारी हॉस्पिटल में इलाज कराना पड़ा। वहां भी मैंने प्याज एवं 
लहसुन का खाना नहीं लिया। जेल में तो रोज खाना प्याज के बगैर नहीं बनता 
था। इसलिये मैं जेल के सुपरिन्टेन्डेंट की इजाजत लेकर सिर्फ रोटी और गुड़ 
और sis ही लेता था क्योंकि मैं राजकीय (Political) कैदी था! JÀ वह 
स्पेशल परमिशन मिला। जेल में अवकाश मिला, योगाभ्यास प्राणायाम सीखने 
का। उसका अभ्यास बना रहा। वह भी सातत्यपूर्वक करता था ऐसी बात नहीं। 

१६५३ में ४६ साल पूर्व मुझे सायटिका (Sciatica) की बीमारी हुई। 
उसका इलाज प्राकृतिक चिकित्सा केन्द्र में दो महीना से ज्यादा रहकर दुरुस्त 
हुआ। बाद में भी करीबन एक साल तक उस पद्धति का आहार याने कच्चा 
सब्जी, उबाला हुआ सब्जी, रोटी, थोड़ा चावल और फल आदि खाता रहा। 
उसके बाद तो घर का साधारण खाना ही लेता रहा हूँ। १६८० से मैंने रात का 
भोजन छोड़ दिया। शाम के बाद हो सका तो पानी भी नहीं पीता। कुछ समय 
मौन भी रखता El अब २२ साल हो चुका el कभी अनिवार्य रूप से कुछ बात 
करना पड़ा तो वह अलग बात है मगर खाने में वह नियम नहीं टूटा। गत 9० 
साल से नियमित समय पर खाना खाता हूँ। कई साल तक शायद १५ साल तक 
9६३२ से १६४७ तक शनिवार एवं एकादशी के दिन उपवास रखता रहा। 

यह सब इतना विस्तार से लिखने का कारण है। आपको यह बताना चाहता 
हूँ कि मैं कुछ अलग जीवन नहीं बिताया। साधारण Lower middle class 

ge का जीवन ही व्यतीत करता रहा। इसलिये फल या दूध भी विशेष नहीं 
था। यद्यपि मैं साधारण दक्षिण प्रान्त का ब्राह्मण जैसा जीवन ही जिया तो 
भी आज तक जीवित हूं और शायद भगवान की इच्छा हो तो और भी जीवित 
रहने की आशा है। वह मेरी जीवन पद्धति के कारण नहीं, भगवान की कृपा पर 
निर्भर है। यह बताने के लिए ही मैं यह सूचित करना चाहता हूं कि मेरे बचपन 
का एक दोस्त मेरे हाथ की लकीर देखकर मुझे कहता था कि कम से कम ८० 
साल तो जिऊंगा, शायद उसके बाद भी IÑ उनके उस ज्योतिष पर विश्वास नहीं 
करता था। चन्द ही दिनों और जिन्दा रहा तो १००वे साल में 9-१२-२००२ के 
दिन पदार्पण करूंगा, अब उनकी भविष्यवाणी याद आ रही है। 
इसलिये मेरा निश्चित मत है मेरा लम्बा जीवन का आश्चर्य का विषय नहीं, 
आप जैसे मित्रों की प्रार्थना या आशीर्वाद के बल एवं भगवान की कृपा के 
कारण ही है। 
के० वैद्यनाथन्‌ 

सर्वमात्मवशं सुखं 
स्वस्थ” शब्द का अर्थ है-- स्व” में स्थित। इस स्व-स्थिति की उपलब्धि 
ही स्वास्थ्य है। “स्व” को “आत्म? का पर्यायवाची मान लें तो कहा जा सकता है 
कि जो आत्मस्थ है, वही स्वस्थ है। उस स्थिति में स्वस्थ का विलोमार्थक शब्द 
“अस्वस्थ? नहीं अपितु “परस्थ' होगा। इसी अर्थ में शास्त्रों में कहा गया है-- 
सर्व परवशं दुःखं सर्वमात्मवशं सुखं। 
परवशता में दुःख ही दुख है, आत्मवशी सब प्रकार से Dll है। 
तुलसीदास ने जो बात स्त्रियों के विशेष संदर्भ में कही है वह के लिए 
यथार्थ है-- “पराधीन सपनेहु सुख नाहीं।' 
सभी जीवधारियों में मनुष्य ही ऐसा है जिसके भीतर 'स्व” की चेतना 
सर्वाधिक विकसित है। मनुष्य चाहे तो 'स्व-स्थिति’ का संरक्षण करते हुए 
स्वयं को स्वस्थ रख सकता है। स्पष्ट है कि स्वस्थ रहना मनुष्य के अपने वश 
की बात है। 
जब अपना स्वास्थ्य अपने ही हाथ में है तो आदमी अस्वस्थ क्यों रहता 
है? आँख उठाकर देखिए तो सभी अस्वस्थ ही दिखलाई पड़ते हैं। चिकित्सकों 
के यहाँ बढ़ती भीड़ को देखकर भी बीमारों की संख्या का अनुमान लगाया 
जाता है, तो एक छोटा-सा नमूना है। चिकित्सकों के यहाँ पहुँच ही 
कितने लोग पाते हैं? फिर चिकित्सकों की पहुँच भी कितनी है? इससे भी बढ़कर 
प्रश्‍न है कि उपचार में लगा हुआ चिकित्सक क्या स्वयं स्वस्थ है? बाह्य लक्षणों 
के विश्लेषण के आधार पर वह व्याधिविशेष को कुछ काल के लिए दबाकर 
रोगी को क्षणिक विश्राम देने का प्रयत्न करता है। इस प्रयत्न में कितने नये रोग 
उत्पन्न होते जाते हैं और रोगों की श्रुंखला चल पड़ती है। 
इस प्रकार जिनके ऊपर अपने स्वास्थ्य का जिम्मा छोड़कर हम निश्चिन्त 
होना चाहते हैं, उनकी भी गति-मति बहुत सीमित है। वे बहुत कर सकते हैं तो 
सीमित अंश में हमारे शारीरिक स्वास्थ्य की ही देख-भाल कर सकते हैं। उन 
असाध्य व्याधियों के संदर्भ में वे क्या कर सकते हैं जो मनुष्य को लगातार 
ME e रहती हैं तथा जिनकी ओर तुलसीदास ने इस दोहे में संकेत 
या है- 


एक व्याधिवस नर मरहिं ये असाधि बहु व्याधि। 
पीड़हिं संतत जीव को सो किमि लहै समाधि।। 


सतत पीड़ित मनुष्य को शांति तभी मिल सकती है जब वह सही माने में 
स्वस्थ हो जाय। 


सुख-साधनों का अम्बार हमारे इर्व-गिर्द लगा हो, किसी प्रकार का अभाव 

हमारे आस-पीत ने फटके पीता हां) TAH से शरीर मी हृष्ट-पुष्ट और 
gaa हो, फिर भी आवश्यक नहीं कि हम सुखी हों। समस्त सुख-साधनों के 
बीच रहते हुए भी हम चिंतित एवं भयाक्रान्त रह सकते हैं। चिन्ता और भय का 
कोई प्रत्यक्ष कारण न भी हो तो भी हाड़-तोड़ परिश्रम के दारा इकट्ठा किए गए 
gean से वंचित होने का भय तो बना ही रहेगा। अत्यधिक आत्मविश्वास 
कारण इस दिशा में हम निश्चिंत दिखलाई पड़ते हों तो भी मृत्यु एक ऐसा 
विषय है जिसका भय बड़े-बड़े महात्माओं को भी ana ही èl इसके रहते 
कौन निश्चिन्त रह सकता है? इससे आश्वासन भी कौन दे सकता है? वैद्य भी 
मरता है और रोगी भी मरता है। शिष्य भी मरेगा और गुरु भी मरेगा। कौन 
किसे समझाए? इस व्याधि से तो वही बच सकता है जो सचमुच स्वस्थ हो। 
सही अर्थों में स्वास्थ्य का लक्षण यही है कि ग निर्विकार हो जाय। 
उत्पन्न होना, बढ़ना, रूप बदलना और अंततः नष्ट आदि प्रकृति के छह 
पवाक विकारों के बीच अप्रभावित एवं सम रहना स्वास्थ्य का 
Gel 


श्री वीनानाथ झुनझुनवाला की Bi का शीर्षक “आपका स्वास्थ्य आपके 
हाथ” इस a से बहुत सार्थक और साभिप्राय है। हमारा स्वास्थ्य सचमुच 
हमारे हाथ में है। दुनिया भर के साधन हमारे लिए EER सहायक हो सकते 
हैं, किन्तु हमें स्वास्थ्य की आवश्यकता है अथवा नहीं, यह निर्णय तो हमें स्वयं 
ही करना होगा। केवल निर्णय लेने से कुछ बनता-बिगड़ता नहीं। हमें स्वास्थ्य 
चाहिए तो एतदर्थ दुढ़तापूर्वक संकल्पबद्ध होना होगा और स्वास्थ्य-साधन के 
अनुकूल एक विशिष्ट जीवन-पद्धति की साधना करनी होगी! आत्मानुशासन के 
दारा हमें क्रमशः गीतोक्त समत्वयोग की दिशा में कदम बढ़ाना होगा। इसके लिए 
युक्ताहार-विहार और युक्त कर्म पर आधारित आचरण संहिता का अभ्यास 
आवश्यक होगा और यह सब हम स्वयं अपनी प्रेरणा से ही कर सकते हैं। 

श्री दीनानाथ झुनझुनवाला ६६ वर्ष की अवस्था में भी पूरी तरह स्वस्थ, 
कर्मठ और युवकोचित ऊर्जा से संपन्न दीखते हैं और वे इसका श्रेय अपनी 
नियमित एवं अनुशासित जीवनपद्धति, नियमित प्रातः भ्रमण, यौगिक क्रियाओं, 
अध्यात्म-चिंतन एवं हास्य को देते हैं। उनका विश्वास है कि यह स्थिति 
क्रिया-साध्य है तथा उनके समान जीवन-शैली अपनाकर कोई भी इस स्थिति की 
उपलब्धि कर सकता है! अपने ७०वें जन्मदिन के अवसर पर वे अपने 
जीवनानुभवों को पुस्तकाकार लोकार्पित कर रहे हैं तो इसके पीछे उचकी 
मंगल-कामना की प्रेरणा ही प्रमुख है। 


मुझे विश्वास है कि पाठक उनके अनुभवों से अवश्य लाभान्वित होंगे 


जितेन्द्र नाथ मिश्च 

वाराणसी अध्यक्ष, हिन्दी-विभाग 

मकर संक्रांति दयानंद महाविद्यालय, 
२०९६ वि० वाराणसी 

@ 

SUHTE 


“आपका स्वास्थ्य आपके हाथ? पुस्तक लिखने की प्रेरणा प्रातः भ्रमण 
के साथियों से हमें प्राप्त esl हमारे प्रातः भ्रमण के साथी डा० जितेन्द नाथ 
मिश्र जी डिग्री कालेज में हिन्दी विभागाध्यक्ष है, डॉ० नन्दलाल अग्रवाल नगर के 
प्रमुख काय चिकित्सक हैं, श्री सुरेन्द्र सिंह अच्छे वकील हैं, श्री रामानन्द दीक्षित, 
श्री लक्ष्मीनारायण शुक्ल, श्री उदय प्रकाश गुप्त - ये तीनों गणितज्ञ हैं। श्री भोलानाथ 
जल कल विभाग में कार्यरत हैं। डॉ० एन०के० सिंह प्रसिद्ध हृदय रोग चिकित्सक 
हैं, Sfo ए०के० द्विवेदी पूर्व मुख्य चिकित्सा अधिकारी हैं। अन्य बहुत से 
मित्रगण हैं जो अपने-अपने विषयों के विद्वान हैं। इन प्रातः भ्रमणार्थियो के 
साथ भ्रमण करने का एक अलग ही आनन्द है। हम प्रातः भ्रमण में न तो 
परिवार की बात करते हैं, न व्यापार की बात करते हैं और न ही राजनीति की। 
कारण ये तीनों ही हमें चिन्तामुक्त नहीं करते। हम केवल अध्यात्म और हास्य 
की चर्चा करते हैं जो हमारे तन और मन को पुष्ट करता है। वहां केवल 
प्रसन्नता” के प्रसाद का वितरण होता है और प्रसादस्तु प्रसन्नता? का सूत्र ही 
हमारी मान्यता है। अगर हम प्रातः भ्रमण में एक घंटे तक भी चिन्तामुक्त रह 
सकें तो बाकी के तेइस घंटे भी हम चिन्तामुक्‍त रह सकते हैं। चिन्तामुक्ति ही 
हमारा मुख्य प्रयोजन है। मैं सभी प्रातः भ्रमणार्थी साथियों का आभार व्यक्त 
करता हूं जिनके कारण विचार परिपुष्ट होता है और उन्हीं विचारों को विभिन्न 
लेखों में व्यक्‍त किया जाता है। उन लेखों का संग्रह ही यह पुस्तक है। 

हैदराबाद के शतवर्षीय के० वैद्यनाथन ने अपने जीवन-अनुभवों के द्वारा 
हमें लाभान्वित एवं उत्साहित किया है, जिसके लिए मैं उनका आभारी हूँ। 

प्रसिद्ध चिकित्सक और साहित्य की अनेक विधाओं के अधिकारी विद्वान 
डॉ० भानुशंकर मेहता ने पुस्तक की भूमिका लिखकर हमारा गौरव बढ़ाया है। 
एतदर्थ हम उनके कृतज्ञ ÈI 

मेरे परिवार में मेरी पत्नी भी प्रातः भ्रमण में साथ रहती हैं। उनकी 
सत्प्रेरणा भी मेरे लिये सहायक है। मेरे सुपुत्र चित्र सत्यनारायण भी प्रातः भ्रमण 
करते हैं और उसने कार्यभार ठीक से संभाल लिया, अतः मुझे लिखने पढ़ने का 
अवकाश मिल जाता है। मेरा दूसरा सुपुत्र चि० विश्वनाथ भी अपने दोनों पुत्रों 

के साथ प्रातः piep vanen हि॥'येरे"फरक'श्री'रोगॉवतीरश्नी'धुर्भेशुनवाला एवं 
उनके सुपुत्र चि० जगदीश झुनझुनवाला मुझे हमेशा प्रेरणा देते रहते हैं। अतः मैं 
परिवार के सभी सदस्यों के प्रति अपना हार्दिक आभार व्यक्त करता हूँ। 

श्री चन्द्रदेव पाण्डेय जी उत्कृष्ट कोटि के विद्वान हैं जो हमें शास्त्रीय 
विषयों से परिचित कराते रहते हैं। sto कपिलदेव पाण्डेय, Yo श्रीकृष्ण तिवारी 
आदि का सहयोग भी मेरे लिये मूल्यवान है। 

इस पुस्तक के प्रकाशन में श्री राजकुमार जायसवाल ने कम्पोजिंग का 
काम किया एवं जौहरी प्रेस के श्री विजय कुमार जी ने इस पुस्तक का सुन्दर 
मुद्रण किया- ये सभी हृदय से बधाई के पात्र हैं। 

महाकवि पण्डित चन्द्रशेखर मिश्र ने पुस्तक के लिए एक सुन्दर छन्द हमें 
प्रदान करके पुस्तक की शोभा बढ़ायी है, इसके लिए मैं उनका आभारी हूँ। 

आचार्य श्री हरिहर कृपालु त्रिपाठी जी महाराज की कृपा मेरे ऊपर बराबर 
रहती है और वे भी मेरी प्रेरणा के स्रोत हैं। 

मैं जो कुछ भी संस्कारित हो सका, उसमें मेरे अग्रज स्व० श्री प्रहलादराय 
झुनझुनवाला जी का योगदान ही सर्वोपरि है। उनके प्रति मैं अपने श्रद्धा सुमन 
अर्पित करता हूँ। अंत में मैं बाबा भोलेनाथ से प्रार्थना करता & कि वे मेरे सभी 
संगी-साथी और परिवार के लोगों को स्वस्थ और प्रसन्न रखें। 


दीनानाथ झुनझुनवाला 

प्रात: कैसे टहलना चाहिए 

आहार ही औषधि है 

पहला सुख नीरोगी काया, पहला दुःख रोगी काया 


आजीवन नीरोग रहने की कला 


पूर्ण स्वस्थ रहने के लिए मोजन, भजन एवं 
भ्रमण की साधना आवश्यक 


योग से अमरत्व प्राप्ति 

आप चाहें तो बीमार नहीं पड़ सकते 
ब्रह्मचर्य 

हँसे-स्वस्थ रहें 

चिन्ता त्याग से स्वस्थ जीवन 


स्वास्थ और सुख हेतु दाम्पत्य जीवन को 
सफल बनावे 


वृद्धावस्था की समस्या और समाधान 
बढ़ती उम्र का सौन्दर्य 

गोमूत्र से कैसर रोगी को जीवन-दान 
प्रकृति की अनुपम देन-पीपल 

तुलसी 

शहद 

नीम 

अमृत फल आँवला 

विश्व की दृष्टि हमारी जड़ी-बूटियों पर 
कैसे व्यक्ति अपने कमजोरियों को न्यायोचित 
ठहराता है 

सुन्दर कौन 

सुख क्या है और कहाँ है? 

श्रद्धा एवं श्राद्ध 

योग, भोग एवं रोग 
बुखार-उल्टी-दस्त बीमारी नहीँ है 
जल ही जीवन है 

मान-अपमान 


कक 


आपका स्वास्थ्य आपके हाथ 

आपके हाथ 


(पहला सुख निरोगी काया) 

Digitized by Arya कैसे Foundation ना चाहिए an anggtri 
प्रातः कैसे टहलना 4 
आप समझते होगें कि टहलने में कौन सी कला है? केवल पैदल 
चलना टहलना मानते हैं तो आपका यह भ्रम है। जैसे भोजन करना केवल 
पेट भरना नहीं है। भोजन पचना चाहिए। भोजन जब तक पचेगा नहीं, 
वह हमें शक्ति एवं स्वास्थ्य प्रदान नहीं करेगा। टहलने की पहली आवश्यकता 
है कि टहलने के कारण हम बीमार नहीं पड़ेंगे। अगर टहलने वाले बीमार 
पड़ते हैं तो इसका मतलब कि टहलने की प्रक्रिया ठीक नहीं है और वह 
सुधार मांगती है। 
जब साइकिल, रिक्सा, कार, ट्रेन, हवाई जहाज आदि नहीं थे तो 
पैदल चलना हमारी मजबूरी थी। लेकिन अब उसने व्यायाम एवं मनोरंजन 
का स्थान ले लिया है। स्वस्थ रहने के लिये टहलना अब हमारी मजबूरी हो 
गई है। हारवर्ड विश्वविद्यालय के एक अध्ययन के अनुसार तेजी से तीन 
किलोमीटर पैदल चलने से किसी भी व्यक्ति को दिल की बीमारी होने का 
खतरा २८ प्रतिशत तक कम हो जाता है। पैदल चलने वालों की संगत 
कई बार बहुत बढ़िया होती है। सुकरात और अरस्तू टहलते टहलते ही 
अपना दार्शनिक चिंतन किया करते थे। थामस जेफरसन इसे बढ़िया 
व्यायाम बतलाते थे। हेनरी डेविड, वर्डस्वर्थ आदि रचनाकार अपनी रचनाएं 
टहलते टहलते कर डालते थे। अमेरिका के राष्ट्रपति हेनरी ट्रयूमन भी 
प्रतिदिन टहला करते थे। दुनिया के सबसे बड़े वैज्ञानिक एलवर्ट आइन्सटीन 
भी घूमते वक्‍त अपना नोट बुक साथ रखते थे ताकि कोई विचार आया 
तो उसे फौरन नोट कर लें। दुनिया के महामानव महात्मा गांधी भी प्रति 
दिन इतनी तेजी से घूमते थे कि कई लोग उनका साथ नहीं दे पाते थे। 
गांधी जी किसी को बात करने का समय जब नहीं दे पाये तो उसे घूमने के 
वक्त साथ चलने का समय देते थे ताकि उससे बातचीत हो सके। भारत के 
सर्वोच्च उद्योगपति श्री घनश्याम दास विड़ला भी अपने संगी साथियों के 
साथ नित्य घूमा करते थे और उस समय विभिन्न विषयों पर चर्चा हुआ 
करती थी। संगी साथी श्री विड़ला जी के विचारों से अपने को लाभान्वित 
होना स्वीकार करते थे। इस लेख का लेखक भी पिछले पचास वर्षों से 
लगातार घूमता है चाहे देश में रहे या परदेश में या विदेश में। किसी भी 
कारण से घूमना बाधित नहीं होता। यही कारण है कि लेखक द्वारा दिये 
गये तीन सूत्र दिन पर दिन अधिक पुष्ट होते जा रहे है। । पहला, नित्य 

घूमने वाला कीन्बीपार/नहीं"्यडेणा॥०स्वाभोथिका है०जकि"धूभंने की क्रिया 
निरन्तर बिना नागा चालू रहेगी तो शरीर में इतनी प्रतिरोधक क्षमता 
विकसित हो जायगी कि शरीर में रोग का प्रवेश ही नहीं हो पायेगा। दूसरा 
सूत्र है कभी बूढ़ा नहीं होना याने जब बीमार नहीं होगा तो बुढ़ौती आयेगी 
कहां से? बुढौती को परिभाषा भी समझने लायक है। बुढ़ौती की कोई उम्र 
नहीं होती। मैंने बीस वर्ष के बूढ़े को देखा है तथा पच्चासी वर्ष के जवान 
को देखा है। बीस वर्ष का जवान जब जिन्दगी में उदास निराश एवं हताश 
दिखाई दे, उसे कोई उमंग एवं उत्साह नहीं रहे, जीवन भार लगने लगे 
तो समझ लेना कि बीस वर्ष का जवान भी बूढ़ा है। इसके विपरीत अगर 
पच्चासी वर्ष का व्यक्ति जब अपना परिचय देता है तो कहता है कि मैं 
पच्चासी वर्ष का जवान हूँ, जीवन पूरे उत्साह एवं उमंग से भरा है। अपना 
काम स्वयं करता है। किसी पर आश्रित नहीं है। हमेशा प्रसन्न रहता है 
एवं औरोंको प्रसन्न रखता है। ऐसे व्यक्तिको कौन बूढ़ा कहेगा? हमारे 
सभी देवी-देवता भरी जवानी में दिखाई देते हैं। आप भी अपने में देवत्व 
ले आइये तो आप भी बूढ़े नहीं होंगे। देवत्व लाने का मतलब है दूसरे की 
आलोचना प्रत्यालोचना से बचें तथा सबमें समभाव रखें। किसी के प्रति 
भी विषम भाव आने ही न दें। आयुर्वेद में भी त्रिदोष रूपी वात-पित्त-कफ 
जब सम अवस्था में रहते हैं, तभी हम नीरोग हैं वरना एक के भी विषम 
होते ही हम रोगी हो जाते हैं, चाहे वात के रोगी हों या पित्त के रोगी या 
कफ के या तीनों के। अतः सम भाव में रहना भी हमें स्वास्थ्य प्रदान 
करेगा और बूढ़ा होने से बचायेगा। लेखक भी जब अपने साथियों के 
साथ घूमता है तो व्यापार की, परिवार की एवं राजनीति की कोई चर्चा 
नहीं करता। किसी दूसरे की आलोचना एवं प्रत्यालोचना से भी बचता है। 
केवल अध्यात्म एवं हास्य की चर्चा होती है। इस अध्यात्म एवं हास्य के 
समन्वय ने हमें नीरोग बनाया केवल तन से नहीं बल्कि मन से भी। प्रत्येक 
मनुष्य केवल तन का रोगी नही है। काम, क्रोध,मोह आदि मन के रोग हैं। 
मनुष्य को स्वस्थ रहने के लिए तन, मन से नीरोगी रहना अति आवश्यक 
है। तीसरा सूत्र है चल के चिता पर जायेगा। यह सूत्र हमने श्री घनश्याम 
दास जी विड़ला की जीवनी से लिया। इस सूत्र को श्री विड़ला ने दिया था। 
इस सूत्र का अर्थ है कि न हम कष्ट पायेंगे और न दूसरों को कष्ट देंगे। 
चलते-चलते या काम करते करते मृत्यु का आलिंगन करेंगे। हुआ भी यही 

कि श्री विड़ला जी लन्देन मै प्रात भ्रमण के लिए Pree थै कि रास्ते में 
ही उनका स्वर्गवास हो गया। न कष्ट पाये और न कष्ट दिया। इसी को 
कहते हैं चल के चिता पर जाना। इन तीनों सूत्रों को अपने जीवन में 
उतारने के लिये टहलने वालों को कैसे टहलना चाहिए इसकी चर्चा हम 
कर रहे हैं। गीता के सूत्र बड़े महत्व के हैं-- अभ्यास एवं वैराग्य। अभ्यास 
का अर्थ तो समझ में आता है कि टहलने की क्रिया निरन्तर होनी चाहिये 
चाहे जहां रहें। लेकिन वैराग्य का व्यावहारिक अर्थ समझने लायक है। 
यहां वैराग्य का अर्थ है आवश्यकतानुसार चीजों का सेवन, इच्छानुसार 
नहीं। अगर हमारा शरीर दो रोटी से चल सकता हो, तो हम स्वाद के 
लिये तीन रोटी नहीं खायेंगे। यह वैराग्य वृत्ति जीवन के हर क्षेत्र में जब 
उतर जायगी तो न हम भोगी रहेंगे न हम रोगी होंगे। वैराग्य वृत्ति में 
अनावश्यक चीजों का सेवन भी वर्जित है, जैसे पान, पान मसाला, शराब, 
सिगरेट, पापड़ आदि आदि। ये चीजें शरीर के लिए आवश्यक नहीं हैं। 
अतः सेवन करने योग्य भी नहीं हैं। इस वैराग्य वृत्ति में कहीं घर बार 
छोड़ना नहीं है, केवल आवश्यकतानुसार सेवन करना है। जब इस प्रकार 
अभ्यास एवं वैराग्य सध जायेगा वस्तुओं का तो हमें कौन रोगी बनायेगा? 

हमारे यहां एक सूत्र है “पहला सुख निरोगी काया”। संस्कृत में कहते 
हैं “शरीरमाद्यम्‌ खलु धर्म साधनम्‌-- याने सारे धर्मो को करने का 
माध्यम यह शरीर ही है। अगर काया ही रोगी रहेगी तो न भोजन अच्छा 
लगेगा, न काम, न वस्त्र याने कोई क्रिया अच्छी नहीं लगेगी। इसलिये 
हमारे ऋषि जब हमें आशीर्वाद देते हैं तो “शतं जीवेत्‌” के साथ “श्रृणुयाद्‌ 
शरदः शतं पश्येत्‌ शरदं शतं? याने सौ वर्ष जीने के साथ सौ वर्ष तक हम 
सुन सकें तथा देख सकें याने हमारी सारी इन्द्रियां सौ वर्ष तक काम करें। 
इसलिए इस शरीर को नीरोग रखना अति आवश्यक है। 

अगर प्रातः भ्रमण की कमी पूरी करनी हो तो आधे घंटे का ALT’ 
आपको पूरा नीरोगी बना देगा। टहलना एवं योग एक दूसरे के पूरक हैं। 
आप योग की क्रिया किसी योगिराज से एक बार समझ कर ही करें। 
आपको आपकी आवश्यकता के अनुसार वे जब यौगिक क्रियाएं बता देंगे 
तो ही आप रोग मुक्‍त रह Gat! लेखक दोनों क्रियाओं को करके 
उन्हत्तर वर्ष की उम्र में भी रोगमुक्त है एवं शरीर पूरा सुख देता है, 
आनन्द एवं उल्लास से भरा हुआ है और जिन्दगी जीने का मन करता है! 

लेखक खय Arey Rat Et हैं।"दूसरीं कॉ a A का प्रयास 
करता है। 

टहलने का केवल यही लाभ नहीं कि शरीर को पर्याप्त आक्सीजन 
मिलता है। टहलने में जो श्रम पड़ता है उससे पसीना निकलता है और इस 
प्रकार पसीने के मार्ग से शरीर में संग्रहीत विजातीय द्रव्य भी निकल जाता 
है। हम लोग जो कुछ भी खाते पीते हैं उसमें बहुत से रासायनिक पदार्थ 
शरीर को उपलब्ध होते हैं। अत: शरीर को स्वस्थ रखने के लिये यह 
आवश्यक है कि उनमें शरीर के लिये जो अनपेक्षित अंश है, वह निकल 
जाए। पसीना इसका एक बड़ा सशक्त साधन ÈI 

हम चौबीस घंटे में एक घंटा शरीर को टहलने एवं योग के लिये देते 
हैं तो यह क्रिया हमें नीरोग एवं स्वस्थ रखती है। यह कितना सस्ता सौदा 
है “एक लगावे तेईस पावे” का, याने एक घंटा जब शरीर को देते हैं तो 
यह हमें तेईस घंटे फिट रखता है। टहलने के लिये सूर्योदय के पहले उठना 
आवश्यक है। उठने के बाद बासी जल ३-४ गिलास पीयें, शौच जाकर एवं 
ब्रश या मंजन करके प्रातः टहलने केलिए निकट के खुले स्थान में जाएं 
जहां हरियाली भी हो। तेजी से चलें, अगर टहलने में साथी लोग हों तो 
केवल अध्यात्म एवं हास्य की चर्चा करें। अध्यात्म आपके मन के विकारों 
को दूर करेगा। इस प्रकार आप तन और मन से तृप्त रहेंगे। आपकी 
तृप्ति ही आपको निरोगी काया देगी। आप जब तक जीये आपका शरीर 
आपके वश में रहे। यह वश में तभी रहेगा जब स्वस्थ रहेगा, वरना आप 
भी रोगी हो जायेंगे। यह संकल्प होना चाहिये कि मैं अपनी गलतियों के 
कारण बीमार नहीं पडूंगा। जब हम गलत आदतों से परहेज रखेंगे तो 
स्वाभाविक है कि टहलना हमें पूर्ण स्वास्थ्य प्रदान करेगा। जीवन में मस्ती 
रहेगी। किसकी हस्ती है जो हमारी मस्ती को मिटा दे। इसीलिये कहते हैं 
कि मस्ती बड़ी सस्ती है। बीमार पड़ने पर ठीक होने के लिये पैसा चाहिए। 
स्वस्थ रहने के लिए अधिक धन की आवश्यकता नहीं। हल्का एवं साधारण 
भोजन ही सुपाच्य एवं स्वास्थ्यकर होता है। अतः वैराग्य वृत्ति रखते हुये 
नियमित टहलने का अभ्यास डालें। नियमित टहलने के कारण उम्र की 
बीमारियाँ जैसे मधुमेह, प्रोस्ट्रेट, कैंसर आदि भी आपको परेशान नहीं 
करेंगी। 

RES 

औषधि का सेवन करने में चार सावधानियां बरतने की आवश्यकता 
है। औषधि की मात्रा निश्चित है, औषधि के सेवन का समय निश्चित है 
तथा औषधि का प्रयोग निश्चित समय तक किया जाता है। जब रोगमुक्त 
हो जाते हैं तो औषधि का सेवन बन्द कर देते हैं तथा औषधि का सेवन 
गुणवत्ता के आधार पर किया जाता है, स्वाद के आधार पर नहीं । इसी 
प्रकार हमें अपने आहार को औषधि की तरह ही उपयोग में लाना 
होगा।आहार की मात्रा निश्चित, आहार का समय निश्चत तथा किसी रोग 
को दूर करने के लिये कुछ आहार का परहेज तथा कुछ का सेवन 
(चिकित्सक की राय से) निश्चित समय तक के लिये। अगर हम आहार का 
सेवन औषधि की तरह करें तो हम निश्चित रूप से बीमार नहीं पड़ेंगे। 
औषधि में स्वाद की प्रधानता नहीं होती उसी प्रकार आहार में भी स्वाद 
की प्रधानता नहीं होनी चाहिये। स्वाद-प्रमुख आहार के सेवन में हम, कभी 
भी आवश्यक मात्रा तक सीमित नहीं रह पाएंगे। नतीजा होगा अधिक 
आहार हमारे शरीर में विकार पैदा करेगा और हम रोगग्रस्त हो जायेंगे। 
प्रकृति मौसम के अनुसार ही फल, सब्जी, अनाज आदि पैदा करती 
है। गर्मियों में पसीने से बदबू आती है अतः सुगंधित फूल बेला आदि 
गर्मियों में ही पैदा होते हैं। गर्मी से बचने के लिये रसदार फलों की 
आवश्यकता होती है अतः आम, तरबूज, बेल, खीरा, ककरी, खरबूजा 
आदि गर्मी में ही पैदा होते हैं। कारण इंनका सेवन हमेशा आपमें तरावट 
पैदा करेगा। आदर्श आहार वह है जो हमारे शरीर का उत्तम विकास करे, 
हमें चेतना, प्रसन्नता व शक्ति प्रदान करे, हमारे देह को निर्मल तथा 
व्यवस्थित रखे। 
आजकल का मनुष्य प्रकृति से दूर होता जा रहा है। वह दिन रात 
भाग-दौड़ करता है, मानसिक तनाव को आमंत्रित करता है, प्रदूषित हवा 
को फेफड़ों में भरता है, अशुद्ध आहार का सेवन करता है और अतिरेकों 
से भरा जीवन जीता है। बीमारी दिन प्रतिदिन बढ़ती जाती है तो इसमें 
आश्चर्य नहीं। आप्रकृतिक जीवन की यह सजा स्वाभाविक ही है। 
बीमारी को दूर करने के लिये आदमी विषमय दवाओं या रसायनों 
को पेट में डालता है और निश्चित गति से मृत्यु-द्वार की ओर निरन्तर 
बढ़ता जाता है। 


© 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


मनुष्य को वास्तविक स्थिति समझनी चाहिये कि प्राकृतिक आहार में 
अप्रतिम तारक शक्ति विद्यमान है। शताब्दियों पूर्व सुप्रसिद्ध ग्रीक चिकित्सक 
हिपोकेंटस ने बताया था कि “अपने आहार को ही अपनी औषधि 
बनाइये।” फलों का सेवन प्राकृतिक आहार का श्रेष्ठ स्वरूप है। फलों का 
सेवन शरीर की रोग प्रतिरोधक शक्ति में वृद्धि करता है। शरीर को हल्का 
रखता है, मन में प्रसन्‍नता हमेशा विद्यमान रहती है, चेहरे पर कांति एवं 
ओज स्पष्ट दिखाई पड़ता है। 

यदि आप चाहते हैं कि शरीर के लिये सभी आवश्यक तत्व आपको 
हमेशा मिलते रहें, आपको जीवन्त सुन्दर स्वरूप प्राप्त हो, सदा स्वस्थ 
रहें, यौवन और यौनशक्ति दीर्घावस्था तक बनी रहे तो आहार को 
औषधि की तरह सेवन करने से अधिक उत्तम उपाय कोई नहीं है। 

मनुष्य के पास सारे सुख हों लेकिन शरीर सुख न हो तो क्या बाकी 
के सारे सुख उसे प्रसन्नता प्रदान करेंगे? कत्तई प्रसन्नता प्रदान नहीं 
करेंगे। इसीलिये हमारी पुरानी उक्ति सही है कि “पहला सुख निरोगी 
काया””। 

शरीर के कोष रात दिन क्षीण होते जाते हैं। आहार ही नये कोषं 
का निर्माण करता है. एवं शारीरिक बल, बुद्धि और ओज का मूल भी 
आहार ही है। अतएव लोग दैनिक आहार विषयक सूक्ष्म ज्ञान प्राप्त करें 
तथा शरीर को निरोगी बनायें यह आवश्यक है। लोगों को यह जानना 
आवश्यक है कि खान-पान, स्वच्छता हमें स्वस्थ रखने के लिए जरूरी है। 
` घरेलू औषधियों की जानकारी भी हमें चिकित्सकों से दूर रखेगी। 

यदि मनुष्य को इस बात का विवेक न रहे कि शरीर के लिए क्या 
हितकर और क्या अहितकर है तो रोगों की उत्पत्ति निश्‍चित है क्योंकि 
रोगों की उत्पत्ति का मूल कारण मिथ्याहार ही है। 

मनुष्य दो प्रकार से रोगी होता है। एक अपने कारणों से तथा 

दूसरा अज्ञात कारणों से। निन्यावे प्रतिशत आदमी अपने ही कारणों से 
रोगी होता है। गलत आहार तथा गलत दिनचर्या उसमें प्रमुख है। प्रत्येक 
मनुष्य की प्रकृति भी अलग अलग होती है। जैसे किसी को दही का सेवन 
अच्छा लगता है तथा किसी को दही के सेवन से कफ पैदा होता है। प्रायः 
प्रत्येक आदमी को यह पता होता है कि क्या चीज का सेवन हमारे शरीर 
के लिये अनुकूल नहीं है। जो हमारे शरीर के लिये अनुकूल नहीं है उसके 

सेवन से परहेज रखना चाहिए। हम अपने स्वास्थ्य के प्रति अगर इतने 
चेतन हो जाएं तो हमें कोई बीमार नहीं बना सकता। अज्ञात कारणों से 
बीमार वह होता है जैसे कहीं पानी अशुद्ध मिल गया, संक्रामकरोगी से 
भेंट हो गई और उसके रोग ने संक्रमण करके हमें भी रोगी बना दिया। 
ज्यादातर आदमी किसी न किसी गलत आहार या पेय का गुलाम है। वह 
सोचता है कि हम इसके सेवन के बिना नहीं रह सकते। चाहे पान हो या 
पान-मसाला, शराब हो या खैनी, बीड़ी सिगरेट हो या मिठाई नमकीन। 
वह इनके सेवन से छुटकारा चाहता है, डाक्टर भी मना करता है लेकिन 
आदतों का गुलाम हो गया है। अपने में इच्छा शक्ति का अभाव है। वह 
यह नहीं सोचता कि अमुक व्यक्ति अगर इन चीजों के बिना सेवन के 
प्रसन्नचित्त रह सकता है तो हम क्यों नहीं रह सकते? एक बात अपने 
अनुभव की बता दूं। आप इन छोटी छोटी बुराइयों से जैसे पान, पान 
मसाला, खैनी सिगरेट, शराब आदि से जितनी जल्दी छुटकारा पा लेंगे 
उतनी ही आपकी प्रसन्नता में वृद्धि होगी और आप उतने ही स्वस्थ रहेंगे। 
शरीर को रोगी बनाया जाय या नीरोगी रखा जाय, यह मनुष्य की 
इच्छाशक्ति पर निर्भर है। यदि मनुष्य चाहे तो अपने को नीरोगी रख 
सकता है। 

विरुद्ध आहार का सेवन भी नहीं करना चाहिये। विरुद्ध आहार 
भयंकर रोगों को उत्पन्न करता है। फलों के साथ दूध का सेवन नहीं 
करना चाहिए। फलों के साथ दूध का सेवन विरुद्ध आहार है। लहशुन या 
प्याज के साथ गुड़ या दूध का सेवन भी विरुद्ध आहार है। 

बुद्धिमान मनुष्यों को ऐसा आचरण करना चाहिए ताकि रोगों की 
उत्पत्ति न हो। पथ्य का पालन करने वाले का रोग बिना औषधियों के ही 
मिट जाता है जबकि पथ्य का पालन नहीं करने वालों की व्याधि सैकड़ों 
औषधियों से भी नहीं मिटती यह एकदम यथार्थ है। हम अगर संकल्पित 
हो जायं कि अनावश्यक चीजों का सेवन नहींकरेंगे तो किसकी हिम्मत है 
कि हमें रोगी बना देगा। “आहार ही औषधि है? का मंत्र जीवन में अपना 
लें तो आप निश्चित रूप से नीरोगी एवं स्वस्थ रहेंगे। 

पहला सुख नीरोगी काया; पहला दुःख 
रोगी काया 


इस लेख के शीर्षक की पहली पंक्ति तो प्रचलित है, लेकिन दूसरी 
पंक्ति में नवीनता है। याने सारा सुख एवं सारा दुःख समाया हुआ है 
निरोगी काया एवं रोगी काया में। हम आगे चर्चा करेंगे कि रोगी होने से 
कैसे बचा जाय। स्वस्थ एवं निरोगी रहना हमारी प्रकृति है। अस्वस्थ एवं 
रोगी होना हमारी विकृति है। यह विकार प्रकृतिजन्य है या हम अपने 
विकार के कारण स्वयं हैं। हमारा अप्राकृतिक जीवन ही हमारे में विकार 
पैदा करता है। हमारा आहार विहार जब अप्राकृतिक हो जायेगा तो सारे 
विकार पैदा हो जायेंगे। हम आगे इसकी चर्चा करेंगे कि कहां कहां और 
कैसे-कैसे अपने प्राकृतिक जीवन को हम अप्राकृतिक बना लेते हैं और 
चाहे अनचाहे अपने में विकार पैदा कर लेते हैं। 

जीव जगत में हंसने का अधिकार केवल मनुष्य को मिला है। अगर 
मनुष्य होकर कोई नहीं हंसता तो मनुष्य ही नहीं है। महान लोग बिना 
हंसी एवं विनोद के रह ही नहीं सकते। महात्मा गांधी तनाव के क्षणों में 
मजाक करने से नहीं चूकते थे। उनका तो कहना था कि “अगर मैं हंसना 
नहीं जानता तो कब का पागल हो जाता। मुस्कराने से काम नहीं चलेगा, 
खूब जोरों से हंसें, ठहाके लगायें, स्वयं हंसें और दूसरों को हंसाएं। 
हंसना तो नीरोग रहने का अचूक नुस्खा है। यह मुफ्त की दवा है। 
मनोरोगों के लिये ठहाके रामवाण के समान काम करते हैं। आप समय दें 
हंसने में, यह प्राण का संगीत है। | 

विज्ञान की नित नई उपलब्धियों ने दो पीढ़ियों के मानसिक धरातल 
को इतना प्रभावित किया है कि दो पीढ़ियां साथ रहने में तनावग्रस्त हो जा 
रही हैं। इस तनाव का मुख्य कारण यह है कि दोनों पीढ़ियाँ अपने को 
सही एवं दूसरे को गलत समझती हैं। यह तनाव एवं चिंता परिवार में 
अशांति एवं बीमारी का कारण बनती है। इस प्रकार की चिंताओं से मुक्त 
होने का उपाय क्या है? जो होता है, उसे होने दीजिये। आपके तनाव, 
चिंता एवं अशांति से आपकी समस्याएं सुलझने वाली नहीं है। ज्यादातर 

पारिवारिक समस्याएं समय पाकर अपने आप दूर हो जाती हैं। केवल 
चिंतन के धरातल को थोड़ा बदलने की आवश्यकता है कि दूसरे पक्ष को 
हमसे शिकायत है तो अवश्य हमारे में कमी होगी। प्रत्येक व्यक्ति जब इस 
प्रकार सोचने लगेगा तो तनाव एवं चिंता में कमी आयेगी। जब तक दूसरे 
को गलत एवं अपने को सही मानते रहेंगे, आपकी समस्या का निदान नहीं 
निकलेगा। आप हर हालत में अपने को तनाव, चिंता एवं अशांति से 
बचाएं तो ही आप नीरोगी रह पायेंगे। 
नीरोग रहने एवं प्राकृतिक जीवन जीने का तीसरा नुस्खा है अपने 
आहार को ही अपनी औषधि बनाकर लें। जैसे औषधि की मात्रा निश्चित 
वैसे आहार की मात्रा भी निश्चित कर लें। जैसे औषधि समय से लेते हैं 
वैसे ही आहार भी समय से लें। जैसे रोग दूर हो जाने पर औषधि छोड़ 
देते हैं, वैसे ही मौसमों के अनुकूल आहार ग्रहण करें। प्रकृति ने जो भी 
आहार जिस मौसम में पैदा किया है वह अपने आप प्रकृति में संतुलन पैदा 
करता है। मौसम के विपरीत भोजन ही असंतुलन पैदा करेगा और वह 
रोग का कारण होगा। इसमें सबसे महत्वपूर्ण बात है यह कि औषधि का 
सेवन स्वाद की दृष्टि से नहीं किया जाता केवल गुणवत्ता को ध्यान में 
रखकर ही किया जाता है। उसी प्रकार केवल स्वाद के लिए आहार ग्रहण 
करना हमें रोगी बना देगा। अगर आहार को समय से लें, मात्रा निश्चित 
रखें, मौसम के अनुकूल ग्रहण करें और स्वाद से बचें तो हमें नीरोगी 
रहने से कोई रोक नहीं पायेगा। यदि आप चाहते हैं कि शरीर के लिए 
सभी आवश्यक तत्व हमेशा आपको मिलते रहें, आपको जीवंत स्वरूप 
प्राप्त हो, सदा स्वस्थ रहें, यौवन और यौन शक्ति दीर्घावस्था तक बनी रहे 
तो आहार को औषधि की तरह सेवन करने से अधिक उत्तम उपाय कोई 
नहीं है। यदि मनुष्य को इस बात का विवेक न रहे कि शरीर के लिये क्या 
हित और क्या अहितकर है तो रोगों की उत्पत्ति निश्चित है क्योंकि रोगों 
की उत्पत्ति का मूल कारण मिथ्याहार ही है। 
प्रातः का भ्रमण थोड़ा, योग एवं व्यायाम भी आपको नीरोगी रखेगा 
एवं प्रसन्नता प्रदान करेगा। केवल पैदल चलना ही प्रातः भ्रमण नहीं है। 
जैसे भोजन करना केवल पेट भरना नहीं है। भोजन पचना चाहिये। 
भोजन जब तक पचेगा नहीं, वह हमें शक्ति एवं स्वास्थ्य प्रदान नहीं 

करेगा। टहलने की पहली आवश्यकता है कि नियमित टहलने वाला कभी 
बीमार नहीं पड़ेगा। अगर टहलने वाले बीमार पड़ते हैं तो टहलने की 
प्रक्रिया ठीक नहीं है और सुधार मांगती है। तेजी से तीन किलोमीटर 
चलने से दिल की बीमारी से बचा जा सकता है। सुकरात एवं अरस्तू 
टहलते-टहलते ही अपना दार्शनिक चिंतन किया करते थे। विश्व के 
महानतम वैज्ञानिक एलवर्ट आइन्स्टीन भी घूमते वक्त अपना नोट बुक 
साथ रखते थे ताकि कोई विचार आया तो नोट कर लिया। महामानव 
महात्मा गांधी भी नियमित घूमते थे। भारत के सर्वोच्च उद्योगपति श्री 
घनश्यामदास बिड़ला भी अपने संगी साथियों के साथ नित्य घूमा करते 
थे। इस लेख का लेखक भी पिछले बावन वर्षों से लगातार घूमता है, चाहे 
देश में रहे या विदेश में या परदेश में। किसी भी कारण से घूमना बाधित 
नहीं होता। यही कारण है कि लेखक द्वारा दिये गये तीन सूत्र दिन पर दिन 
अधिक पुष्ट होते जा रहे हैं। पहला, नित्य भ्रमण करने वाला कभी बीमार 
नहीं पड़ेगा। स्वाभाविक है कि नियमित घूमने से शरीर में इतनी प्रतिरोध 
क्षमता विकसित हो जायेगी कि शरीर में रोग का प्रवेश ही नहीं होगा। 
दूसरा सूत्र है कभी बूढ़ा नहीं होगा याने जब बीमार ही नहीं होगा तो 
बुढ़ौती आयेगी कहां से? बुढ़ौती की परिभाषा भी समझने लायक है। 
बुढ़ौती की कोई उम्र नहीं होती। मैंने बीस वर्ष के बूढ़े को देखा है तथा 
पच्चासी वर्ष के जवान को देखा el बीस वर्ष का जवान जब जिन्दगी में 
उदास, हताश एवं निराश दिखाई दे, उसे कोई उत्साह, उमंग एवं उल्लास 
न रहे, जीवन भार लगने लगे तो समझ लेना कि बीस वर्ष का जवान भी 
बूढ़ा है। इसके विपरीत अगर पच्चासी वर्ष का व्यक्ति अपने को पच्चासी 
वर्ष का जवान कहे, जीवन पूरे उत्साह एवं उमंग से भरा हो, अपना काम 
स्वयं करता हो, किसी पर आश्रित न रहे, हमेशा प्रसन्न रहता है एवं औरों 
को प्रसन्न रखता है तो ऐसे व्यक्ति को कौन बूढ़ा कहेगा? अतः प्रातः 
भमण के साथ योग, व्यायाम भी करना आवश्यक है कारण सभी एक 
दूसरे के पूरक हैं। लेखक ने स्वयं अनुभव किया है प्रातः भ्रमण के साथ 
थोड़ा व्यायाम आपकी तमाम बीमारियों को दूर भगाता है और आपको 
स्वस्थ एवं प्रसन्न रखता है। ध्यान रहे कि घूमने के वक्‍त परिवार, व्यापार 
या राजनीति की कोई चर्चा न करे। केवल अध्यात्म एवं हास्य की चर्चा 

करें। TET CS हास्य तेने HT SP Ge ता" है!“ आप चौबीस 
घंटे में एक घंटा भी प्रसन्न रह सकें तो बाकी के तेइस घंटे में आपके 
प्रसन्न रहने की संभावना बढ़ जायेगी। आध्यात्मिक चर्चा के कारण हमें 
मन की बीमारियों से बचाव मिलता है। जैसे काम, क्रोध, लोभ, मोह 
आदि। स्वस्थ मनुष्य की पहचान यही है कि वह तन एवं मन दोनों से 
स्वस्थ रहे। तीसरा सूत्र है “चल के चिता पर जायेंगे?” याने स्वाभाविक 
मृत्यु होगी, न तकलीफ पायेंगे न तकलीफ देंगे। 

पहला सुख नीरोगी काया का सूत्र बड़े महत्व का है। अगर शरीर 
नीरोगी नहीं है तो आपको न भोजन अच्छा लगेगा, न काम, न वस्त्र और 
न नींद अच्छी आयेगी। याने रोगी शरीर ही सारे दुःखों का मूल है। ठीक 
इसके विपरीत स्वस्थ शरीर ही सारे सुखों का मूल है। मनुष्य के पास सारे 
सुख हों लेकिन शरीर सुख न हो तो क्या बाकी के सुख उसे प्रसन्नता प्रदान 
करेंगे? कतई नहीं। मनुष्य अपनी गलतियों से ही ज्यादातर बीमार पड़ा 
है। उसका आहार विहार नियमित नहीं होगा। बीमारी का मूल तो हमारी 
गलत आदतें हैं। हम अपनी आदतों पर नियंत्रण कर लें तो बीमारी से 
आसानी से बच सकते हैं। हमारा ऋषि 'शतं जीवेत्‌” का ही आशीर्वाद नहीं 
देता। वह कहता है कि आप सौ वर्ष तक सुनो एवं देखो याने आपकी 
सारी इन्द्रियां सौ वर्ष तक कार्य करती रहें। शरीर पाकर हमने शरीर का 
सुख नहीं लिया और शरीर को बोझ की तरह ढोया तो हमसे बढ़कर 
अभागा कौन होगा? हमारे सुख दुःख का कारण दूसरा कोई नहीं, हम 
स्वयं हैं। ध्यान रखें आपका अच्छा स्वास्थ्य भी कृपा साध्य नहीं, क्रिया 
साध्य है। अपने बुरे स्वास्थ्य के लिये अपने भाग्य को मत कोसिये, अपने 
प्रयास एवं प्रयत्नो की कमी मानिये। जिस क्षण आप अपने प्रयास एवं 
प्रयत्नो पर भरोसा करने लग जायेंगे और अपनी दिनचर्या को नियमित 
कर लेंगे, किसकी ताकत है जो आपको रोगी रख सकेगा। नीरोग रहने के 
लिए अपनी दिनचर्या नियमित रखें। रात में ११ बजे तक सो जाएं और 
प्रातः ५ बजे तक याने सूर्योदय से पहले उठ जाएं। प्रातः भ्रमण नियमित 
करें। पेट साफ रखने के लिए पपीता और बेल अत्यधिक फायदेमंद है। 
आंवले का सेवन भी स्नायु दौर्बल्य दूर करता है। हरी सब्जियों और 
सलाद का सेवन भी लाभप्रद है। रोटी, चावल, दाल आदि का सेवन करें। 

मिर्च, मसाला, मास मछेली आदि से परहेज करे “पानी पीने का अभ्यास 
नियमित रखें क्योंकि जल ही जीवन है। प्रातः काल उठने पर एवं रात्रि में 
विश्राम के लिए जाते समय थोड़ी देर के लिए ईश्वर का ध्यान कर लें। 
भोजन के विज्ञान की जानकारी होनी चाहिए कि क्‍या भोजन करना 
चाहिए, कब करना चाहिए, कैसे करना चाहिए और कितना करना चाहिए। 
पापड़ का सेवन शरीर के लिए हानिकारक है। बीड़ी, सिगरेट, पान, पान 
मसाला, जर्दा, खैनी, शराब, भांग, गांजा, अफीम सर्वदा त्याज्य है। बालों 
को रंगना और सौन्दर्य प्रसाधन सामग्री का उपयोग वर्जित है। प्राकृतिक 
सौन्दर्य ही असली सौन्दर्य है। तली हुई चीजों का सेवन न करें। तनाव, 
चिंता में जीना बंद करें। भूख से आधा भोजन आपको अधिक स्वस्थ और 
प्रसन्न रखेगा। हीन भावना, डर, चिंता, उतावलापन, उदासी एवं चिड़चिड़ापन 
से दूर रहें। भोग विलास पर नियंत्रण रखें। पेट में भारीपन होने पर 
उपवास अवश्य रखें। द्वेष, ईर्ष्या, क्रोध से दूर रहें। जीवन जीने के लिए 
है, ढोने के लिये नहीं। दिनचर्या के पालन में थोड़ी सी असावधानी बड़ी 
बीमारी का कारण बन जाती है। जीवन की सारी क्रिया नपी तुली होनी 
चाहिए। आवश्यकता से अधिक औषधि का सेवन भी हानिप्रद है। यह 
निर्विवाद है कि पहला सुख निरोगी काया एवं पहला दुःख रोगी काया है। 

आजीवन नीरोग ted की कला 


सूर्योदय से पहले यथाशीघ्र उठें, यथासंभव एकाग्रता से ईश्वर का 
ध्यान करें, कम से कम ३-४ गिलास पानी पियें, शौच निवृत्ति, ब्रश-मंजन, 
दातून आदि करके मुखशुद्धि के उपरान्त अंगूठा एवं पहली अंगुली से 
मसूड़ों को थोड़ा दबाकर मालिश करें। इससे पायरिया समाप्त होगी एवं 
दातों का हिलना रुकेगा, पीसी हुई फिटकरी सरसों के दाने के बराबर 
लेकर दांतों में लगा लें ताकि दांतों में पानी लगने या अन्य बीमारियों से 
छुटकारा मिले। आंखों में ठंडे जल का कम से कम १०-१० बार छींटा दें, 
नाक भी छिनक कर साफ कर लें। 
प्रातःकाल खुले मैदान में तेज चाल से कम से कम ३ से ५ किलोमीटर 
भ्रमण के उपरान्त सभी जोड़ों को घुमाना एवं उनकी कसरत करनी 
चाहिये ताकि आगे चलकर जोड़ का दर्द तकलीफ न दे। थोड़ा प्राणायाम 
भी फेफड़े की मजबूती के लिये आवश्यक है। २४ घंटों में एक घंटा 
भ्रमण-कसरत एवं प्राणायाम में दीजिये, बाकी के २३ घंटे शरीर आपका 
पूरा साथ देगा, शरीर नीरोगी रहेगा! 
आंखों को भी घुमा लिया करें ताकि नेत्र दोष से बचे रहें। 
स्नान यथासाध्य ठंडे या गरम पानी से करें। स्नान के समय बदन को 
हाथों से रगड़ें। 
सुबह के नाश्ते में ताजा मौसमी फलों का सेवन भरपूर करें। पेट 
साफ रखने के लिये प्रतिदिन पपीता-बेल का सेवन जरूर करें। बेल का 
गूदा या शर्बत दोनों लाभकारी हैं। फलों के सेवन के उपरान्त अगर अन्न 
ग्रहण करना चाहें तो बिना तली ब्रेड-खांखरा आदि का सेवन एक या दो 
पीस कर सकते हैं। मौसमी फलों का रस, सब्जियों का सूप, कच्ची सलाद 
भी सेवन करें। चाय, दूध का सेवन यथासमय ही करें। विचारवान पाठक 
भोजन विज्ञान को भलीभांति समझ लें। 
क्या भोजन करना चाहिये। 
कब करना चाहिये। 
कँसे करना चाहिये। 
कितना करना चाहिये। 
जो भोजन में संयम नियम न निभा सकेगा वह इन्द्रियों का संयम 
कैसे कर सकेगा। जो संयमी नहीं होगा, वह अवश्य ही आलसी, विलासी, 
भोगी, रोगी बनेगा। सभी प्रकार के रोग भोजन के असंयम से उत्पन्न 

होते हैं। जवाज़ी:<को,वीर्घ्रकान्न/तक,सुर्गक्षिक/सन्नने वे SSA GST, स्वास्थ्य 
एवं हा के सिद्धान्तों का ज्ञान प्राप्त कर नियमित दिनचर्या बनानी 
आवश्यक है। 

दोपहर का हल्का भोजन 

चावल, दाल, फुलका, हरी सब्जी लें। चटनी आदि के साथ मिर्च 
मशाला, अचार का सेवन कम से कम करें। 

सायं ४-५ बजे के लगभग फल या दो बिस्कुट चाय के साथ सेवन 
कर सकते हैं। चाय में दूध की मात्रा अधिकाधिक रहना उत्तम है। 
रात्रि का भोजन 

दो या तीन रोटी हरी सब्जी के साथ लें। भोजन और सोने के बीच 
दो घंटे का अन्तर होना चाहिए। भोजन के उपरान्त थोड़ा टहल लें। 
भोजन के आधे घंटे के अन्दर भोजन के साथ पानी पीना वर्जित है, 
भोजन के एक घंटे पश्चात्‌ पानी पीना चाहिए। 

२४ घंटे में अधिक से अधिक पानी पीना चाहिए- कम से कम ८ 
गिलास। भोजन खूब चबाकर करना चाहिए ताकि दांतों का काम आंतों 
को न करना पड़े। 

रात्रि को दांत-नाक साफ करके एवं पानी पीकर सोयें एवं ईश्वर का 
ध्यान करें। १० बजे तक सो जाना चाहिए। 

सख्त पलंग या चौकी पर सोना अधिक लाभप्रद है। 

सारी बीमारियों का मुख्य कारण है पेट का साफ न रहना। अतः 
एनिमा-मिट्टी की पट्टी एवं फलों का सेवन आदि आवश्यक ÈI 

नीरोग शरीर के लिए मन का संतुलित रहना आवश्यक है। किसी का 
भी दोष दर्शन बन्द कर दें तो मन को विश्राम मिलेगा। केवल गुणों का 
दर्शन एवं चर्चा स्वास्थ्यवर्धक होगी। 

चाय, काफी, शीतल पेय आदि का उपयोग यथासंभव कम करें। मन 
में दृढ़ संकल्प करें कि कोई भी ऐसी चीज सेवन नहीं करेंगे जो शरीर के 
अनुकूल नहीं है। 

पापड़ का सेवन शरीर के लिये हानिकारक है। 

बीड़ी, सिगरेट, पान, पान-मसाला, सुघनी, जर्दा, खैनी सर्वथा त्याज्य है। 

अंडा, मांस सर्वथा त्याज्य है। 

बालों को रंगना तथा सौन्दर्य प्रसाधन सामग्रियों का उपयोग वर्जित 
है, प्राकृतिक सौन्दर्य ही असली सौन्दर्य है। 

मैदे से 9 शाम aR Re हैं" बह असिः” तली भोजन 
सामग्री त्याज्य है। 

तनाव रहित जीवन व्यतीत करें। अगर तनाव दूर न हो तो योग्य 
व्यक्तियों से सलाह लें। 

मनुष्य काम की अधिकता से नहीं बल्कि अनियमितता से थकता है। 

औषधि का उपयोग केवल योग्य चिकित्सक के परामर्श से आवश्यकता 
होने पर ही करें। 

बिना भूख के न खायें। बार-बार खाने से परहेज रखें। भूख से 
आधा भोजन आपको अधिक स्वस्थ एवं प्रसन्न रखेगा। 

हीन भावना-डर-चिन्ता-उतावलापन-उदासी-चिड्चिड़ापन आदि से दूर 
रहें। 

स्वयं भी प्रसन्न रहें एवं औरों को भी प्रसन्न रखें। 

भोग विलास पर नियंत्रण रखें। 

देष-ईर्ष्या-क्रोध से दूर रहें। 

पेट में भारीपन होने पर उपवास रखें। 

जीवन जीने के लिये है ढोने के लिए नहीं। 

सूर्योदय के बाद तक सोने से तेज, बल, आयु एवं लक्ष्मी नष्ट हो 
जाती है। 

स्वाद तो भूख में है, खाद्य पदार्थ में नहीं। अतः सुपाच्य स्वास्थ्यकर 
भोजन ही करें। 

हम भोजन सुखमय जीवन जीने के लिये करते हैं। 

प्रत्येक व्यक्ति अपनी प्रवृत्ति एवं शारीरिक अवस्था के अनुसार 
अपनी दिनचर्या बना ले। दिनचर्या के पालन में थोड़ी सी असावधानी बड़ी 
वीमारी का कारण बन सकती है। 

सात्विक भोजन जैसे दूध, दही, घी, मकखन, मेवा, रोटी, दाल आदि 
zi EE आवश्यकता के अनुरूप ही करें। अधिक सेवन भी नुकसानदेह 

जायेगा। 

जीवन की सारी क्रिया नपी-तुली होनी चाहिये। औषधि की अधिक 
मात्रा भी नुकसान करती है। 
erty सुझावों को जीवन में अपनायें। बीमारी एवं बुढ़ापा दूर 
भगायें। 

श 


© 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


पूर्ण स्वस्थ रहने के लिये भोजन, भजन एव 
भ्रमण की साधना आवहयक 


मनुष्य जब तक तन एवं मन से स्वस्थ नहीं रहेगा पूर्णरूपेण स्वस्थ 
नहीं माना जायगा। आज तक किसी चिकित्सा पद्धति में स्वास्थ्य की 
परिभाषा नहीं दी गई। नीरोगी काया को ही स्वस्थ काया बताया गया। 
मगर सच्चाई यह है कि जब तक तन एवं मन दोनों शुद्ध एवं नीरोग नहीं 
रहेंगे, आदमी नीरोगी नहीं माना जायगा। तन का रोगी हो, मन का 
नीरोगी हो तब भी रोगी, एवं मन का रोगी हो तन का निरोगी हो तब भी 
रोगी। अब प्रश्न है कि तन मन को स्वस्थ कैसे रखें-- भोजन तन को 
पुष्टि प्रदान करता है, भजन मन को शुद्ध रखता है एवं भ्रमण (प्रातः 
घूमना) तन-मन दोनों को स्वस्थ रखता है। इन तीनों याने भोजन, भजन 
एवं भ्रमण की साधना निस्संदेह हमें स्वस्थ रखेगी। हम बारी-बारी से इन 
तीनों की साधना का प्रकार एवं तरीका समझ लें तो स्वस्थ रहने में 
आसानी होगी। मगर एक बात जरूर ध्यान में रख लें कि जानने का महत्व 
नहीं, करने का महत्व है। जानने वाले बहुत मिलेंगे लेकिन करने वालों का 
अभाव है। अतः जानकर अपने जीवन में उन सूत्रों को जब तक अपनायेंगे 
नहीं, लाभ नहीं मिलेगा। भोजन का सूत्र है-- 
कब खायें 
कितना खायें 
कैसे खायें 
क्या खायें? 
आदमी की निश्चित दिनचर्या होनी चाहिये और उसी दिनचर्या का 
पालन होना चाहिये। अपनी सुविधानुसार खाने की दिनचर्या का पालन 
करना श्रेयस्कर होगा। ब्राह्ममुर्हूत में उठकर ३-४ गिलास जल का सेवन 
करें। जल ही जीवन है यह ख्याल रखें। हम किसी के सुन्दर स्वरूप को 
देखकर कहते हैं कि चेहरे पर बड़ा पानी है, यह नहीं कहते कि चेहरे पर 
बड़ा दूध है या मक्खन है या घी है। किसी का उतरा हुआ चेहरा देखकर 
कहते हैं कि पानी उतर गया। अतः यह निर्विवाद है कि जल ही जीवन है। 

शौच के BAER प्रातः AG Gas कोकम 'किल्पेमीटर। भ्रमण का 
तरीका एवं समय आगे चर्चा करेंगे। प्रातः भ्रमण के उपरान्त फल या फलों 
के रस का सेवन करें। सबसे बड़ी बात है पेट को हमेशा साफ रखें। 
जीवन भर पेट बहुत बड़ी समस्या है। पहले इसे भरने की एवं भरने के 
उपरान्त खाली करने की। जरा भी कब्ज हो जाती है तो बेचैनी महसूस 
होने लगती है। अतः पेट को हमेशा wenger रखें, पहले श्रम से 
नियमपूर्वक भरने के लिये एवं शौच के द्वारा खाली करने के लिये। स्नान 
के उपरान्त चाय या दूध के साथ हल्का नाश्ता ब्रेड, कार्नफ्लेक आदि लें। 
जलपान भोजन में गरिष्ठ चीजों का खाना वर्जित है जैसे तली कचौड़ी, 
पकौड़ी आदि। भोजन में चोकर युक्‍त आटा की रोटी सुपाच्य होगी। 
भोजन के उपरान्त शाम को हल्का बिस्कुट या जलपान के साथ चाय तथा 
रात्रि में भी हल्का भोजन और दूध भी ले सकते हैं। भोजन हमेशा अपनी 
खुराक से आधा पेट खाना चाहिये ताकि शरीर में हमेशा हल्कापन 
महसूस हो तथा शरीर का वजन भी बढ़ने न पाये। खाना पूरी तह चबा 
के धीरे धीरे खाना चाहिये। भोजन के एक घंटे पहले, भोजन के समय 
तथा भोजन के एक घंटे बाद तक पानी नहीं पीना चाहिये। इससे भोजन 
पचेगा तथा भोजन का पूरा रस बनेगा। भोजन के बाद थोड़ा टहल लेना 
चाहिये। रात्रि में भोजन के समय एवं सोने के समय में दो घंटे का अन्तर 
उचित रहेगा। भोजन रात्रि में ठीक से पचेगा। भोजन के विज्ञान का पहला 
सूत्र है “कब खायें” याने एक भोजन जलपान से दूसरे भोजन जलपान के 
बीच कम से कम ३-४ घंटे का अन्तर होना चाहिये। यह नहीँ कि दिन भर 
खाते चबाते रहें या जो चीज जिस समय चाहें सेवन कर लिया। दूसरा सूत्र 
है “कितना खायें” याने अपनी भूख से आधा खायें। प्रत्येक मनुष्य 
अपनी आवश्यकता से अधिक खाता है। अतः अपच तथा अन्य बीमारियों 
से ग्रस्त होता है। आधा खाने पर हमेशा हल्कापन महसूस होगा और 
व्यक्ति प्रसन्नचित्त रहेगा। तीसरा सूत्र है “कैसे खायें” याने चबाकर 
खायें। चबाकर नहीं खाने के कारण दांतों का काम आंतों को करना पड़ 
ता है जो उचित नहीं है। चबाकर खाने से भोजन का रस बनेगा तथा 
शरीर हमेशा ऊर्जावान रहेगा। निरन्तर कार्य करने की प्रवृत्ति रहेगी। 
आलस्य की अनुभूति नहीं होगी। चौथा सूत्र “क्या खायें” याने तली चीजें 


@ 


CC-0.Panini Kanya Maha Vidyalaya Collection. 


तथा मिर्च मझालों०का^्उषयोण््कमणसे'कर्ण'कएषान्उचिति"हे!' मदिरा पान, 
बासी भोजन, गरिष्ट भोजन, अभक्ष्य भोजन (मांस, मछली आदि) का 
सेवन बन्द कर दें। प्रकृति प्रदत्त चीजों जैसे चावल, दाल, रोटी, सब्जी, 
फल आदि का सेवन यथोचित मात्रा में करें। 

भोजन का विज्ञान समझ लेने के उपरान्त “भजन” का सिद्धान्त भी 
समझने लायक है। भजन का तात्पर्य है मन को शुद्ध एवं स्थिर रखना। 
भजन जिस व्यक्ति का सध जायगा उसके मन में कलुषित विचार आयेंगे 
ही नहीं। न किसी की निन्दा करेगा और न किसी की निन्दा सुनेगा। दोष 
दर्शन से एवं अपने गुणों के प्रदर्शन से दूर रहेगा। प्रायः यह देखा जाता 
है कि व्यक्ति या तो दूसरे की निन्दा करेंगे या अपने गुणों का प्रदर्शन 
करेंगे। इन दोनों से ही बचना आवश्यक है। भजन की साधना में भी 
नियमित साधना होनी चाहिये। महात्मा गांधी इतने व्यस्त रहते हुये भी 
नियमित प्रार्थना करते थे। भजन जिसका सध जायेगा उसके मन की 
चंचलता कम होगी, विचारों में स्थिरता आयेगी और दोष दर्शन की 
प्रवृत्ति समाप्त होगी। यह निश्चित है कि मन जितना निर्मल रहेगा व्यक्ति 
उतना ही स्वस्थ रहेगा। 

तीसरा सूत्र भ्रमण” भी बड़ा उपयोगी है। भ्रमण का अर्थ है प्रातः 
एवं सायंकाल खुली हवा में हरियाली की जगह घूमना। घूमना तेजी से 
होना चाहिये याने इतना तेज कि उससे तेज चलने के लिये दौड़ना पड़े। 
तेज चलने से श्वास का तेज संचालन फेफड़े को मजबूती प्रदान करेगा 
तथा रक्‍त वाहिनी धमनियों में अगर कोलेस्ट्राल की मात्रा जमी होगी तो 
तीव्र गति से रक्‍त का संचार होने के कारण वह कोलेस्ट्राल को भी खुरच 
कर निकाल बाहर करेगा। जब फेफड़ा मजबूत रहेगा तथा धमनियों में 
कोलेस्ट्राल नहीं रहेगा तो फेफड़े की बीमारी या हार्ट अटेक होने का प्रश्‍न 
ही नहीं उठता और बाई पास सर्जरी से भी बचा जा सकता है। भ्रमण के 
उपरान्त किसी खुली जगह में फ्री हेण्ड एक्सरसाइज कर लेना उपयोगी 
होगा जिससे सारे जोड़ (ज्वाइंट्स) हमेशा फ्री रहेंगे। प्रायः उम्र बढ़ने के 
साथ जोड़ों का दर्द परेशान करता है। अगर जोड़ों की फ्री हैण्ड एक्सरसाइज 
करके प्रत्येक जोड़ को घुमा लिया जाय तो जोड़ों के दर्द से बचा जा 
सकता है। पचास-साठ की उम्र के बाद कोई गले में wal डालेगा 

स्पोंडलाइटिस की बीमारी के कार गया घुटने मोड़ and शख "iy परेशानी 
का अनुभव करेगा। वह चाहे तो शरीर के प्रत्येक जोड़ का संचालन केवल 
४-५ मिनट में कर सकता है और जोड़ों की इन बीमारियों से दूर रह 
सकता है। २४ घंटे में आप शरीर को एक घंटे दें भ्रमण के लिये तो यह 
२३ घंटे आपको काम लायक रखेगा। भ्रमण एक ऐसी प्रक्रिया है जिसे 
आप कहीं भी रह कर अपना सकते हैं। भ्रमण हमेशा कपड़े का जूता पहन 
कर करना चाहिए ताकि भ्रमण में गति आये। 

मैंने जिन सिद्धान्तों का ऊपर जिक्र किया है उसे अपने जीवन में 
उतार कर लाभ लिया है। अतः इन सिद्धान्तो में अतिशयोक्ति नहीं है। ये 
सारे के सारे अनुभूत प्रयोग हैं। आप भी प्रयोग करके देखें, निश्चित 
लाभ मिलेगा। ईश्वर ने हमें स्वस्थ शरीर साधन के रूप में दिया है लेकिन 
हम साधना न करें तो दोष हमारा है। हम अक्सर अपनी गलत आदतों के 
सामने अपने को असहाय एवं असमर्थ पाते हैं। असहाय होने का मुख्य 
कारण “संकल्प” का अभाव है। हम किसी ऐसी चीज का उपयोग नहीं 
करेंगे जो हमारे स्वास्थ्य के अनुकूल न हो। इतनी संकल्प शक्ति जब आ 
जायगी तो किसकी हिम्मत है कि हमें रोगी बना देगा। हम अपने को इतना 
कमजोर समझते हैं कि एक पान या पान मसाला खाने की आदत या 
सिगरेट पीने की आदत नहीं छोड़ पाते। हम गलत चीजों का गलत ढंग से 
सेवन करके स्वस्थ रहना चाहेंगे तो असम्मव होगा। हम अपनी प्रत्येक 
क्रिया के प्रति जागरूक रहें। अनावश्यक चीजों का प्रयोग नहीं करेंगे एवं 
आवश्यक चीजों का सेवन भी उचित मात्रा में करेंगे। जीवन में इतना जब 
सध जायगा तो शरीर हमेशा स्वस्थ रहेगा तथा मन भी प्रसन्न रहेगा। 
स्वस्थ रहने के सूत्र प्रायः सभी जानते हैं लेकिन जानकर अपनाने वालों 
की संख्या बहुत कम है। अगर बुद्धि जाने लेकिन मन न माने तो उस 
जानने का महत्व नहीं है। अतः महत्वपूर्ण है कि बुद्धि जाने एवं मन माने, 
तो लाभ निश्चित है। 

अमरत्व प्राप्ति 


साधारण बोलचाल की भाषा में योग का अर्थ है एक से अधिक 
संख्या का जोड़। दस में दस का योग किया तो बीस हो गया, याने दस से 
बीस की कीमत बढ़ गई। 

थोड़ा गहरे अर्थ में लें तो योग माने दो समान भाव की चीजों का 
मिलन, जो उसे पूर्णता प्रदान करे। पूर्णता प्रदान करने के कारण योग का 
महत्व बढ़ गया। मिलन के पहले दोनों अधूरे थे। उदाहरण से इसे यों 
समझें कि एक व्यक्ति अन्धा है तथा दूसरा लंगड़ा। दोनों ही नहीं चल पा 
रहे हैं। लेकिन अंधे के कंधे पर लंगड़ा अगर बैठ जाय तो दोनों ही चल 
पड़ेंगे, कारण अंधे की टांग काम करेगी तथा लंगड़े की आंखें। दोनों के 
मिलन को ही योग कहते हैं। जब तक अंधा-लंगड़ा अलग अलग थे दोनों 
अधूरे थे। लेकिन दोनों के मिलन ने पूर्णता प्रदान कर दी तथा दोनों ही 
चल Us इसी प्रकार हमें आंख हो लेकिन अन्धेरा हो तो हम नहीं देख 
सकेंगे तथा प्रकाश हो लेकिन आंख न हो तो भी नहीं देख सकेंगे। केवल 
आंख भी अधूरा तथा केवल प्रकाश भी अधूरा। अतः आंख एवं प्रकाश 
दोनों का मिलन ही हमें देखने लायक बनाते हैं। दो अधूरे को पूर्णता 
प्रदान करता है, यह भी योग ही है। 

और गहराई में उतरते हैं तो एक प्रकार की शारीरिक क्रिया को हम 
व्यायाम कहते हैं तथा दूसरे प्रकार की शारीरिक क्रिया को हम योग कहते 
हैं। केवल शरीरिक क्रिया व्यायाम है लेकिन जिस शारीरिक क्रिया में क्रिया 
के साथ हमारी सांसों का तालमेल रहता है वह योग हो जाता है। अगर 
सांसों के साथ क्रिया का तालमेल नहीं होगा तो वह व्यायाम हो जायगा। 
अतः योग एवं व्यायाम के अर्थ को अच्छी तरह समझ लेना चाहिये। 

हमारे शास्त्रों में भगवान कृष्ण को योगेश्वर कहते हैं (यत्र योगेश्वरः 
कृष्णो यत्र पार्थो धर्नुंधरः। तत्र श्री विजयो भूतिर्धुंवा नीतिर्मतिर्मम।।) 
` तथा भगवान शंकर को योगीश्वर कहते हैं। (यों तो हमारे सभी आराध्य 
चाहे राम हों चाहे कृष्ण चाहे शंकर, सभी पूर्ण ब्रहम हैं। लेकिन कभी 
कभी व्यवहार में लगेगा कि कोई बड़ा-छोटा है जैसे कृष्ण को सोलहों 
कलाओं से सुसज्जित पूर्णावतार कहते हैं तो भगवान राम को बारह कलाओं 

से सुसज्जित कहते हैं। इससे कृष्ण बड़े एवं राम छोटे i, ऐसा अर्थ 
कदापि नहीं लगाना चाहिये। ये सभी पूर्ण ब्रहम एवं पूर्णावतार हैं । इसी 
प्रकार भगवान कृष्ण को योगेश्वर कहा तो वे योग के प्रवर्तक हो गये और 
भगवान शंकर को योगीश्‍वर कहा तो वे योगियों में सर्वश्रेष्ठ योगी हो गये। 
योगी वह जो योग को धारण करे और योगीश्वर वह जो योगियों में 
सर्वश्रेष्ठ हो। इस प्रकार भगवान कृष्ण को योगेश्वर होने के कारण बड़ा 
तथा भगवान शंकर को योगीश्वर होने के कारण हम छोटा न समझ लें । 
हमारे यहां योगी उसे कहा जाता है जिसका मन तथा क्रिया एकाकार हो। 
ऐसा तभी संभव है जब मन को स्थिर रखने की हमारे में सामर्थ्य हो गई हो। 
अतः पूर्ण योगी वही हो सकता है जिसका मन पूर्ण रूपेण वश में हो गया हो। 
याने जो क्रिया हम करें पूरे मनोयोग से। भगवान कृष्ण ने जो भी काम किया 
चाहे गाय चराने का, चाहे बंशी बजाने का, चाहे रास रचाने का, चाहे 
मक्खन चुराने का, चाहे युद्ध लड़ाने का या युद्धभूमि में उपदेश देने का सभी 
काम पूरे मनोयोग से किया। कृष्ण की कोई क्रिया पूरे मनोयोग से कम की है 
ही नहीं। इसीलिये मगवान कृष्ण को योगेश्वर कहा गया है। मन एवं क्रिया 
का तालमेल ही उसे योगी बना देता है। जब योगी हो जायगा तो उस व्यक्ति 
में निष्कपटता, सरलता, सत्यवादिता, समचित्तता, स्थिरता, नम्रता, दृढ़ता, 
विशालहृदयता, उदारता अपने आप आ जायगी। पूर्ण योगी पूर्ण सन्तोषी 
होगा और हमेशा आनन्द में प्रतिष्ठित रहेगा। हम योगी में देखते हैं कि 
उसकी आत्मा अपने परमात्मा में प्रत्येक क्षण स्थित है। यह कैसे संभव है? 
यह तभी संभव है जब आत्मा से परमात्मा को दूर करने वाला आवरण हम 
हटा दें। यह आवरण है क्या? हमारा काम, क्रोध, लोभ, मोह, माया, 
मत्सर आदि ही हमारे आवरण हैं। इन आवरणों से हम मुक्त हुये कि आत्मा 
का परमात्मा में मिलन हुआ। जहां आत्मा का परमात्मा में मिलन हुआ। कि 
वह व्यक्ति परम शुद्ध बुद्ध हो गया और उसे ही हम परमयोगी कहते हैं। 
योग शब्द से जुड़े कई शब्द हैं जैसे योग, वियोग, संयोग, प्रयोग, 
उपयोग, सहयोग, उद्योग आदि आदि। इन शब्दों के अर्थ में जायेंगे तो और 
भी गहरे अर्थ निकलेंगे। योग की व्याख्या तो हमने की लेकिन गोपियों का 
वियोग क्या था? गोपियों का अपने प्रेमास्पद से मिलन हो या न हो, लेकिन 
प्रेमास्पद जहां रहे स्वस्थ एवं प्रसन्न रहे। गोपियां अपने प्रेमास्पद का निरन्तर 

चिन्तन करती रहती है प्रेम (पूर्ण थी) मे मिलने की Heed महीं है लेकिन 
प्रेमी के स्वस्थ एवं प्रसन्न रहने की कामना है तथा उसकी तरफ निरन्तर 
चिन्तन होने का महत्व है। इस प्रकार गोपियों ने वियोग के महत्व को भी 
बढ़ा दिया और वह प्रेम योग बन गया। संयोग में अकस्मात्‌ किसी चीज का 
मिलना या घटना या हो जाना होता है। प्रयोग के बारे में विद्वान कहते हैं कि 
गीता योग शास्त्र है लेकिन रामायण प्रयोग शास्त्र है। याने योग का प्रयोग ही 
योग को महत्ता प्रदान करता है। उपयोग याने किसी चीज को उपयोगी 
बनाना है। उपयोगी तभी होगा जब हम उसे धारण करेंगे। औषधि का 
उपयोग उसके धारण करने में है। सहयोग में किसी को सहयोग देकर मदद 
करना है। कोई नीचे से बोझा नहीं उठा पा रहा है लेकिन आपने उसे 
सहयोग देकर उठवा दिया। कोई बच्चा, वृद्ध या बीमार अगर नहीं चल पा 
रहा है उसे सहारा देकर गन्तव्य स्थान तक पहुंचा देना ही सहयोग है। उद्योग 
में एक विशेष प्रकार का योग निहित है। याने वस्तु, प्रक्रिया (process) 
तथा श्रम। ये तीन जब मिलते हैं तो वस्तु को अधिक मूल्यवान तथा उपयोगी 
बनाते हैं। खनिज लोहा किसी काम का नहीं। लेकिन उद्योग में खनिज पदार्थ 
जब श्रम के द्वारा प्रक्रिया से गुजरता है तो हमें लोहा मिल जाता है। यह 
लोहा उपयोगी भी होता है तथा मूल्यवान भी। अतः उद्योग उसे कहते हैं जो 
अनुपयोगी को उपयोगी तथा मूल्यवान बनावे। उद्योग के इसी गुण के कारण 
उद्योग का इतना महत्व है। आज जो भी देश चाहे अमेरिका हो या जापान, 
जर्मनी हो या इंग्लैण्ड, अगर सम्पन्न है तो केवल अपने उद्योग के कारण। 
हमारा देश अगर विपन्न है तो केवल इस कारण कि हमने उद्योगों का जाल 
नहीं बिछाया। हमारे देश पर देशी विदेशी कर्जा बढ़ता जा रहा है। हम 
अपना ब्याज भी कर्जा लेकर ही चुकाते हैं। अतः उद्योगों का विस्तार एवं 
स्वस्थ संचालन ही हमें गरीबी एवं बेरोजगारी से छुटकारा दिलायेगा। 

गीता में अठठारह अध्याय हैं तथा सभी अध्याय योग हैं। प्रत्येक 
अध्याय का विवेचन करने पर योग का अर्थ और भी स्पष्ट हो जायगा। 
योगी कर्म में तो निरन्तर लगा रहता है लेकिन परमेश्वर के आश्रित होकर 
अनासक्त भाव से कर्म करने के कारण वह फलाफल से निर्लिप्त रहता है। 
यही निष्कर्म योग है। वह निरन्तर कर्म करते हुये भी कर्म बन्धन से मुक्त है। 

महर्षि पंतजलि ने योग की व्याख्या में कहा कि चित्त की वृत्तियों का 

निरोध ही योग है। चंचल मन को शान्त करना ही चित्त की वृत्तियों का 
निरोध याने नियंत्रण में करना है। इसकी चर्चा ऊपर हो चुकी है। अतः 
इसके पुनः विस्तार में जाने की आवश्यकता नहीं है। 

कठोर श्रम से योग सिद्ध होता है तथा पवित्रता आती है। योगी को 
आत्मज्ञान के लिय प्रयास नहीं करना है आत्म ज्ञान स्वयं अन्दर से प्रकट 
होगा। 

योग हमारे देश की प्राचीनतम कला है जिससे मनुष्य का भौतिक और 
तात्विक विकास सम्मव है। यह मानव द्वारा संग्रहीत सबसे मूल्यवान खजाना 
है। मनुष्य तीन वस्तुओं से बना है- शरीर, मन और आत्मा। शरीर से 
शारीरिक, मन से मानसिक तथा आत्मा से आध्यात्मिक, इन तीन अवस्थाओं 
का सन्तुलन ही योग है। योग एक ऐसा रास्ता है जो मनुष्य को स्वयं को 
पहचानने में मदद करता है, मानव शरीर को स्वस्थ और नीरोग बनाता है। 
मनुष्य को बाहरी तनावों एवं शारीरिक विकारों से मुक्ति दिलाता है। मनुष्य 
अपने संकुचित एवं निम्न विचारों से छुटकारा पाता है। योग का शाब्दिक 
अर्थ है 'मिलन? । शुद्ध चेतना और मानव में निहित व्यक्तिगत आवृत 
चेतना का मिलन। 

परमात्मा में संयुक्त होना ही योग है। जिन साधनों से यह संभव है 
उन सभी साधनों को भी आदरपूर्वक 'योग” ही कहा जाता है। बिना सम्यक्‌ 
बोध और तदनुसार आचरण से वह सम्भव नहीं है। श्रीमद्भगवदगीता के 
अठारह अध्यायों में इसी का उपदेश किया गया है और जिन ज्ञान के 
साधनों का वर्णन जिन अध्यायों में विशेष रूप से किया गया है उन अध्यायों 
का नाम भी तदनुसार ही दे दिया गया है। 
१- प्रथम अध्याय में अर्जुन को रणक्षेत्र में स्वजन वर्ग के विनाश की 
आशंका से मोहजनित विषाद का वर्णन किया गया है। यह विषाद भी श्रेय 
की जिज्ञासा उत्पन्न कराने में सहायक होता है। इसी से इसका नाम “अर्जुन 
विषाद योग” है। 
२- दूसरे अध्याय में प्रथम आत्म तत्व का दिग्दर्शन विस्तार से कराकर 
स्वधर्म और कर्मयोग का स्वरूप समझाया गया है। अन्त में स्थितप्रज्ञ का 
लक्षण भी बतलाया है। इस प्रकार विशेष रूप से आत्मतत्व और आत्मनिष्ठा 

का वर्णन होने से इस अध्याय को “सांख्य योग? (ज्ञान योग) कहा गया है। 


३- तीसरे अध्याय में कर्मो को करना अनिवार्य बतलाकर विहित और 
अविहित कर्मो का पृथक्‌ पृथक निरूपण करते हुए शुभ कार्यो में बाधक 
कामना को मार डालने का उपदेश किया गया है। इससे इसका नाम “कर्मयोग? 
रखा गया है। 

४- चौथे अध्याय में भगवान ने अपने अवतार ग्रहण करने का रहस्य 
और तत्व का सम्यक्‌ वर्णन किया है। साथ ही कर्मयोग और संन्यास की 
अवस्था का भी दिग्दर्शन कराया है जिससे परमात्मतत्व का सही ज्ञान उत्पन्न 
हो सके। इस हेतु इस अध्याय का नाम “ज्ञान कर्म संन्यास योग” उचित है। 
५- पांचवें अध्याय में ज्ञानयोग और कर्मयोग की निष्ठाओं का वर्णन 
विशद रूप से किया गया है। ज्ञान को सांख्य और संन्यास नाम से भी जाना 
जाता है। इसी से इस अध्याय का नाम “कर्म संन्यास योग” है। 

६- wd अध्याय में ज्ञानयोग और कर्मयोग में परमनिष्ठा प्राप्त करने का 
साधन, आत्म नियन्त्रण पूर्वक ध्यान में लीन हो जाना है इन्हीं सब विषयों 
को विस्तार से समझाया गया है। इससे इसे “आत्म संयमयोग? कहा गया है। 
७- सातवें अध्याय में परमात्मा के निर्गुण निराकार, सगुण निराकार 
तथा सगुण साकार स्वरूप का विशद वर्णन है जिससे भगवान को समग्र रूप 
से जाना जा सके। यह ज्ञान है और उनकी अपनी ही प्रकृति के गुणों और 
कार्यो के स्वरूप के साथ जो वर्णन है यह विज्ञान है। इस भांति 'ज्ञान- और 
विज्ञान” के साथ उनके अधिकारियों और साधनों का वर्णन होने से यह 
“ज्ञान विज्ञान योग” है। 

z- आठवें अध्याय में भगवान के सगुण और निर्गुण स्वरूप का, उनके 
वाचक “ऊँ” इस अक्षर ब्रह्म का वर्णन है। लोगों की विविध गति और ब्रहम 
से संयोग प्राप्त करने के सहज साधन पर भी प्रकाश डाला गया है। इससे 
इस अध्याय का नाम “अक्षर ब्रहमयोग' रक्खा गया है। 

६- नवें अध्याय में श्री भगवान ने अपनी महिमा के सहित अपने भक्तों 
के प्रति अपनी अपार दया का वर्णन करके उनके उद्धार का मार्ग प्रशस्त कर 
दिया है। यह अति रहस्यमय है तथ सभी विद्याओं से श्रेष्ठ है। इससे इस 
अध्याय को “राज विद्या राज गुहययोग” कहा गया है। 

१०- दसर अध्याय में भंगवान ` अपनी विभूतियाँ काही संक्षेप में वर्णन 
किया है जिससे अनेक रूपों में परमात्मा ध्यानगम्य हो सके। इससे इस 
अध्याय का नाम 'विभूति योग” रक्‍खा गया है। 

११- ग्यारहवें अध्याय में भगवान ने अर्जुन की प्रार्थना करने पर उन्हें 
अपने विश्व रूप का दर्शन कराया है। इस विशेष रूप दर्शन के साथ उनके 
ही स्तवन का विशेष प्रकारण होने से इसको 'विश्‍वरूप दर्शन योग” कहा 
गया है। 

१२- बारहवें अध्याय में विशेष रूप से भगवद्‌ भक्ति और उसके साधन 
का वर्णन है तथा भगवान को प्रिय उनके भक्तों का लक्षण कहा गया है इससे 
इस अध्याय को “भक्तियोग” कहा गया है। 

१३- तेरहवें अध्याय में क्षेत्र (शरीर) और क्षेत्रज्ञ (आत्मा) दोनों का पृथक 
स्वरूप समझा कर यह निर्णय किया गया है कि ये दोनों विलक्षण तत्व हैं। 
अज्ञान से ही इनकी एकता प्रतीत हो रही है। क्षेत्र क्षणिक, नाशवान और 
क्षेत्रज्ञ शाश्वत अविनाशी है। इसी से इसे क्षेत्र क्षेत्रज्ञ विभाग योग” नाम दिया 
गया है। 

१४- चौदहवें अध्याय में सत्व, रज, तम इन तीनों प्रकृति के गुणों का 
कार्य प्रभाव और परिणाम (गति) के साथ वर्णन करके इन्हें बन्धन कारक 
बतलाया गया हैं और इनसे मुक्त होने का भी साधन बतलाया गया है। इसी 
से इसको “गुण त्रय विभाग योग? नाम दिया गया है। 

१५- इस अध्याय में क्षर (प्रकृति) पुरुष (जीवात्मा ) और पुरुषोत्तम 
(परमात्मा) का स्वरूप भलीमांति समझाया गया है। परमात्मा को सर्वश्रेष्ठ 
मानकर उनकी उपासना का महत्व प्रतिपादित किया गया है। इसी से इसको 
“पुरुषोत्तम योग” का नाम दिया गया है। 

१६- सोलहवें अध्याय में देव सुलभ और असुर सुलभ स्वभाव का वर्णन 
विभाग पूर्वक करके समझाया गया है जिससे असुर स्वभाव का त्याग करके 
देव स्वभाव ग्रहण करने से प्राणी की परमात्मा के प्रति श्रद्धा उपजती है। 
इसी से इसका नाम 'दैवासुरसंपद्धिभागयोग” रखा गया है। 

१७- सत्रहवें अध्याय में सात्विक, राजस और तामस तीन प्रकार की श्रद्धा 
` बतलाकर पुरुष को उसी के अनुरूप होना बतलाया गया है तथा पूजा, यज्ञ, 

तप आदि सभी कार्यों में सात्विक क अद्धायुक्त होने 'का भाव दर्शाया गया है। 
इसी से इसको 'श्रद्धात्रयविभाग योग” नाम दिया गया है। 
१८- अठारहवें अध्याय में संसार के जन्म, मरणदि बन्धनों से छूट कर 
परमानन्द परमात्मा को प्राप्त करने को मोक्ष नाम देकर उसके साधन भूत 
अंगों का 'संन्यास' नाम दिया गया है और कर्मयोग की सम्यक व्याख्या 
करके उसे 'त्याग” कहा गया है। इस भांति मोक्ष स्वरूप परमात्मा में सभी 
कर्मो का त्याग करने का उपदेश देकर “गीता” का उपसंहार किया गया है 
इसी से इसे "मोक्ष संन्यास योग” नाम दिया गया है। 

इस भांति सभी,अठारह अध्यायों में परमात्मा से योग प्राप्त करने का 
सम्यक्‌ मार्ग विविध साधनों से समझाया गया है। इसीलिये श्रीमद्‌भगवदूगीता 
को “योग शास्त्र” के नाम से विभूषित किया गया है। 


अर पीर पीर 

i “चाह b ay Samaj stone ndation नहीं nd eGangotri 

आप चाहे तो नहीं पड़ सकते 

मेरे अच्छे स्वास्थ्य को देखकर किसी ने कहा कि आप पर भगवान की 
बड़ी कृपा है। मैंने उससे पूछा कि मेरे पर भगवान की ऐसी कौन सी कृपा है 
जो आप पर या किसी अन्य पर नहीं है। क्या आपको भगवान सूर्य का 
प्रकाश कम मिलता है, क्या मां गंगा आपको अपनी धारा में नहाने से मना 
करती हैं। क्या धरतीमाता आपको कोई कष्ट देती है। क्या वायु देवता से 
आपको कोई तकलीफ है। इस प्रकार जब मैंने पूछा तो पुनः उन्होंने कहा कि 
आप बड़े भाग्यशाली हैं। मैंने कहा भाग्य है क्या और उसका निर्माण कैसे 
होता है?” मैंने कहा कि हमने कर्म किया जिसका फल अभी तक नहीं मिला 
और आज मिल रहा है तो वह हमारे लिये भाग्य बनकर आयेगा। तो भाग्य 
की परिभाषा हुई कि आज का भाग्य, पूर्व में किये हुये कर्म का ही प्रतिफल 
है। मनुष्य की प्रायः यह कमजोरी है कि दूसरे की किसी भी क्षेत्र की उपलब्धि 
को भगवान की कृपा या भाग्य से जोड़कर अपने को संतुष्ट कर लेता है। 
उस उपलब्धि के पीछे उसके कर्म, त्याग, तपस्या, बलिदान, अभ्यास, वैराग्य 
की अनदेखी कर देगा। वह यह जानने की चेष्टा नहीं करता कि उपलब्धि 
कृपा साध्य नहीं, क्रिया साध्य है। 

मनुष्य दो कारण से बीमार पड़ता है- एक अपनी गलती से, दूसरा 
अज्ञात कारणों से। अपनी गलती से बीमार पड़ने वालों की संख्या ६६ 
प्रतिशत है जब कि केवल एक प्रतिशत व्यक्ति ही ऐसे हैं जो अज्ञात कारणों 
से बीमार होते हैं। डाक्टर मना करते हैं कि तुम्हारे लिये पान, पान मसाला, 
जर्दा, खैनी, शराब आदि आदि हानिकर है। इनका सेवन बन्द करो। भोजन 
में भी परहेज बतायेगे लेकिन मरीज कहेगा कि डाक्टर साहब, दवा ऐसी 
दीजिये कि सभी चीजों का सेवन भी करता रहूं और रोग भी दूर हो जाय। 
चूंकि संसार में ऐसी कोई व्यवस्था नहीं है, अतः ऐसे व्यक्ति का नीरोग होने 
का प्रश्न ही नहीं है। वह जिन्दगी भर दवा के बल पर जीवन को ढोयेगा, 
जिन्दगी जीने का मजा नहीं ले पायेगा। कुछ कर गुजरने की तमन्ना उसकी 
कभी पूरी नहीं होगी। मैंने अच्छे अच्छे डाक्टर वैद्यो को देखा है वे स्वयं 
मरीज हैं एवं घरवालों के मना करने पर भी शराब या पान आदि जैसी छोटी 
छोटी आदतों से अपने को नहीं बचा सके। तो ऐसे व्यक्ति को चाहे वह 

डाक्टर ही क्या न हों, AC रहनी हीं" पड़ेगी! कर्थ हमे अपनी गलत 
आदतों के गुलाम हैं। हम क्यों नहीं सोचते कि दूसरा व्यक्ति बिना पान, पान 
पराग या शराब के रह सकता है और स्वस्थ है तो हम क्यों नहीं रह सकते? 
आपकी संकल्पशक्ति ही आपको अपनी गलत आदतों से बचा पायेगी। स्वस्थ 
रहने के लिये गलत आदतों से बचना आवश्यक है। 

दूसरा व्यक्ति जो अज्ञात कारणों से बीमार होता है उसका कारण है 
कहीं का पानी पी लिया या भोजन कर लिया या किसी ऐसे व्यक्ति के सम्पर्क 
में आया जिसको छूआछूत की बीमारी है तो स्वाभाविक है ऐसा व्यक्ति भी 
अज्ञात कारणों से बीमार पड़ सकता है लेकिन ऐसे व्यक्ति को ठीक होने में 
देर नहीं लगती और फिर हमेशा दवा लेने की आवश्यकता नहीं होती। 

एक व्यक्ति को जब डाक्टर ने कहा कि तुम्हारे शरीर में बहुत से रोग 
हैं, तुमको अमुक अमुक चीजें छोड़नी पड़ेंगी तो उसने कहा कि आप चाहें 
कितनी महंगी दवा दें लेकिन उनको छोड़ने के लिये न कहें तो डाक्टर ने 
कहा कि ऐसी दवा मेरे पास नहीं है। तुम्हारी आयु मात्र ३० दिन है। अब सर 
में कफन बांध कर जिओ। तो पुनः वह व्यक्ति कहता है कि जब इतनी चीजें 
छोड़नी ही हैं तो शरीर ही छूट जाय। याने वह व्यक्ति जब खाने के लिए जी 
रहा है तो उसको कौन स्वस्थ रख सकता है? जब कि व्यक्ति को जीने के 
लिये जितना आवश्यक है उतना ही खाना चाहिये, न कि स्वाद के वशीभूत 
होकर। 

बीमारी से बचने का पहला सूत्र है आवश्यकतानुसार भोजन करना 
तथा इच्छानुसार भोजन करने से बचना। दूसरा सूत्र है पान, पान मसाला, 
सिगरेट , शराब, खैनी, जर्दा के सेवन से अपने को बचा कर रखना। इन 
सबका सेवन स्वास्थ्य के लिये आवश्यक नहीं। सादा भोजन करना एवं 
अखाद्य पदार्थों से परहेज आपको बीमारी से दूर रखेगा, आपको कभी 
उदासी एवं आलस्य नहीं सतायेगा और आप अपने तन-मन को हमेशा कार्य 
में प्रवृत्त रख सकेंगे। 

बीमार नहीं रहने का तीसरा सूत्र है प्रातः भ्रमण का नियमित अभ्यास 
तथा कुछ योगाभ्यास भी। ये दोनों क्रियाएं भी नियमित होनी चाहिए। आप 
चाहें देश में रहें या परदेश में या विदेश में, लेकिन अभ्यास में कमी नहीं 
आनी चाहिये। जहां विवशता है जैसे ट्रेन आदि में, तो उसका कोई उपाय 

नहीं, वर्ना निर्यमित प्रीत? भ्रमेणे तैथी कुछ नियमित यौगिक क्रियाएं आपको 
स्वस्थ एवं प्रसन्न रखेंगी। बीमारी आपसे दूर रहेगी। आप स्वयं भी प्रसन्न 
रहेंगे तथा दूसरों को भी प्रसन्न रख सकेंगे। 

बीमार नहीं होने का चौथा सूत्र है अपने पेट को हमेशा साफ रखें। 
सारी बीमारी की जड़ है पेट की कब्जियत। कब्जियत से बचने के लिये फलों 
का सेवन नियमित करें। पपीता और बेल पेट को साफ रखने में सहायक हैं। 
यों मौसमी फलों का सेवन भी लाभदायक है। आंवला नवम्बर से जनवरी 
तक तीन माह नियमित आता है। अगर आंवला का नियमित सेवन करें तो 
यह स्नायु तंत्र को पुष्ट करता है, साथ ही आपको ओज तथा कान्ति भी 
प्रदान करता है। भोजन भी भूख से कम करना चाहिये, आपको कभी अपच 
नहीं होगा। भूख लगेगी तथा भूख के समय भोजन भी स्वादिष्ट लगेगा। 
चबाकर खाना चाहिये तो भोजन सुपाच्य हो जायगा। नहीं तो दांतों का काम 
आंतों को करना पड़ता है। 

हमारे ऋषि कहते हैं शतं जीवेत्‌। इतना ही नहीं, ऋषि कहते हैं 
पश्येम शरदः शतं, श्रृणुयाम शरदः शतं याने आप केवल सौ वर्ष तक जियो 
नहीं, सौ वर्ष तक आप देखो तथा सुनो भी। याने आपकी सारी इन्द्रियां सौ 
वर्ष तक काम करें। ऐसे लोग आज भी देखे जाते हैं। सौ वर्ष तक स्वस्थ 
जीवन जीते हैं, उनकी सारी इन्द्रियां कार्यरत रहती हैं। जीवन का आनन्द भी 
लेते हैं। जो बीमार रहते हैं उनको अपना आदर्श ऐसे ही व्यक्ति को बनाना 
चाहिये ताकि उनसे सीख लेकर अपने को भी स्वस्थ और प्रसन्न रख सकें। 

मनुष्य केवल तन से नीरोग नहीं रह सकता, मन का भी नीरोगी 
होना आवश्यक है। मन के रोग हैं काम, क्रोध, लोभ, मोह, माया,मत्सर। 
साधारण भाषा में हम सबके प्रति समता का भाव ले आएं। किसी में दुर्गुण 
न देखें, किसी की अनावश्यक आलोचना न करें, दूसरों के गुणों का दर्शन 
करें और उनमें अच्छाइयों को देखें तो मन हमेशा विकार रहित रहेगा। 
आदमी पूर्ण स्वस्थ तभी माना जाएगा जब उसका तन और मन दोनों विकार 
रहित हों। हमारे यहाँ सत्यम्‌ शिवम्‌ सन्दरम्‌ की व्याख्या करते हुए विद्वान 
कहते सुन्दर वही है जिसके जीवन में सत्याचरण एवं कल्याण की 
भावना हो। 


यह शरीर पंच तत्वों का बना है। इस पंच तत्व के शरीर का पंच तत्व 

से ही इलार्ज करती? वरह प्रीकृर्तिकचिंकित्सी होंगी अरे eatery होगी। 
मिट्टी, जल, वायु, अग्नि और आकाश ये ऐसे पांच मौलिक तत्व हैं जिनके 
समुचित सेवन से मनुष्य अपने शरीर को स्वस्थ रख सकता है। 

मनुष्य स्वस्थ रहना चाहे तों उसकी दिनचर्या निश्चित होनी चाहिए। 
शरीर को भी विश्राम उतना दे कि वह पुनः श्रम करने लायक हो जाए। 
आवश्यकता से अधिक आराम भी आलस्य पैदा करता है। श्रम से परहेज न 
करें कारण मनुष्य श्रम से नहीं थकता, बिना मन का श्रम ही थकान का 
कारण होता है। जिस काम में मन लग जाता है उस काम में थकान की 
अनुभूति नहीं होती। मनुष्य को कभी हीन भावना से ग्रसित नहीं होना 
चाहिए। दूसरे की सम्पन्नता देखकर हमारा दुःखी होना ही हीन भावना से 
ग्रसित होना है। भगवान ने जो कुछ दिया है उससे हम सन्तुष्ट रहें। भगवान 
से कुछ मागें नहीं। जो कुछ मिला है उसके प्रति आभार प्रकट करें। सुख का 
मूल सन्तोष है, दुःख का मूल कारण अधिक तृष्णा। मस्ती बड़ी सस्ती है। 
बीमार पड़ने के लिए धन चाहिए और पुनः इलाज कराने के लिए धन 
चाहिए। स्वस्थ रहने के लिए सादा जीवन, उच्च विचार ही पर्याप्त है। जीवन 
में उत्साह और उत्कंठा बराबर बनी रहे। याने काम करने का उत्साह एवं 
जानने की उत्कंठा। 

भोजन करने से शक्ति नहीं मिलती। भोजन के पचने पर ही शक्ति 
मिलती है। बिना पचा भोजन कष्ट पैदा करेगा। इसी प्रकार जानने से लाभ 
नहीं मिलेगा। अपनाने से ही लाभ मिलेगा। इसलिए धर्म जानने की चीज 
नहीं, मानने की चीज नहीं, धर्म तभी होता है जब हम उसे धारण कर लेते 
हैं। हम जीवन से कभी उदास, हताश एवं निराश न हों। जीवन में हमेशा 
उत्साह, उमंग और प्रसन्नता रहनी चाहिए। जीवन को कभी बोझ न समझें । 
हम जब तक जिएं तक तक तक प्रसन्नता पूर्वक जिएं और हमेशा कार्यरत 
रहें। हमने डाकुओं को महान होते देखा है लेकिन आलसियों को महापुरुष 
होते नहीं देखा। जीवन में श्रम का अधिक महत्व है। हम उतना ही विश्राम 
करें कि पुनः श्रम करने लग जाएं। बिना श्रम के सफलता प्राप्ति की कोई 
अन्य व्यवस्था नहीं है। 

गलत बात को गलत स्वीकार करना ही सुधार का प्रथम लक्षण है। 
इसलिए गलती होने पर उसे स्वीकार करने से दुबारा गलती नहीं होने की 

संभावना रहती हैं। मर्नु की Mead की Ciel उसकी सैंकेल्प-शक्ति में 
निहित है। व्यक्ति जितना So संकल्पित होता जाएगा उतना ही सफल होता 
जाएगा। 

मेरे सारे लेख का सार यही है कि आप चाहें तो बीमार नहीं पड़ 
सकते हैंऔर एक सफल जीवन जी सकते हैं लेकिन ऊपर लिखी हुई बातों 
को अपनाना होगा और उस रास्ते पर चलना होगा। दुनिया का कोई व्यक्ति 
इन सूत्रों को अपना कर आजीवन स्वस्थ रह सकता है और बीमारी से बच 
सकता है। 


ee 

शुक्र रक्षण ही ब्रह्मचर्य माना गया है। यह अधूरी व्याख्या है। विषय 
मात्र से रक्षण ही ब्रह्मचर्य है। जो अन्य इन्द्रियों को अन्यत्र भटकने देकर 
केवल एक इन्द्रियों को रोकने का प्रयत्न करता है, वह निष्फल प्रयत्न 
करता है। कान से विकार की बातें सुनना, आंख से भड़काने वाली 
वस्तुओं को देखना, जीभ से विकारोत्तेजक वस्तु चखना, हाथ से विकार 
को भटकाने वाली चीज को छूना और साथ ही जननेन्द्रिय को रोकने का 
प्रयत्न करना-- यह तो आग में हाथ डालकर जलने से बचने के समान 
हुआ। इसलिये जननेन्द्रिय को रोकने से पहले प्रत्येक इन्द्रिय को उसके 
विकारों से रोकना अति आवश्यक है। ब्रह्मचर्यं की संकुचित व्याख्या से 
नुकसान हुआ है। यदि हम सभी इन्द्रियों को एक साथ वश में करने का 
अभ्यास करें तो जननेन्द्रिय को वश में करने का प्रयास शीघ्र ही हल हो 
सकता है। इसमें मुख्य “स्वाद” इन्द्रिय है। यदि अस्वाद व्रत का भलीभांति 
पालन किया जाय तो जननेन्द्रिय का संयम बिल्कुल आसान हो जाय। स्वाद 
की दृष्टि से किसी वस्तु का सेवन न करके केवल आवश्यकतानुसार सेवन 
की अस्वाद हो जाता है। जीने के लिये जब भोजन करना है तो भोजन का 
स्वाद एवं मात्रा गौण हो जाती है, लेकिन जब भोजन के लिये जीता है तो 
उसमें मात्रा तथा स्वाद की प्रधानता रहती है। 

यह नहीँ कहा जाता कि स्वादिष्ट भोजन बिल्कुल छोड़ देना चाहिए 
या गृहस्थ होते हुये भी वीर्यपात न करने की प्रतिज्ञा करनी चाहिये। अपची 
भोग इच्छाओं पर काबू करते हुये विवेकपूर्वक इन्द्रियों का उपयोग ही 
ब्रह्मचर्य है। 

हमारे शास्त्रों ने जीवन को चार आश्रमों में विभाजित किया है। 
प्रथम है ब्रह्मचर्याअम, दूसरा गृहस्थाश्रम, तीसरा वानप्रस्थाश्रम एवं चौथा 
संन्यासाश्रम। इन चारों में ब्रह्मचर्याश्रम को प्रथम स्थान इसलिये दिया कि 
आप अपनी इन्द्रियों को विवेक पूर्वक संयमित भाव से उपयोग में लाने का 
ज्ञान प्राप्त करें। साथ ही सभी आश्रमों में श्रम लगा है, याने श्रम करते 
हुये संयमित जीवन जीना एवं ज्ञान प्राप्त करना ही ब्रह्मचर्याश्रम है। हमारे 

जाय जसने sida ब्रह्मचय AG का Ni 
प्रझाद नहीं पड़ेगा और न कोई लाभ होगा। 

धर्मशास्त्र में भगवान मनु ने मानव मात्र के हितार्थ ब्रश्चचर्य की 
दिशद व्याख्या इस प्रकार की है-- “स्त्री का स्मरण, उसके गुण रूप का 
वर्णन, उसके साथ क्रीड़ा, कामुक दृष्टि से देखना, एकान्तिम परस्पर 
वार्तालाप, स्त्री को प्राप्त करने का संकल्प, तदर्थ प्रयत्न और स्पष्ट 
संभोग-- ये आठ मैथुन के अंग कहे गये हैं। इससे पूर्ण रूप से विपरीत हो 
जाना ही ब्रह्मचर्य है। मनु महाराज ने उसी अध्याय में ब्रह्मचर्य हेतु और 
कुछ वस्तुओं एवं कार्यों के त्याग का भी आदेश दिया है। सुरा, मांस 
सुगन्धित माला, घटरस, सभी के सिरके, प्राणियों का उत्पीड़न, उबटन- 
मालिश, अंजन, छत्रादि धारण, काम, क्रोध, लोभ, नाचना, गाना, बजाना. 
जुआ खेलना, पर चर्चा, व्यर्थ जलपान आदि का विधिवत त्यागी ही 
ब्रह्मचारी हो सकता है। 

संसार में ब्रह्मचर्य ही एक ऐसी महान शक्ति है जिसके द्वारा मनुष्य 
महान से महान कार्य कर सकता है। सच्चे ब्रह्मचारी के लिये कोई भी कार्य 
असम्मव नहीं। मनुष्य की शक्ति जब इन्द्रियों के माध्यम से सुख में व्यय 
होने लगती है तो मनुष्य महान कार्य नहीं कर सकता। हमारे देश में 
हनुमान जी महाराज ब्रह्मचर्य के मूर्तिमान रूप हैं। उनकी सेवा, बल, 
समर्पण, बुद्धि कौशल आदि को देखकर भगवान राम को कहना पड़ा- 

“हनुमान Pay ऋग से कभी Sart नहीं हो सकता, मैं तो सदा 
तुम्हारा ऋणी ही बना रहूंगा।” ब्रह्मचारी के लिये आवश्यक है कि विकारों 
के निमित्त उपलब्ध होने पर भी अपने मन को निर्विकार रखे। इसीलिये 
कहा जाता है कि शत्रुओं पर विजय प्राप्त करने वाले को वीर कहा जाता 
लेकिन जो अपनी कामनाओं पर विजय प्राप्त कर ले वह महावीर कहा 
जाता है। राजा, महाराजा, सम्राट उसे कहा जाता है जो लौकिक संपदा का 
मालिक होता है लेकिन स्वामी उसे कहा जाता है जो अपनी इन्द्रियों का 
स्वामी है। लिंगपुराण के अनुसार मन से, वाणी से, शरीर से तथा कर्म से 
मैथुन की प्रवृत्ति का न होना ही ब्रह्मचर्य है। 

महात्मा गांधी ने जब ब्रह्मचर्य व्रत धारण कर लिया तो उसके पालन 
के लिये अनेक प्रयोग किये थे किन्तु अन्त में इसी निष्कर्ष पर पहुंचे थे कि 
पूर्ण ब्रह्मचर्यं का पालन राम-नाम या भगवत्‌ भक्ति के द्वारा ही संभव है। 
ब्रह्मचारी वही है जिसका मन हमेशा ब्रह्म-भाव में विचरण करता है। 


क चेः 

हँसें — स्वस्थ रहें 


जीव जगत में हंसने का अधिकार केवल मनुष्य को मिला। अगर 
मनुष्य होकर नहीं हंसता तो मनुष्य ही नहीं है। महान लोग बिना हंसी एवं 
विनोद के रह ही नहीं सकते। महात्मा गांधी तनाव के क्षणों में मजाक 
करने से नहीं चूकते थे। उनका तो कहना था कि कि “अगर मैं हंसना नहीं 
जानता तो कब का पागल हो जाता”। हंसने के लिये मस्ती आवश्यक है। 
विनोदी जीव सदैव मस्त रहता है और दूसरों को भी हंसाता है। अतः 
आप सदैव हंसमुख रहें चाहे दुःख हो या सुख मात्र मुस्कुराने से काम नहीं 
चलेगा, खूब जोरों से हंसें, ठहाके पर ठहाके लगाएं, स्वयं हंसे और 
दूसरों को हंसाएं। हंसी मुफ्त की दवा है। 
डॉ० रेमण्ड मूडी का कथन सार्थक है कि हंसने से सेहत अच्छी 
रहती है। अमेरिकन डा० विलियम फ्राइ का कहना है कि ठहाके लगाने से 
दर्द विशेष रूप से सिर दर्द में कमी आती है, पाचन संस्थान एवं फेफड़ों 
की बहुत कारगर कसरत हो जाती है और ये अंग स्वस्थ बने रहते हैं। 
मनोरोगों के लिये ठहाके रामवाण के समान काम करते हैं। 
इस मशीनी जिन्दगी तथा विज्ञान की नित्य नई उपलब्धियों ने दो 
पीढ़ियों के मानसिक धरातल को इतना प्रभावित किया है कि दो पीढ़ियां 
साथ रहने में तनावग्रस्त हो जा रही हैं। मैंने साधारण से साधारण याने 
गरीब घराने से लेकर अमीर से अमीर घराने को निकट से देखा है। सभी 
जगह एक ही समस्या है कि पिता की निगाह में पुत्र नालायक एवं पुत्र की 
निगाह में पिता बेकार। ठीक इसी प्रकार सास की निगाह में बहू नालायक 
तथा बहू की निगाह में सास बेकार। नतीजा कि परिवार में तनाव, हताशा, 
निराशा, चिन्ता इतनी अधिक हो जाती है कि दोनों पीढ़ियों को समझ में 
नहीं आता कि क्या करें। यह तनाव एवं चिन्ता परिवार में अशान्ति एवं 
बीमारी का कारण बनती है और यहीं वे जीवन जीने का आनन्द खो देते 
हैं। इस प्रकार की चिन्ताओं से मुक्‍त होने का उपाय क्या है? जो होता है 
उसे होने दीजिये। आपके तनाव, चिन्ता एवं अशान्ति से आपकी समस्यायें 
सुलझने वाली नहीं हैं तो आप अपनी मस्ती एवं प्रसन्नता को भी क्यों कम 
होने देते हैं? हंसते रहना एवं मस्त रहना ही चिन्तामुक्त होने का एकमात्र 

उपाय है। कभी कभी पारिवारिक समस्याएं समय पाकर अपने आप दूर हो 
जाती हैं लेकिन अगर आपकी चिन्ता ने आपको बीमार बना दिया और 
आप उस बीमारी से ठीक नहीं हो पा रहे हैं तो पुनः किसी प्रकार वह 
मस्ती और प्रसन्नता आपको नहीं मिल सकती जो आपको बिना बीमारी के 
मिलती। अतः किसी भी परिस्थिति में रहें, अपनी मस्ती एवं प्रसन्नता में 
कमी न आने दें। यह मान कर आश्वस्त हो जाएं कि दूसरे पक्ष को हमसे 
शिकायत है तो अवश्य हमारे में कमी होगी। प्रत्येक व्यक्ति जब इस प्रकार 
सोचने लगेगा, तनाव एवं चिन्ता में कमी आयेगी। जब तक आप दूसरे को 
गलत एवं अपने को सही मानते रहेंगे, आपकी समस्या का निदान नहीं 
निकलेगा। 

आप समय दें हंसने में, यह प्राण का संगीत है। समय दें सोचने में 
यह शक्ति का स्रोत है। खेल के लिये समय दें, यह यौवन का रहस्य है। 
पढ़ने के लिये समय दें, यह ज्ञान का फौवारा है।समय दें अपने काम में, 
यह सफलता की कुंजी है। समय दें मित्रता में, यह आनन्द की राह है। 
कहने का तात्पर्य कि अपने को व्यस्त रखें तो ही मस्ती मिलेगी। हंसी का 
अवसर न चूकें। जोरदार ठहाके लगाएं, फिर देखें आपके कोलेस्ट्राल में 
कितनी कमी आती है और रोग प्रतिरोधक शक्ति कितनी बढ़ती है। इससे 
हृदय रोगों से निजात मिलती है। इनसुलिन का स्राव उचित मात्रा में होने 
से मधुमेह में कमी आ जाती है और सबसे बड़ी बात है कि हमारे ठहाके 
हमें चिन्ता, तनाव एवं अशान्ति से मुक्त करते हैं। 

काका हाथरसी विश्व के प्रथम व्यक्ति थे जिन्होंने अपनी वसीयत में 
लिखा कि ‘At मरने के बाद कोई रोयेगा नहीं । लोग मेरी शव यात्रा में 
` ठहाके लगाते जायेंगे। दाह संस्कार में हास्य के श्लोक पढ़े जायेंगे और 
हास्य कवि सम्मेलन का आयोजन श्मशान घाट पर ही होगा।? ऐसा ही 
हुआ। देश के प्रसिद्ध व्यंग्यार अशोक चक्रधर के संचालन में श्मशान 
घाट पर हास्य कवि सम्मेलन हुआ। लोगों ने ठहाका लगाकर काका को 
अन्तिम बिदाई दी। हास्य कवि ने मौत को भी हंस कर लिया, यमदूत रोते 
रह गये। काका की मान्यता थी कि जो व्यक्ति जीवन भर सबको हंसाया, 
वह क्या अन्तिम समय में रुलाकर जायगा। अन्तिम यात्रा में भी खूब 
जमकर हंसो। काका की अन्तिम इच्छा थी-- 

ले तभी चह क कर इभी 
रस मलाई से हमारा उदर भर देना प्रमो 
मुर्दनी के साथ श्रष्टाचारियों की कार हो 
Rad अफसर व बाबू और उनके यार eT! 
इसे कहते हैं काका की जिन्दादिली। एक बार काका बनारस आये तो 
मेरे घर set मैंने काका से कहा आपको अभी तक “पद्मश्री, नहीं मिली 
तो उन्होंने कहा कि 'झुनझुनवाला जी, भारत सरकार के लोग आये थे कि 
सरकार आपको पद्मश्री देना चाहती है तो मैंने कहा कि नहीं चाहिये। 
भारत सरकार अगर देना ही चाहती है तो मुझे “जयश्री टी” दे दे। हम 
लोग सभी हंसते हंसते लोटपोट हो गए। 
शेक्सपीयर ने भी कहा है “प्रसन्नचित्त आदमी अधिक जीता है। 
दुःखी, चिन्ताग्रस्त और उदास चेहरा सभी को ऐसा मायूस करता है जैसे 
कोई मौत की खबर लेकर आया हो।” इसी प्रकार राबर्ट मार्डन के 
अनुसार 'हंसी जीवन का शुभ प्रभात है। यह शीतकाल की धूप है तो 
गरमी की तपती दोपहरी में सघन छाया। इससे आत्मा खिल उठती है। 
इससे आपको आनन्द तो मिलता ही है, दूसरों में भी आनन्द प्रवाहित 
होता है। हास परिहास पीड़ा एवं निराशा का दुश्मन है। यह दुःखों के लिये 
रामवाण है।” 
यदि प्रत्येक मनुष्य हंसने का प्राकृतिक रहस्य समझ ले तो उसे कभी 
डाक्टर चिकित्सक या वैद्य के पास जाने की आवश्यकता नहीं पड़ेगी। 
प्रसन्नता पाने वाला मालामाल हो जाता है और देने वाला कभी गरीब नहीं 
होता। हंसने से जीवन की नीरसता, एकाकीपन, दूषित भावना, थकान, 
मानसिक तनाव और शारीरिक दर्द में राहत मिलती है। पश्चिम के विकसित 
राष्ट्रों में कई चिकित्सकों ने अब 'लाफिंग थिरैपी' के द्वारा उपचार करना 
शुरू कर दिया है। इस समय हमारे देश में भी लगभग ४५० लाफिंग क्लब 
चल रहे हैं। लाफिंग क्लबों की शुरुआत बम्बई से हुई और उसकी ख्याति 
अब अन्य शहरों तथा विदेशों तक पहुंच गई है। शायद यही कारण रहा 
होगा कि “अकबर दि ग्रेट- ने बीरबल को अपना दरबारी ही नहीं, अपना 
मित्र बनाया था। अकबर की सफलता के पीछे उसका हास्य प्रेम भी रहा 

होगा। विड़ला परिवार म॑ भी दोपहर का भोजन सब लोग साथ करते थे। 
उनके साथ में बीरबल सरीखा व्यक्ति जरूर बैठता था जो सभी को 
हंसाता एवं प्रसन्नचित्त रखता था। 

संसद में भी हास्य के प्रकाण आते हैं और गंभीर विषयों पर चिन्तन 
के समय हास्य का प्रकरण संजीवनी की तरह काम करता है। बड़े बड़े 
कथावाचकों जैसे महान सन्त श्री मोरारी बापू, सन्त श्री रमेश भाई ओझा, 
श्री किरीट भाई आदि आदि भी अपनी कथाओं में थोड़ी-थोड़ी देर में 
हास्य का सम्पुट अवश्य देते हैं। कारण एक तो सोता हुआ व्यक्ति जग 
जाता है, दूसरे कथा को हास्य रोचक बना देता है। एक कथा में मोरारी 
बापू सुना रहे थे। 'किसी ने पूछा कि विवाह में हर चीज लाल रंग की क्यों 
होती है, जैसे टीका लाल रोली का, हाथ में सूत्र बांधते हैं लाल रंग का 
विवाह का निमंत्रण पत्र भी लाल रंग में, पगड़ी भी लाल रंग की, आदि 
. आदि। तो बापू ने कहा कि “लाल रंग खतरे का निशान है और विवाह भी 
एक खतरा है”। इसी प्रकार किरीट भाई सुना रहे थे कि 'एक व्यक्ति 
हुक्का गुड़गुड़ा रहा था। हुक्के का चूल्हा काफी दूर था और उसकी नली 
बहुत लम्बी थी। किसी ने पूछा कि हुक्के का चूल्हा इतनी दूर क्यों? तो कहा 
कि “व्यसन” से जितना दूर रहो, अच्छा है। इसी प्रकार के प्रकरण बहुत से 
हैं। सही बात तो यह है कि हास्य के कारण जन्तु प्रकृति का मनुष्य भी 
जीवंत हो जाता है। हास्य उसी प्रकार काम करता है जैसे सूखे पेड़ में 
पानी देने से उसमें हरियाली आ जाती है। मनुष्य जीवन को हंसी खुशी से 
जीना है, उत्साह उमंग में रहना है, हमेशा प्रसन्न रहते हुये औरो को 
प्रसन्न रखना है तो हास्य व्यंग्य के अवसर मत चूकिये। हास्य के कारण 
आपकी मित्रता बढ़ेगी, परिचय बढ़ेगा। जहां भी आप जायेंगे, आपको 
लोग सुनना चाहेंगे। कारण हर व्यक्ति परेशान है। अपनी ही परेशानियों 
के कारण हर व्यक्ति चाहता है कि निराशा के बीच कोई आशा की किरण 
खिल जाय। उदासी के समय उमंग आ जाय। नीरसता के समय सरसता 
आ जाय। निराशा और उदासी को दूर करने का एकमात्र उपाय हास्य है। 

अगर शब्द गठन की दृष्टि से देखें तो चिता एवं चिन्ता में ज्यादा 
अन्तर नहीं है। केवल चिन्ता में ऊपर एक बिन्दी है। लेकिन अर्थ पर 
दृष्टिपात करें तो आप पाएंगे कि अर्थ में गहरा अन्तर है। चिता हमारे 
मृत शरीर को एक बार जला कर हमारा अस्तित्व हमेशा के लिए समाप्त 
कर देती है लेकिन चिन्ता न तो हमारा अस्तित्व समाप्त करती है और न 
एक बार में हमारा पिण्ड छोड़ती है। जब तक हम चिंतित रहेंगे, चिन्ता 
हमें जलाती रहेगी। याने चिता मुर्दा को जलाती है तो चिंता जिन्दे को। 
चिता हमारा अस्तित्व समाप्त करती है जब कि चिन्ता हमारा अस्तित्व 
बरकरार रखते हुए हमें परेशान करती रहती है। हमें चिता पर दूसरे 
लोग ले जाते हैं किंतु चिंतित होने के हम स्वयं कारण हैं। हम चिता से पिण्ड 
नहीं छुड़ा सकते- एक न एक दिन हमें चिता पर जाना ही पड़ेगा। लेकिन 
हम चाहें तो चिंता से पिण्ड छुड़ा सकते हैं। चिंतित व्यक्ति के शरीर में 
आवश्यक नहीं कि ऐसे परिवर्तन आ जाएं जिसे देखकर आप कह सकें कि 
आप चिंतित हैं। प्रायः बहुत कम लोग ऐसे मिलेंगे जो चिन्तामुक्त हों। हमें 
चिन्ता का कारण और उसे दूर करने के क्या उपाय हो सकते हैं यह 
जानने की आवश्यकता है। एक आदमी चिंतित क्यों है और दूसरा चिन्ता 
मुक्त क्यों है? चिंता वास्तविक होती है या हमेशा काल्पनिक होती है। 
चिंता हमारे तन मन को हमेशा नुकसान करती है या इससे किसी प्रकार 
से कुछ फायदे भी हैं। प्रत्येक व्यक्ति चाहे वह जवान हो या बूढ़ा, स्त्री हो 
या पुरुष-चिन्ता मुक्त होना चाहता है। अब हम आगे इसका विवेचन करने 
का प्रयास करेंगे कि हमें चिन्ता क्यों होती है और उससे छुटकारा कैसे 
मिले? चिंता कभी कभी इतनी भयंकर होती है कि चिंताओं के कारण 
आदमी रोगग्रस्त हो जाता है,स्वभाव में गुणात्मक परिवर्तन आ जाता È! 
चिढ़चिढ़ापन आना एक चिंतित व्यक्ति का स्वभाव हो जाता है। चिंतित 
व्यक्ति हमेशा भयभीत रहता है। हर आदमी चाहता है कि हम चिंतामुक्त 
हों। हम चिंता के कारण जानने का प्रयास करेंगे तथा उन चिन्ताओं की 
दूर कैसे किया जाए उसकी चर्चा करेंगे। कैसे कुछ लोगों की चिंता दूर हुई 
है उसको जानने का प्रयास करने पर हम भी चिन्तामुक्त हो सकते हैं। 

ATH ass Deal) Feta Hou daai Andeen a चिंतित 
होगा। जब तक वर्तमान में जियेगा उसे चिंता नहीं सताएगी। बच्चे 
वर्तमान में जीते, अतः चिन्ता मुक्त हैं। जवान भविष्य काल में जीते हैं। 
उनके सपने और अरमान उन्हें भविष्य में हम ऐसा करेंगे, वैसा करेंगे की 
गर्वोक्ति से परेशान रखेंगे। चिंता कहां से उठती है? जब हम किसी चीज 
या उद्देश्य को प्राप्त करने की कामना करते हैं तो हमें चिन्ता होनी 
प्रारम्भ हो जाएगी। याने हमारी चिंता का कारण हमारी अतिरिक्त इच्छाएं 
el इच्छाओं और आवश्यकताओं में मौलिक अन्तर है। हमारी इच्छाएं 
कभी समाप्त नहीं होंगी। एक पूरी होगी तो दूसरी इच्छा चालू हो जाएगी 
लेकिन हमारी आवश्यकताओं की पूर्ति में ज्यादा परेशानी नहीं होती। हमें 
पहनने को वस्त्र मिल जाए, रहने को मकान मिल जाए, जीने के लिए 
भोजन मिल जाए तो हमारी आवश्यकताएं पूरी हो जाएंगी और हम चिन्ता 
मुक्‍त रहेंगे। आवश्यकताएं सीमित होती हैं, पर इच्छाएं अनन्त होती हैं। 
इच्छाओं की अनन्त श्रृंखला के कारण ही हम परेशान रहते हैं। अगर 
मनुष्य को अनावश्यक इच्छाएं समाप्त हो जाएं तो चिन्ता भी समाप्त हो 
जाएगी। 

एक बूढ़ा व्यक्ति हमेशा भूतकाल में जियेगा याने “हमने ऐसा किया 
वैसा किया'। उसे अपने भूतकाल का स्मरण होगा और जब देखेगा कि मैंने 
जैसा किया और जीवन जैसा जिया वैसा अब नहीं हो रहा है तो उसकी 
चिंता प्रारम्भ हो जाएगी। बूढ़ा व्यक्ति स्वयं तो करने में अपने को अक्षम 
पाएगा लेकिन उसके अरमान यही रहेंगे कि कम से कम जिन उपलब्धियों 
को मैंने प्राप्त किया उसको मेरे साथ या परिवार वाले भी प्राप्त करें। मैंने 
इनको जो संचित धन या व्यापार दिया है उसकी वृद्धि न कर सकें तो कम 
से कम उसकी सुरक्षा तो जरूर करें। जब देखेगा कि न तो वृद्धि हो रही है 
और न सुरक्षा, बल्कि नुकसान हो रहा है तो उसका चिंतित होना स्वाभाविक 
हो जाएगा ऐसी स्थिति में वह चिन्ताग्रस्त बना रहेगा। यह भी देखा गया है 
कि बढ़ी उम्र में याने साठ साल की उम्र के बाद अगर आदमी चिन्ताग्रस्त 
रहता है तो बहुत सी शारीरिक बीमारियां भी हो जाती हैं और उसका तन 
एवं मन उसे हमेशा परेशान किये रहता है। जवान की इच्छाएं तथा बूढ़े 
व्यक्ति का असन्तोष उसकी चिन्ता का कारण बनते हैं । 

अब प्रश्‍न उठती है कि चिंती करनी सीके है"थी"बाधक? क्या 
चिन्ताएं हमारी उन्नति या उपलब्धियों में किसी भी प्रकार से सहायक या 
साधक होती हैं या हमेशा हमारे लिए बाधक होती हैं। आप विश्वास रखें, 
आपकी उन्नति एवं उपलब्धियां आपके पुरुषार्थ एवं शुभ संकल्प के कारण 
होती हैं, न कि चिन्ता के कारण । चिन्ता हमेशा हमारी प्रगति में बाधा 
उत्पन्न करेगी। कारण' चिन्ता कभी यथार्थ नहीं होती। यह हमेशा ही 
काल्पनिक एवं सत्य से परे हुआ करती है। अतः चिन्ता हमेशा त्याज्य है। 
आप जितने ही चिन्तामुक्त होते जायेंगे, आपका विश्वास एवं संकल्प 
उतना ही बढ़ता जाएगा। चिन्ता के कारण आप हमेशा परेशान रहेंगे। 
आपका काम भी हमेशा अधूरा पड़ा रहेगा। अगर आप चाहें कि आपका 
आज का काम आज ही पूरा हो जाए तो ऐसा करना उसी व्यक्तिके लिए 
सम्भव हो पाएगा जो चिन्तामुक्त होकर एवं संकल्पयुक्त होकर यथार्थ 
प्रयास करेगा। 

अब प्रश्न यह उठता है कि हम frayed हों कैसे? मुझे एक 
प्रकरण याद आता है। एक व्यक्ति था जो अत्यधिक चिन्तित था और यह 
मानता था कि मेरे से अधिक चिन्तित व्यक्ति शायद ही मिले। वह व्यक्ति 
एक महात्मा के पास जाता है और महात्मा जी से अपनी चिन्ता का 
निवारण पूछता है। महात्मा जी ने उससे पूछा कि तुम्हारी चिन्ता क्या है तो 
उसने पारिवारिक, व्यापारिक तथा व्यावहारिक चिन्ताएं बतानी प्रारम्भ कर 
दीं। आधा घंटा तक उसने अपनी चिन्ताएं बताई और महात्मा जी ने बड़े 
ध्यान से सुना। जब उसने बताना बन्द कर दिया तो महात्मा जी ने उससे 
पूछा कि बता दुनिया में सबसे सुन्दर फूल कौन सा है? तो उसने बताया 
गुलाब। फिर महात्मा जी ने कहा कि तुमने बिना कांटों के पेड़ में गुलाब 
देखा है? गुलाब के पेड़ में कांटे पहले आते हैं और गुलाब बाद में। कितने 
अधिक कांटों के बीच थोड़े से गुलाब खिलते हैं। इतने कांटों के बीच भी 
गुलाब अपनी सुगन्ध और सुन्दरता बनाए रखता है। फिर महात्मा जी ने 
उससे पूछा कि दुनिया का सबसे पवित्रतम फूल कौन सा है? तो उसने कहा 
“कमल? । तो फिर महात्मा जी ने पूछा कि बिना कीचड़ के कमल देखा है? 
कीचड़ सबसे गन्दा और उससे निकला फूल सबसे पवित्र। तुमने दीपक 
देखा है? जो स्वयं नहीं जला, वह क्या दुनिया को प्रकाश दे पाया है? इसी 

प्रकार एक UH ait की मूर्ति की जब तैरांशा जाती है तो कितनी 
चोटों के बाद मूर्ति उभर कर सामने आती है? तुम अपनी परेशानियों के 
कारण अपने को परेशान न समझो, उन्हें अपनी तरक्की और प्रगति का 
कारण समझो। अगर पहले कांटे न आते तो गुलाब खिलने की संभावना 
शून्य थी। इसी प्रकार अगर पहले कीचड़ न होता तो कमल का प्रश्न ही 
नहीं था। दीपक जलने पर ही प्रकाश दे पाया और पत्थर चोट खाने पर ही 
मूर्ति दे पाया। आज गांधी, गांधी न होते अगर उन्होंने अन्याय के प्रतिकार 
हेतु संघर्ष न किया होता। आज बुद्ध भी भगवान बुद्ध न होते अगर 
उन्होंने राज-सुख, पत्नी-सुख, पुत्र-सुख न छोड़ा होता तथा कठिन तपस्या 
एवं साधना न की होती। गांधी या बुद्ध कभी चिन्ता नहीं करते थे। अपनी 
समस्याओं के निराकरण हेतु आप संकल्पबद्ध हो जाएं। चिन्ता रूपी 
कोहरा छंट जाएगा और आप अपने को यथार्थ के धरातल पर पाएंगे। 
समस्याओं का निराकरण तो है लेकिन चिन्ताओं का निराकरण कभी 

नहीं होता। इसका एकमात्र कारण है कि चिन्ताएं हमेशा काल्पनिक होती 
हैं और समस्याएं हमेशा वास्तविक। चिन्ताएं हमेशा अकारण होती हैं और 
समस्याओं का कोई न कोई कारण। कारण का तो निवारण हो जाएगा! 
चिन्ता के कारण हमेशा मन-बुद्धि का संतुलन बिगड़ा रहेगा। काम जब भी 
पूरा होगा, मन बुद्धि के संतुलन के कारण। अतः अगर जीवन सफल एवं 
सुफल बनाना है तो चिन्ता कभी न करना। जो भी समस्या आए उसे दूर 
करने के लिए संकल्पबद्ध हो जाएं। अगर समस्या समाधान का रास्ता न 
दिखाई पड़े तो प्रबुद्ध एवं ज्ञानी लोगों के पास जाएं और वे हंस की तरह 
आपकी हर समस्या को दूध एवं पानी की तरह अलग अलग कर देंगे। 
प्रबुद्ध लोग किस तरह से समस्याओं का समाधान करते हैं उसका भी एक 
उदाहरण है। एक व्यक्तिने दूसरे व्यक्ति को कुंआ बेचा। लेकिन उसने 
बताया कि हमने कुंआ बेचा है, पानी नहीं बेचा है और कुंआ खरीदने 
वाले को कुंए के पानी का उपयोग करने से मना कर दिया। कुंआ बेचने 
वाले में एवं खरीदने वाले में इसी को लेकर हमेशा दन्द रहता।'लेकिन 
दोनों ही किसी प्रबुद्ध व्यक्ति के पास गये और अपना तर्क दिया। प्रबुद्ध 
व्यक्ति ने जो फैसला सुनाया उससे दोनों पक्ष संतुष्ट हो गये और दोनों 
को अपनी गल्तियों का एहसास हो गया। प्रबुद्ध व्यक्ति ने कहा कि तुमने 

कुंआ बेचा ह्याची ज़ी रन MATL MTR BE Aa दिनों तक 
पानी रखा तो उसको इसका किराया भरो और आगे अपना पानी निकाल 
कर इसे खाली कुंआ हैण्ड ओवर करो। अगर दोनों पक्ष प्रबुद्ध व्यक्ति के 
पास जाने को राजी हो जाएं तो निश्चित समस्या का निराकरण हो 
जाएगा। हमने उपरोक्त लेख में चिन्ता के कारण और निराकरण को 
स्पष्ट करने की चेष्टा की है। मुझे विश्वास है कि आप चिन्तामुक्त हो 
सकेंगे। 

चिता एवं चिन्ता के बाद चिन्तन शब्द की चर्चा जब होती है तो यह 
पता चलता है कि इस शब्द के बड़े गहरे अर्थ हैं। चिन्तन में मन का स्थिर 
होना आवश्यक है। ज्यों ज्यों चिन्तन बढ़ता जाएगा, चिन्ता अपने आप 
समाप्त होती जाएगी। जैसे प्रकाश तथा अन्धकार एक साथ नहीं रह सकते 
उसी प्रकार चिन्ता एवं चिन्तन भी एक साथ नहीं रह सकते। चिन्ता हमेशा 
परेशान करेगी लेकिन चिन्तन हमें हमेशा प्रसन्नता प्रदान करेगा। हमारे 
जीवन यात्रा का प्रथम उद्देश्य चिन्तित होना नहीं, चिन्तनशील होना है। 
चिन्ता हमेशा दुःखदायी होती है लेकिन चिन्तन हमेशा ही आनन्दायक है। 
अगर चिन्तामुक्त होना है तो अपनी चिन्ता को चिन्तन में बदल दें। चिन्तन 
कभी काल्पनिक नहीं होगा, वह हमेशा यथार्थ का होगा। चिन्तन हमेशा 
एक दिशा में होगा जबकि चिन्ता की कोई दिशा नहीं होती। एक चिन्ता 
गई तो दूसरी प्रारम्भ हुई और चिन्ता इसी प्रकार एक के बाद दूसरी 
सताती रहेगी। अतः चिन्ता को चिन्तन में बदलने के लिये आवशयक है कि 
अच्छे धार्मिक ग्रन्थोंका अध्ययन करें, विशेष रूप से गीता का। ऊँचाई को 
प्राप्त सन्तों का समागम एवं सान्निध्य भी हमें अपने आप चिन्तामुक्त 
करता है ।मैंने स्वयं अनुभव किया माँ आनन्दमयी के पास जाते ही चिन्ताएं 
अ आप निर्मूल हो जाती थीं और चिन्तन की प्रक्रिया चालू हो जाती 

COTE NETTIE Uda को 
सफल बनाएँ 

विवाह के पहले कन्या पक्ष तथा वर पक्ष में कितना उत्साह, उमंग 
तथा उलास रहता है। विवाह की तैयारियां वर्षों पहले से चालू हो जाती 
हैं। विवाह भले ही तय न हो लेकिन उसकी तैयारियां तथा मन पसन्द 
चीजों को खरीद कर रखने की व्यवस्था दोनों पक्ष करते हैं। विवाह के 
समय सभी रिश्तेदारों को, मित्रों को, परिवार को, परिचितों आदि को 
आमंत्रित करते हैं ताकि इस परम उल्लास के वातावरण में सभी सम्मिलित 
हो सकें। विवाह के साक्षी गांव-समाज, मित्र, परिवार, रिश्तेदार आदि होते 
हैं। हम अग्नि को साक्षी मानकर विवाह के पवित्र गठबन्धन में प्रतिज्ञा 
करते हैं कि यह गठबन्धन आजीवन इसी प्रकार सुरक्षित रहेगा। हमारे 
देश में विदेशों की तरह विवाह एक शर्तनामा (कन्द्रेक्ट) नहीं है। विदेशों 
में पत्नी को बेटर हाफ (better half) दर्जा दिया जाता है। अगर “बेटर 
हाफ” कह कर यह Heese आजीवन रहता तो बात समझ में आती 
लेकिन वहां कब किस बात को लेकर तलाक हो जायगा कोई नहीं 
जानता।एक स्त्री पुरुष कितनी कितनी बार विवाह करते हैं इसकी भी 
कोई संख्या निर्धारित नहीं है। उनके पूर्व विवाह के बच्चों को भी 
आजीवन संभालने की उनकी कोई जिम्मेदारी नहीं है। कुल मिलाकर 
हमारे देश में तथा विदेशों में वैवाहिक पद्धति तथा उद्देश्य में जमीन 
आसमान का अन्तर है। 

पहले हमारे देश में इक्का-दुक्का तलाक की बात आती थी तो 
आश्चर्य होता था। लेकिन तलाक की हवा हमारे देश में भी चल पड़ी। यह 
तो बच्चों ने बांध रखा हैं वर्ना तलाक की संख्या हमारे देश में और भी 
बढ़ जाती। हमारे देश में भी “प्रेम विवाह” की संख्या बढ़ गई। प्रेम विवाह 
दोनों ही प्रकार से होते हैं। दोनों पक्ष के घर के लोग जब प्रेम विवाह को 
स्वीकृति दे देते हैं तब तो धूमधाम से वैदिक रीति से विवाह होता है 
लेकिन घर की स्वीकृति न मिलने पर कचहरी में जाकर “ale मैरेज'कर 
लेते हैं। आपस में अंगूठियों का आदान प्रदान करके भी विवाह के बन्धन 
में आबद्ध हो जाते हैं। विवाह किसी भी रीति से करें लेकिन विवाह होता 
है बड़े आनन्द एवं उल्लास के वातावरण में। पति को पत्नी चन्द्रमुखी 

दिखाई देती है एव Ui को निगाह A पति उसकी AA होता है। 
विवाह सृष्टि के क्रम को आगे बढ़ाने के लिए आवश्यक है। विवाह के 
बिना दोनों स्त्री पुरुष अधूरे हैं। दोनों मिलकर एक दूसरे को पूर्णता 
प्रदान करते हैं। दोनों अर्धांग याने आधे हैं और दो आधे मिलकर पूर्ण 
होते हैं। पत्नी का स्थान पुरुष के वामांग में क्यों है? कारण हृदय (दिल) 
बाईं तरफ होता है। प्रेम का निवास दिल में होता है। अतः पत्नी को प्रेम 
का मूर्तिमान रूप भी कहा जाता है। पत्नी घर का काम देखती है, बच्चों 
का लालन पालन करती है तथा पुरुष आय के लिए उद्योग-व्यापार या 
नौकरी करता है। दोनों के मिलने पर ही गृहस्थ जीवन का प्रारम्भ होता 
है। पत्नी अपने पति के आगमन की नित्य प्रतीक्षा करती है और पति 
अपने काम के पश्चात्‌ अपनी पत्नी एवं बच्चों के बीच शीघ्र पहुंचने के 
लिए आतुर रहता है। पति पत्नी का यह प्रेम एवं आकर्षण तो स्वाभाविक 
है। लेकिन आजकल हो क्या रहा है? पति पत्नी के सम्बन्धों में प्रेम एवं 
आकर्षण के स्थान पर एकदम उल्टा सम्बन्ध याने कटुता क्यों और कैसे 
आ गयी, सम्बन्धों का यह खिंचाव तथा दूरियां कैसे समाप्त हों, इसकी 
चर्चा हम आगे करेंगे। हम जो भी यहां लिख रहे हैं या सुझाव दे रहे हैं वे 
मेरे अनुभव पर आधारित हैं कहीं पढ़े या सुने हुए नहीं हैं। 

पति-पत्नी को जब आजीवन साथ रहना है तो यह संकल्प लेना 
होगा कि प्रेम से रहेंगे। सारी विभिन्नताओं में भी अभिन्नता का सूत्र 
खोजना होगा और दोनों पक्षों को अपनी अपनी कमी पहले देखनी होगी। 
अपनी अपनी कमी को पहले दूर करना होगा। दूसरे की कमी जब तक 
बताते रहेंगे, सम्बन्धों में कडुवाहट बनी रहेगी तथा कभी मिठास नहीं 
आयगी। दुनिया में सबसे आसान काम है दूसरे की कमी देखना और 
आलोचना करना तथा सबसे कठिन काम है स्वयं को सुधारना। जब तक 
स्वयं नहीं सुधरेगा, दूसरों को सुधारने का प्रयास दिवा स्वप्न की मांति 
कल्पित है। दूसरा सूत्र है पहले समझाने का प्रयास बन्द करें, एक दूसरे के 
कष्ट को समझने का प्रयास करें। बिना समझे एवं सुने आपका समझाने 
एवं सुनाने का प्रयास बेकार होगा। कारण उभय पक्ष के अन्दर का स्थान 
समझाने एवं सुनाने के लिए भरा पड़ा है। भीतर के पात्र को समझ एवं 
सुन कर खाली होने दीजिये, जब भीतर का पात्र खाली होगा तो ही 

आपको SRE AY CTSA a CAT SSC फली" (Over How) कर जायेगा। 
तीसरा सूत्र है उभय पक्ष हमेशा अपने-अपने को ही सही न समझें। सारी 
विषमताओं की जड़ यही है। दूसरे की सुनने समझने के बाद अगर यह 
समझ में आता है कि दूसरा पक्ष गलत है तो उसकी गलती न बता कर 
अपनी बातों को सहज, सरल एवं तार्किक ढंग से उसके गले उतारने का 
प्रयास करें। फिर भी गले न उतार सकें तो प्रतीक्षा कीजिये। कारण बहुत 
सी समस्याएं समय पाकर अपने आप समाप्त हो जाती हैं लेकिन किसी भी 
कारण से बिगड़ कर, मारपीट कर या गाली गलौज कर समझाने का 
प्रयास कत्तई न करें। अगर ऐसा प्रयास करेंगे तो उसका नतीजा यह 
होगा कि आप उसको समझा तो नहीं ही पायेंगे, आपसी सम्बन्धों में 
कडुवाहट का बीजारोपण कर देंगे। यही बीजारोपण आगे पल्लवित पुष्पित 
होकर तलाक के रूप में फलित हो जायगा। अतः ऐसी स्थिति न आने दें। 
हम हमेशा कमजोर पक्ष पर हाथ उठाते हैं। अगर सामने वाला हमसे 
मजबूत है तो उस पर मारने के लिए न हम हाथ उठायेंगे, न अपशब्द 
कहेंगे। अपनी पत्नी-बच्चों को कमजोर समझ कर हाथ उठाने एवं अपशब्द 
कहने के प्रयास से विरत रहें। अक्सर पत्नी की मांग को पूरा करने में 
पति कतराते हैं। लेकिन पत्नी की मांग को पूरा करने की जिम्मेदारी पति 
की है कारण पति ने ही तो पत्नी की मांग भरी है। जब मांग तुमने भरी है 
तो उसको मांग को पूर्ति कोई दूसरा नहीं करेगा। 

यह भी देखा गया है कि पति अपनी पत्नी के माता पिता तथा 
परिवार वालों के प्रति भी अपशब्द कहते हैं और यह सर्वथा अनुचित है। 
कभी पत्नी के परिवार वालों के लिये अपशब्दों का प्रयोग न करें। जब 
तक आप करते रहेंगे आपके घर में सुख, शान्ति नहीं रहेगी और पति 
पत्नी का खिंचाव बना रहेगा। पत्नी भी अपने माता-पिता तथा परिवार की 
तारीफ अपने ससुराल में करने से परहेज रखे। कारण यह भी सुख 
शान्ति में कमी लायेगा तथा दूरियां बढ़ायेगा। शादी के बाद पत्नी को 
अपने ससुराल को ही अपना मुख्य घर मानना चाहिये तथा पत्नी के माता, 
पिता या भाई को उसके ससुराल में हस्तक्षेप या आलोचना से परहेज 
करना चाहिये। पत्नी के माता पिता को हमेशा यही सीख देनी चाहिये कि 
अब तेरे माता-पिता तेरे सास-ससुर ही हैं तथा तेरे भाई-बहन तेरे जेठ- 

देवर तथा ननद ही हैं। पत्नी को सुख उसका ससुराल ही देगा, अतः 
ससुराल में ही वह सुख शान्ति खोजे। पति भी अपने ससुराल से धन की 
अपेक्षा न करे। अपनी पत्नी को ही दहेज समझ कर प्यार करे। अगर 
अपेक्षा करेगा तो धन तो मिलेगा या नहीं मिलेगा लेकिन उसका दाम्पत्य 
जीवन अशान्त निश्चित हो जायेगा। पति को यह मानकर चलना चाहिये 
कि जिस परिवार ने अपनी कन्या दी है वही हमारे लिये सबसे बड़ी 
सम्पत्ति है। ऐसी स्थिति में पति जब अपने ससुराल जाएगा तो वहां उसका 
दामाद की तरह पूरा सम्मान होगा तथा पत्नी भी अपने पीहर जायेगी तो 
उसे भी माता पिता एवं परिवार का सहज प्यार तथा सुख मिलेगा। 

पति हमेशा यह अनुभव करे कि मेरी सफलता का रहस्य मेरी पत्नी 
की प्रेरणा ही है। पति-पत्नी को जब साथ रहना है तो एक दूसरे की 
कमजोरियों के साथ निर्वाह करना होगा। दोनों को हमेशा अपना स्वास्थ्य 
भी ठीक रखना चाहिये। स्वास्थ्य को ठीक रखने के लिये सूर्योदय के पहले 
उठना, प्रातः भ्रमण करना, थोड़ा योग करना, संतुलित भोजन करना, 
गरिष्ठ भोजन से परहेज करना तथा मन को भी शान्त रखना आवश्यक 
है। मन मेंभी अनावश्यक तथा दूसरों के प्रति गलत धारणा के विचारों को 
न आने दे। जब तक मन ठीक रहेगा आप स्वस्थ रहेंगे। उम्र कुछ भी हो 
जाय, आप अपने प्रयत्न एवं प्रयास से अपने को स्वस्थ एवं सुखी रख 
सकते हैं। उभय पक्ष में कोई भी अक्सर बीमार रहेगा तो परिवार में 
असंतुलन बढ़ेगा और जिन्दगी जीने का मजा नहीं आएगा। जिन्दगी को 
कभी बोझ न समझें। कभी भगवान से यह प्रार्थना न करें कि प्रभु अब 
हमको जल्दी उठा लेना। कभी आत्महत्या के विचार को भी मन में न 
आने दें। जिन्दगी जीने के लिये है। यमराज या धर्मराज को जब आना हो 
आएं, उससे घबड़ाने या डरने की आवश्यकता कत्तई नहीं है। जिन्दगी की 
रंगीनी का भरपूर आनन्द लें। मांस मदिरा से परहेज रखें। आध्यात्मिक 
पुस्तकों को जरूर पढ़ें। उनके पढ़ने से जीवन को एक दिशा मिलेगी। 
दिशा ठीक होगी तो दशा मेंसुधार आना निश्चित है। आपस में घर में 
कभी-कभी हंसी मजाक भी कर लेना चाहिये ताकि उमंग एवं उल्लास का 
वातावरण बना रहे। 

हर हिन्दू परिवार में पत्नी की इच्छा रहती है कि पति के सामने मेरी 
मृत्यु हो। मेरे से भी मेरी पत्नी ने यही इच्छा व्यक्त की तो मैंने पत्नी से 

कहा कि जब तक तुम्हें देखता रहूंगा मेरी मृत्यु नहीं होगी। तुम देखने 
लायक बनी रहो याने स्वस्थ रहो । मैं नियमित प्रात: भ्रमण तथा योग भी 
इसीलिये करता हूं कि आयु लम्बी हो ।अतः तुम निश्चिन्त रहो। तेरे पहले 
मेरे को कोई उठा नहीं सकता। पत्नी को हमेशा चन्द्रमुखी बनी रहने दें, 
कभी ज्वालामुखी न होने दें। आदि गुरु शंकराचार्य के अद्वैत मत का कोई 
प्रतिपादन करता है तो पति-पत्नी। याने दो शरीर होकर भी एक है यही 
अद्वैत मत है। हमेशा अपना अद्वैत भाव बनाये रखें। सभी भिन्नताओ में 
अभिन्नता कायम रखना ही दाम्पत्य जीवन की सफलता का राज है। जब 
साथ हैं तो कमियां मत देखो, गुणों की चर्चा करो। गुण देखेंगे तो कमियां 
अपने आप पिघलेंगी। एक संन्यासी से सद्‌ गृहस्थ होना ज्यादा कठिन है। 
विवाह के यज्ञ में स्वार्थ की आहुति दे दो- प्रेम प्रकट हो जायेगा। नारी 
शक्ति है एवं पुरुष शक्तिमान है। शक्ति के बिना शक्तिमान का अस्तित्व 
नहीं और शक्तिमान के बिना शक्ति के लिये कोई स्थान नहीं। पति-पत्नी 
दोनों यह समझें कि भोगों से कभी सच्चा सुख नहीं मिल सकता। त्याग 
एवं कर्तव्य पालन से ही सच्चे सुख की प्राप्ति होती है। हमें जिस बर्ताव से 
कष्ट होता हो, वह बर्ताव दूसरे के साथ कभी नहीं करना चाहिए। यह धर्म 
का सार तत्व है। पति को यह मानना चाहिए कि पत्नी मेरी सहधर्मिणी है, 
मित्र है, गुलाम नहीं है। ऐसा कोई काम न करें कि कोई पक्ष अपमानित 
अनुभव करे। जिसे अपने अनुकूल बनाना हो, हमें पहले उसके अनुकूल 
बनना चाहिये। उसकी आलोचना न करके उससे प्रेम करना चाहिए। 
उसकी अच्छी बातों का हृदय से तथा वाणी से समर्थन करना चाहिए। 

आप ध्यान रखें विवाद या कलह एक ही ओर से नहीं होता। कुछ न 
कुछ कारण दोनों ही ओर रहता है। यदि दोनों ओर के कारण ठीक ठीक 
अध्ययन करके उसे दूर करने की चेष्टा की जाय तो विवाद की जड़ कट 
सकती है। 

मैंने उपरोक्त लेख में केवल व्यावहारिक सिद्धान्तों का ही उल्लेख 
किया है। मुझे पूरा विशवास है कि इनका पालन करने पर दाम्पत्य जीवन 
की कडुवाहट समाप्त हो जायेगी और घर परिवार में आनन्द, उमंग एवं 
उल्लास का वातावरण बनेगा। 

दहि दे 

Digitized by Ary of Samaj Foundation T और nd eGangotri 
वृद्धावस्था की समस्या Me GATT 


बचपन, जवानी एवं बुढ़ापा यह हमारे जीवन की तीन आवश्यक 
अवस्थाएं हैं । हम यहां चर्चा करेंगे कि बुढ़ापा किस उम्र से प्रारम्भ होता 
है और अपने परिवार तथा समाज में रहते हुए उसे सुखद कैसे बनाएं। 
जिस दिन हम अपने को वृद्ध मान लेते हैं उसी दिन से हमारी वृद्धावस्था 
प्रारम्म हो जाती है। तो क्या आजीवन अगर हम अपने को वृद्ध नहीं मानें 
तो वृद्धावस्था की कठिनाइयां एवं बीमारियां हमें परेशान नहीं करेंगी? सच 
मानें तो नहीं करेंगी। आप मानकर तो देखें! अपने को वृद्ध न मानें और 
न कहें। कोई उम्र पूछे तो बताएं कि मैं पचासी वर्ष का जवान हूं मैंने 
स्वयं ऐसे व्यक्तियों को देखा है तथा स्वयं भी अपने को वृद्ध नहीं कहता। 
दुर्गुणों एवं दुर्व्यसनों से अपने को बचाएं। इतने से ही आपकी जीवन 
शैली बदल जाएगी। आप कभी अपने को वृद्ध अनुभव नहीं करेंगे। मेरी 
इस धारणा में कहीं मुझे शंका नहीं है। यह मेरा सोचा समझा निश्चित मत 
है। आप चाहें तो प्रयोग करके देख लें। 

उम्र जब बढ़ती है तो इन्द्रियां शिथिल एवं दुर्बल होती जाती हैं। इन्हें 
भी शिथिलता एवं दुर्बलता से बचाएं। कैसे? प्रातः भ्रमण एवं योग से। ये 
दोनों क्रियाएं नियमित होनी चाहिए। नियम में किसी भी प्रकार की अनियमितता 
नहीं आनी चाहिए। आप जहां भी रहें चाहे देश में या विदेश में लेकिन ये 
दोनों नित्यक्रिया अवश्य करें। ये दोनों क्रियाएं नियमित अभ्यास एवं वैराग्य 
बुद्धि से होनी चाहिए। हमने अगर भ्रमण एवं योग तो नियमित कर लिया 
लेकिन अन्य क्रियाओं में वैराग्य बुद्धि का अभाव हो गया तो उन दोनों 
क्रियाओं का याने भ्रमण एवं योग का पूर्ण लाभ नहीं मिलेगा। वैराग्य बुद्धि 
का अर्थ समझने लायक है। हम भोजन में वैराग्य बुद्धि की जगह भोग बुद्धि 
या स्वाद बुद्धि रखेंगे तो लाभ या तो कम मिलेगा या नहीं मिलेगा। याने 
भोजन में वैराग्य वृत्ति का आना अति आवश्यक है। स्वाद के लिए भोजन 
नहीं करेंगे अपितु जीवित रहने के लिए करेंगे। इसी प्रकार हमारी बाकी 
सभी क्रियाएं भोग वृत्ति की न होकर वैराग्य वृत्ति की हो जाएंगी तो आप 
अनुभव करेंगे कि जीवन में एक नये जीवन का प्रारम्म हो रहा है और उम्र 
जनित परेशानियां हमें परेशान नहीं करेंगी। 

हमारे ऋषियों "एवंशआचायो "मे'्सो०पर्ध'०क*्जीवर्नको*श्धीर भागो में 
बांटा था। प्रत्येक भाग पच्चीस पच्चीस वर्ष का होता था। ब्रह्मचर्याश्रम- 
गृहस्थाश्रम एवं वानप्रस्थाश्रम के बाद संन्यासाश्रम प्रारम्म होता है पचहत्तर 
वर्ष के बाद का जीवन। इसके पहले कि हम संन्यासाश्रम की चर्चा करें, 
वानप्रस्थाश्रम क्या है यह समझने लायक है। यह अवस्था पचास से 
पचहत्तर वर्ष तक चलती है। जब हम पचास के होते हैं तो हमारा पुत्र 
गृहस्थाश्रम में प्रवेश कर जाता है। हम चाहे किसी व्यवसाय में हों लेकिन 
पुत्र के गृहस्थाश्रम में प्रवेश करते ही अपना कार्यभार हल्का करना प्रारम्भ 
कर दें और पुत्र का कार्यभार बढ़ाते चले जाएं। वानप्रस्थ अवस्था पूरी 
होते ही आप पुत्र को पूरा कार्यभार देकर संन्यासाश्रम में प्रवेश करें। 
अभी तक हमारा जीवन अपनी गृहस्थी तक सीमित था लेकिन संन्यासाश्रम 
में जाते ही हम परमार्थ प्रधान हो गए। अब हमारा स्वार्थ कुछ नहीं। इस 
अवस्था में घर में भी रहने का विधान नहीं है। अपने रहने के लिए 
संन्यासाश्रम ही उपयुक्त है। जीवन को उसी के अनुकूल ढाल दिया और 
बढ़ी उम्र की सारी परेशानियों से अपने को बचा लिया। सच मानें तो 
हमारे ऋषियों की यह सोच अत्यन्त वैज्ञानिक एवं उपयोगी थी। इससे 
बढ़ि- या कोई अवस्था हो नहीं सकती। 

पहले संयुक्तपरिवार था। संयुक्त परिवार की व्याख्या थी कि परिवार 
में एक दूसरे की कमजोरियों को निर्वाह कर चलें एवं एक दूसरे की 
अच्छाई को लेकर आगे बढ़ें। हर व्यक्ति में कुछ अच्छाई और कुछ बुराई 
है, यह निर्विवाद है। अतः एक दूसरे की अच्छाइयां लेना और आगे बढ़ना 
ही संयुक्‍त परिवार का लक्ष्य एवं उद्देश्य था। लेकिन जब संयुक्‍त परिवार 
की अवधारणा ही छिन्न-भिन्न होने लगी तो वृद्धों की समस्या बढ़ने लगी। 
दो पीढ़ियों का साथ रहना मुश्किल हो गया। पिता न तो पुत्र केसाथ रह 
पाता है और न सास बहू के साथ रह पाती है। इस अवस्था ने ही वृद्धों की 
समस्या बढ़ाई। अब देखना है कि संयुक्त परिवार की ऐसी अवस्था में 
वृद्धों को क्या करना चाहिए। बचपन-जावानी एवं बुढ़ापा का अपना अपना 
चरित्र है। बचपन हमेशा वर्तमान में जीता है। उसे न भूतकाल सताता है 
और न भविष्य काल। जवान हमेशा भविष्य की बात करता है कि हम ऐसा 
करेंगे, वैसा atti वृद्ध हमेशा भूतकाल में सोचता है कि हमने ऐसा 

किया, वैस? Ra Pee Ute पअफ्ने्अमुव्मक की' अकूकसम्पत्ति है। वह 
चाहता है कि मेरा पुत्र मेरा अनुभव लेकर आगे बढ़े लेकिन पुत्र अगर 
अनुभव लेने से कतराता है तो वृद्ध की समस्या प्रारम्म हो जाती है। जब 
ऐसी अवस्था हो तो वृद्ध को क्या करना चाहिए? पहले तो बच्चों को बिना 
मांगे राय देना बन्द करना चाहिए, कारण बिना मांगे राय देने का महत्व 
नहीं होता। वृद्ध के सामने बच्चा बोलता नहीं। वृद्ध समझ नहीं पाता कि 
मेरी राय पुत्र को अच्छी लगी या खराब। लेकिन उठकर अन्यत्र कहीं पुत्र 
अपनी प्रतिक्रिया व्यक्त कर देगा और उस विपरीत प्रतिक्रिया का वृद्ध को 
जैसे ही पता लगे तो सबसे पहला काम करे कि अनावश्यक एवं बिना मांगे 
राय देना बन्द कर दे। हर पिता चाहता है कि पुत्र को हमने पच्चीस वर्ष 
तक पाला-पोसा, बड़ा किया। उसे पालने के सारे कष्ट सहे। अब पुत्र भी 
हमें कम से कम पच्चीस वर्ष तो बदले में पाले ही। जैसे मैंने उसे पालने में 
कष्ट सहे, वैसे पुत्र भी मुझे पालने का कष्ट उठाये। दूसरी समस्या है 
आर्थिक तंगी की। पुत्र जब आर्थिक सहायता देना बन्द कर देता है या 
आवश्यकता से कम देता है तो माता पिता को कष्ट होना स्वाभाविक है। 
ऐसी अवस्था में प्रत्येक वृद्ध को यह संदेश देना चाहता हूं कि अर्जित 
सम्पत्ति का एक अंश अपने पास अवश्य सुरक्षित रखे। यह अंश इतना 
होना चाहिए कि आप जीवन पर्यन्त आर्थिक कष्ट का अनुभव न करें। 
अपनी अर्जित कमाई में से पुत्रों को देते समय इस बात का जरूर ख्याल 
रखें कि अपना हिस्सा जरूर अपने पास रखता कि पुत्र के सामने पैसे के 
लिए हाथ फैलाना न पड़े। 

आजकल परिवार का अर्थ बदल गया। परिवार याने पति-पत्नी एवं 
उनके बच्चे। अब माता-पिता बोझ हो गये। वृद्धजनों के पास देने के लिए 
बहुत कुछ होता है। उनका अनुभव, कौशल तथा आशीर्वाद अमूल्य है 
लेकिन इस अमूल्य सम्पत्ति का मूल्यांकन ही नगण्य हो जाय तो वृद्ध की 
समस्या बढ़ जाती है। वृद्धावस्था में समस्याएं केवल आर्थिक नहीं होतीं, 
शारीरिक तथा मानसिक भी हो जाती हैं। आर्थिक समस्या को दूर करने 
की तो ऊपर चर्चा की गई। शारीरिक समस्या को दूर करने के लिए हमने 
अभ्यास एवं वैराग्य वृत्ति से अमण एवं योग करने की ओर ध्यान 
आकृष्ट किया। मानसिक समस्या को दूर करने के लिए वृद्ध अपने को 

व्यस्त रखें१०खाली»रहना-हीचिम्त/"क्षा करणे ही! GS | समाजसेवी 
संस्थाओं में समय देकर सेवा धर्म का विस्तार करें। अध्यात्म एवं धार्मिक 
प्रवचनों को सुनें। जो अच्छी बात लगे उसे नोट कर लें तथा जीवन पद्धति 
को तदनुसार ढालने का प्रयत्न करें। सत्‌-साहित्य पढ़ने में, सत्कर्म करने 
में अपनी अभिरुचि बढ़ाएं। हम उम्र लोगों से मिलना जुलना जारी रखें। 
हम उम्र में भी उन्हीं लोगों से ज्यादा मिलना चाहिये जिनका जीवन 
भार-स्वरूप न हो, जो उमंग एवं आनन्द से भरे हों, जो जीवन को बोझ 
न समझें। जिन्होंने एक जीवन शैली अपना कर अपने को प्रसन्न एवं 
आनन्दित कर रखा हो ऐसे लोगों से मिलना आपको भी आनन्द एवं 
शान्ति प्रदान करेगा। 


साठ के दशक में औसत उम्र पच्चीस वर्ष थी। लेकिन पोषक आहार, 
चिकित्सा सुविधा का विस्तार और बेहतर रहन-सहन ने हमारी औसत 
आयु बढ़ा दी। आज हमारे देश में साठ से ऊपर की आयु वाले कम से 
कम आबादी के दस प्रतिशत याने दस करोड़ व्यक्ति हैं। वृद्धो की समस्या 
उम्र नहीं, उनकी उपेक्षा है। यह उपेक्षा ही उनमें मानसिक तनाव एवं दबाव 
पैदा करती है। यह दबाव एवं तनाव उनमें हृदय रोग तथा अन्य रोग पैदा 
करता है। उम्र के कारण प्रायः रक्‍त-चाप, सांस सम्बन्धी कष्ट तथा 
प्रोस्ट्रेट रोग उत्पन्न होते हैं। चीनी की बीमारी भी परेशान करती है। इन 
उम्र जनित रोगों से बचने के लिए क्या करना चाहिए? जहां योग, भ्रमण, 
अभ्यास, वैराग्य सहायक हों वहां चिकित्सा सुविधा या शल्य क्रिया से 
अपने को बचा के रखें। अगर करनी ही पड़े तो अपना परिवार या 
सम्बन्धी गण या समाज के लोग सहयोग देने को तैयार हो जायेंगे। अपने 
को परमार्थ कार्य में व्यस्त रखना तथा अध्यात्म की ओर अपने मन को 
झुकाना भी आपके कष्ट दूर करेगा। अपने बच्चों की बुराई करना या 
उन्हें हमेशा डांट डपट करना बन्द कर दें। अगर करना है तो बच्चे बहुओं 
की प्रशंसा करें। बच्चों के काम में सहयोग किसी भी प्रकार से कर सकें 
तो सहर्ष करें। बच्चों को यह अनुभव कराएं कि माता पिता की सेवा 
करना उनका धर्म एवं कर्तव्य कर्म है। वे भी कभी वृद्धावस्था को प्राप्त 
होंगे और उन्हें भी अपने बच्चों से सहयोग की आवश्यकता होगी। जीवन 
से कभी निराश एवं परेशान न हों। कष्ट को भी जीवन का एक आवश्यक 

अंग मानकर चलँँ। हमेशा अपने का Teed, Soe से भरा हुआ 
मानें तथा यह न समझें कि मेरे पास अब है PM यह न कहें कि मैं तो 
अब चुक गया। प्रत्येक व्यक्ति अच्छाइयों का भंडार हैं और वह अपने 
अनुभव से उन अच्छाइयों का सदुपयोग होने दे। आप देखेंगे कि जितना 
ही आपकी अच्छाइयों का सदुपयोग होता जाएगा आपकी प्रसन्नता बढ़ती 
जाएगी। अपनी परेशानियों से न तो परेशान हों और न दबे रहें। अपनी 
परेशानियों में भी प्रसन्न रहें तो बढ़ती उम्र कभी परेशान नहीं करेगी। 

बढ़ती उम्र का सौन्दर्य 


अपने ऋषि-मुनियों से हम 'शतं जीवेत्‌’ का आशीर्वाद मांगते हैं। 
साथ-साथ यह आशीर्वाद मांगते हैं कि सौ वर्ष तक सारी इंद्रियां काम 
करती रहें। बीमार या मूर्छित अवस्था में रहने का आशीर्वचन नहीं 
मांगते। हम जानते हैं कि मनुष्य की निश्चित आयु एक सौ वर्ष है। यह 
तभी होगा जब हम इसे प्रकृति के सिद्धान्तों के अनुकूल चलायें। अगर हम 
शरीर या मन के साथ जबरदस्ती करेंगे तो हमारी आयु क्षीण होना 
स्वाभाविक है। हमारे देश में प्रायः सत्तर से अस्सी की आयु के बीच 
लोगों को दिवंगत होते देखा जाता है। बढ़ती उम्र की परेशानियां चालीस 
की उम्र के बाद प्रारम्भ होती हैं और वे परेशानियां पचास के बाद अधिक 
महसूस होने लगती हैं। 

वृद्धावस्था से उम्र का कोई संबंध नहीं है। हमने पचासी वर्ष के 
जवान देखे हैं और बीस वर्ष का वृद्ध भी देखा है। मुझे बम्बई में एक 
पचासी वर्ष का जवान मिला। उनकी चाल, व्यवहार-बोली-काम, हंसी आदि 
में उम्र की कोई परेशानी नहीं थी। उन्मुक्त हास्य था। बिना लकड़ी-लाठी 
के सीधे चलते थे, अपने भी प्रसन्‍न रहते थे एवं जो उनके सम्पर्क में 
आता था, उनको भी प्रसन्न करते थे। इसी प्रकार एक बीस वर्ष के बूढ़े 
को देखा जो जीवन से उदास एवं निराश था। उसके जीवन में न उत्साह था 
और न उमंग। जवानी में कुछ कर गुजरने का जोश गायब'था। शरीर में 
शुर्रियां पड़ेगी लेकिन जीवन जीने का उत्साह उमंग हो तो ऐसे व्यक्ति के 
लिए शरीर बोझ नहीं है। वृद्धावस्था की परिभाषा यही है कि हम अपने को 
जिस दिन वृद्ध मान लेंगे, उसी दिन से वृद्धावस्था हमारे लिए बोझ बन 
जायेगी। 

अब प्रश्‍न है कि बढ़ती उम्र का सौन्दर्य क्या है? यही जीवन जीने की 
कला है। अपने सक्रिय जीवन के बाद साठ या सत्तर की उम्न में व्यक्ति को 
अपनी दिनचर्या में परिवर्तन लाना चाहिए। इस उम्र के बाद अध्यात्म की 
ओर झुकाव लाना होगा। जो मनुष्य अपना जीवन परोपकार, समाजसेवा, 
स्वबोध की साधना याने स्वयं की खोज, स्वाध्याय आदि में लगाते हैं, 
उनकी आसक्तियां स्वतः धीरे-धीरे कम होती चली जाती हैं। आसक्ति 

रहित अवस्था ही जीवन का सौन्दर्य है। इस प्रकार का जीवन जीने वाले 
सकिय व्यक्ति के लिए मृत्यु भी सहज एवं सुखद हो जाती है। मृत्यु का 
भय समाप्त हो जाता है। 

अगर देखा जाय तो बचपन अबोध अवस्था है, जवानी बोध अवस्था 
एवं वृद्धावस्था एक परिपक्व बोध अवस्था है। प्रत्येक वस्तु अपने पूर्ण 
परिपक्व अवस्था में अधिक आकर्षक एवं मधुर हुआ करती है। इस 
प्रकार बुढ़ापा एक बहुत अच्छी अवस्था, एक पका हुआ फल है। कच्चा 
फल खट्टा होता है, जो पक जाता है उसमें मिठास आ जाती है। सुगन्ध 
एवं सुन्दरता बढ़ जाती है। बुढ़ापा जीवन की मिठास है। मनुष्य का 
वास्तविक जीवन ही पचास वर्ष बाद प्रारम्भ होता है। इसी समय अनुभव 
के साथ-साथ बुद्धि एवं विवेक का संचय होता है। इस प्रकार वृद्धावस्था 
मानव जीवन का सर्वोच्च शिखर है। बढ़ती उम्र के सौन्दर्य का अनुभव 
करने के लिए आवश्यक है कि जिन्दगी को अपनी बनायी नियमावली के 
अनुसार चलाएं। जवानी में शरीर एवं मन के साथ थोड़ा जबरदस्ती कर 
लेते हैं तो शरीर झेल लेता है, लेकिन बढ़ी उम्र में झेलने में दिक्कत 
आयेगी। अतः शरीर एवं मन को एक सरल नियमावली में आबद्ध कर लें 
तो सुखी wet! 

अपने अनुभवों का ज्ञान बच्चों को करायें। ऐसा कभी न मानें कि 
बढ़ी उम्र के कारण आप कुछ नहीं कंर सकते। अपनी प्रतिष्ठा बनाये 
रखें, काम चाहे धीरे हो पर वह नियोजित रूप से हो। भोजन में जिहूवा 
और मन का संयम आवशयक है। भोजन का असंयम आपको परेशानी में 
डाल देगा। अतः भोजन किस प्रकार का करें तथा कितनी मात्रा में करें 
एवं कब खायें आदि पर विशेष सावधानी बरतने की आवश्यकता है। 
“पेट नरम, पैर गरम एवं सिर ठंडा - डाक्टर आवे तो मारो डंडा” वाली 
कहावत को जीवन में अपनायें। पेट नरम याने पेट साफ रहे। हल्का एवं 
सात्विक भोजन करें। खूब जल पीयें। प्रातः उठने के समय जल का सेवन 
पेट को साफ रखता है। पैर गरम अर्थात्‌ पैरों से खूब काम लें। आलस्य 
से बचें। सूर्योदय से पहले उठें, नित्य तेज चाल से दो-तीन मील खुली 
जगह में भ्रमण करें, नियमित व्यायाम तथा आसन करें। इससे ताजगी 
तथा स्फूर्ति बनी रहेगी। ताजी हवा, सूर्य का प्रकाश और पर्याप्त श्रम यही 

शरीर के लिए आवश्यक है। सिर ठंडा याने चिन्ता, भय, खासकर क्रोध, 
तनाव आदि विकारों से मुक्ति जिससे मन एवं मस्तिष्क शान्त रहे। | 

वृद्धावस्था आते ही धमनियों तथा रीढ़ की हड्डी में अकड़न आ 
जाती है। जो आदमी ज्यादा जिद्दी प्रकृति का होता है वह जल्दी बूढ़ा 
होता है। कोध, भय और काम का आवेश जितना तीव्र होगा, वृद्धावस्था 
उतनी ही दुखःदायी होगी। प्रायः बूढ़े आदमी अनावश्यक चिन्ताएं करते 
रहते हैं। नियंत्रण शक्ति कमजोर हो जाती है, तब स्वभाव चिड़चिड़ा हो. 
जाता है। तनावों से मुक्ति पाने के लिए ध्यान-साधना बहुत आवश्यक है। 
यह बुढ़ापे को सुखदायी बना देता है। मैं स्वयं विपश्यना ध्यान साधना को 
आवश्यक मानता हूँ। अगर ध्यान साधना से स्वबोध जागृत हो जाय तो 
जीवन जीने की कला जा जायेगी। तनांवों से मुक्ति मिलेगी। पुरानी खट्टी 
यादें परेशान नहीं करेंगी। भविष्य की कल्पना करने में आप समय बर्बाद 
नहीं करेंगे। वर्तमान का प्रत्येक क्षण आनन्ददायक हो जायेगा। कटुता भरे 
विचारों से छुटकारा मिलेगा और सबके प्रति प्रेम जागृत होंगा। 

हमेशा प्रसन्न रहें। खूब हंसिये, औरो को हंसाइये। बच्चों से अंधिक 
मेलजोल बढ़ायें। बच्चों के साथ का एक विशेष आनन्द मिलता है। अपनी 
बीमारी, विशेष कर दर्द आदि को लाड प्यार से न देखें। अपनी बीमारी की: 
बात बढ़ा-चढ़ाकर दूसरों से कहकर सहानुभूति पाने की आशा करना 
मूर्खता है। जिन्दगी जिन्दादिली का नाम है। जिसके जीवन में बेफ्रिकी है, 
वही वास्तव में युवा है। जो व्यक्ति बढ़ती उम्र में भी अपने आपको सक्रिय 
बनाये रखता है, जो अपने उत्साह एवं उमंग को कभी ठंडा नहीं पड़ने 
देता, वह जीवन पर्यन्त युवक बना रहता है। हमेशा प्रसन्न व सक्रिय रहना 
सदा जवान बने रहने का अचूक नुस्खा है। उम्र से कोई बूढ़ा नहीं होता। 
जिस दिन व्यक्ति अपने को बूढ़ा मान लेगा, उसी दिन से वृद्धावस्था उसे 
` परेशान करना प्रारम्भ कर देगी। प्रश्‍न है कि आजीवन अगर अपने को 
वृद्ध नहीं मानेंगे तो वृद्धावस्था की कठिनाइयां एवं बीमारियां हमें परेशान 
नहीं करेंगी? आप सच मानें, नहीं करेगी। आप मानकर तो देखें। हमारे 
कोई देवी-देवता वृद्ध नहीं दिखाई देते। सभी भरी जवानी में रहते हैं। 
कारण क्या है? आप भी अपने में देवी-देवताओं की तरह देवत्व लागें, 
आप भी अपने को वृद्ध अनुभव नहीं करें। अपने में देवत्व लाना क्या है? 

याने किसी में बुराई न देखना, सबके प्रति समभाव ले आना। अकारण 
क्रोध न करना, क्रोध करना भी पड़े तो जहाँ तक बने उसे अपने वश में 
करे क्योंकि प्यार से किसी को जितना सुधारा जा सकता है, उतना कोध 
से नहीं, मर्यादित कोध करें। दुर्गुणों एवं दुर्व्यसनों से अपने को दूर रखें। 
इतने से जीवन शैली बदल जायेगी। आप कभी अपने को वृद्ध अनुभव 
नहीं करेंगे। आप स्वयं बढ़ती उम्र के सौन्दर्य का अनुभव करेंगे। बढ़ती 
उम्र बोझ न बनकर आपके लिए वरदान बनेगी। 

गोमूत्र से कैसर रोगी को जीवनदान 
कैंसर एक ऐसी बीमारी है जिसका नाम सुनते ही हम भयभीत हो 
जाते हैं। मेडिकल साइन्स में कैंसर बीमारी का कारण आज तक समझ में 
नहीं आया कि यह बीमारी होती क्यों है। मैंने कैंसर की बीमारी से ग्रस्त 
होकर सन्तों, महात्माओं, steed, विद्वानों, उद्योगपतियों, राजनेताओं 
आदि सभी वर्ग के लोगों को मरते देखा है। कहते है कि कैंसर बीमारी के 
चार स्टेज होते हैं याने पहला, दूसरा, तीसरा एवं चौथा। पहला तथा 
दूसरा स्टेज का रोगी तो प्रायः एलोपैथी दवाओं तथा आपरेशन से ठीक 
हो जाता है। तीसरे स्टेज के रोगी की संभावनाएं जीवित रहने की कम हो 
जाती हैं तथा चौथे स्टेज का रोगी तो बच नहीं पाता। 
एक बार गीता प्रेस द्वारा प्रकाशित धार्मिक पत्रिका 'कल्याण” में 
देखा कि गोमूत्र के सेवन से कैंसर का रोगी ठीक हो गया। ऐसे रोगी का 
मेडिकल साइन्स के अनुसार ठीक होना आश्चर्यजनक था। हमारे ही घर में 
मेरी पुत्रवधू को पेट तथा फेफड़े में पानी भर गया। उस पानी की जांच 
होने पर कैंसर प्रामाणित हो गया। जांच एवं इलाज हेतु तुरंत बम्बई के 
टाटा मेमोरियल अस्पताल में लेकर गया। यह अस्पताल हमारे देश में 
कैंसर के इलाज के लिए सबसे बड़ा प्रामाणिक एवं प्रसिद्ध अस्पताल माना 
जाता है। इस अस्पताल में देश विदेश के काफी रोगी कैंसर के इलाज हेतु 
आते हैं। काफी बड़ा अस्पताल है और सारी व्यवस्थायें अत्यन्त आधुनिक 
एवं सुव्यवस्थित हैं। हमारी पुत्रवधू को देखकर डाक्टरों ने तीसरे स्टेज 
का कैंसर बताया और ज्यादा समय तक जीवन की संभावना के प्रति शंका 
जताई। हम लोग एकदम घबड़ा गये। डाक्टरों ने कहा कि पहले इनको 
तीन किमोधिरैपी देनी पड़ेगी, उसके बाद ही जांच होने पर आगे देखना 
पड़ेगा कि किमोथिरैपी कितनी प्रभावी रही। एक किमोथिरैपी से दूसरे 
किमोथिरैपी में इक्कीस दिन का अन्तराल होता है। किमोथिरैपी में शरीर 
के सारे बाल झड़ जाते हैं और रोगी का चेहरा बदसूरत हो जाता है। 
जब बम्बई में कैंसर का होना प्रमाणित हो गया तो हमें कल्याण के 
गोमूत्र की याद आई। पता लंगा कि गोमूत्र पर “गोमूत्र चिकित्सा मार्गदर्शिका 
नाम की पुस्तिका इन्दौर के गोमूत्र चिकित्सा एवं अनुसन्धान केन्द्र से 

प्रकाशित हुई है। यह पुस्तक वाराणसी में ही एक सज्जन ने हमें उपलब्ध 
करा दी। उस पुस्तक में “गोमूत्र' को चलता फिरता चिकित्सालय बताया 
गया है। उसमें औषधियों का भंडार है। गोमूत्र चिकित्सा पद्धति से अनेकों 
साध्य असाध्य रोगों का इलाज किया जाता है। इन्दौर स्थित गोमूत्र 
चिकित्सा एवं अनुसंधान केन्द्र ने पिछले कई वर्षो के अनुसन्धान में यह 
निष्कर्ष निकाला कि एड्स, अजीर्ण, दस्त, एसिडिटी, मिर्गी, चक्कर आना, 
कैसर, पाइल्स, प्रोस्टेट, डायविटीज, कब्जीयत, अल्सर, गैसेस, एनिमिया, 
एक्जीमा, स्प्लीन वृद्धि, बहुमूत्र, मुख रोग, लीवर, ब्लडप्रेशर, कर्ण रोग, 
कृमि, कफ, दंत रोग, दाद, धातुक्षीणता, नेत्र रोग, जुकाम, किडनी 
डिसीज, त्वचा रोग, माईग्रेन, सिरदर्द, अस्थमा, स्त्री, हृदय रोग व 
हेपेटाइटिस “बी” को गोमूत्र से दूर किया जा सकता है। अनुसंधान केन्द्र 
ने बताया कि गत दो वर्षो से विभिन्न बीमारियों के ५०००० मरीजों को 
गोमूत्र चिकित्सा पद्धति का मार्गदर्शन दिया गया। अधिकांश चमत्कारिक 
रूप से लाभान्वित हुए। उक्त पुस्तिका में जो नुस्खे दिये गये वे सब 
अनुभव पर आधारित हैं। 

मैंने जब इस पुस्तिका को पढ़ा तो हमें याद आया कि हमारे धर्म-शास्त्र 
बताते हैं कि गाय में तैतीस करोड़ देवताओं का वास है। गाय को अति 
धार्मिक बताया गया है। गाय की अति धार्मिकता के कारण सूत्र बना कि 
जो चीज जितनी धार्मिक है वह उतनी ही उपयोगी है। गाय ही एक मात्र 
ऐसा जानवर है जो ऐसी चीजों का सेवन करता है जिसका सेवन मनुष्य 
द्वारा नहीं किया जा सकता जैसे गेहूं, चावल हम खाते हैं उसका भूसा गाय 
खाती है। दाल हम खाते हैं उसका छिलका (चूनी) गाय खाती है। आटा हम 
खाते हैं, चोकर गाय खाती है। तेल हम खाते हैं जब कि उसकी खली गाय 
खाती है। इन बेकार की चीजों को खाकर भी गाय हमें अमृत सरीखा 
दूध देती है। विष्ठा सभी का अपवित्र माना जाता है लेकिन गाय का गोबर 
पवित्र माना जाता है। गोबर के कितने कितने उपयोग हैं। हम गोइठा 
बनाकर जलाने का काम लेते हैं। गोबर गैस जलाने एवं घरों को प्रकाशित 
कराने के काम आती है। रासायनिक खादों से खेत ऊसर होते जा रहे हैं। 
खेतों की उर्वरा शक्ति को बनाये रखने के लिये गोबर की खाद प्रयोग में 
लाई जाती है। आयुर्वेद में गोबर से बने पंचगव्य का सेवन कई प्रकार की 

बीमारियों का इलाज है। हम जिस भूमि पर पूजन करते हैं, उस स्थान पर 
गोबर का लेपन करके शुद्ध बना लेते हैं। गोमूत्र कितना उपयोगी है उसकी 
चर्चा हम लेख में कर ही रहे हैं। याने गाय का गोमूत्र एवं पंचगव्य हमें 
रोगमुक्त करता है और गाय का दूध हमें सुन्दर एवं स्वस्थ बनाता है। 

हमारी बहू को कैंसर होने का निर्धारण होने पर अंग्रेजी दवाओं के 
साथ हमने गोमूत्र सेवन प्रारम्म करा दिया। उसके सेवन की विधि इस 
प्रकार है। देशी गाय मय बछिया के खरीदी गई। दिन में दो बार सुबह शाम 
बछिया के मूत्र को ५० मि०ली० की मात्रा में कपड़े के आठ पर्त से एक 
छोटी चम्मच गोबर मिला छाना गया। सुबह खाली पेट उसका सेवन। सेवन 
के बाद भी एक घंटे तक कोई आहार न खाना और न पीना। शाम को 
खाना खाने के दो घंटे पहले पुनः ५० मि०ली० लेना तथा पुनः एक घंटे 
तक खाना पीना मना है। 

गोमूत्र के साथ श्यामा तुलसी की ३१ पत्ती का रस तथा उतना ही 
शहद सुबह १० बजे तथा सायं ४ बजे लेने की व्यवस्था करनी है। 

गेहूं के झंवारे २५ बाल का रस सुबह ७ बजे तथा सायं ५ बजे लेने 
का विधान है। 

कच्ची लौकी छिलका सहित का रस उसमें एक चुटकी सोंठ तथा एक 
चुटकी काली मिर्च ५-५ पत्ती तुलसी एवं पोदीना के रस के साथ एक 
गिलास दिन में एक बार कभी लिया जा सकता है। देशी गाय का घी तथा 
. ताजा दही का सेवन करना चाहिये। खट्टी चीजें इमली, अमचूर वर्जित 
हैं। नींबू का सेवन किया जा सकता है। मदिरा पान, धूम्रपान, मिर्च 
मसाला, मांसाहार का सेवन मना है। 

जिस गाय-बछिया के दूध,दही,धी, गोमूत्र का सेवन करें उसे खरी, 
कराई के साथ हरा चारा खिलाना उत्तम है। न 

अंग्रेजी दवायें जो भी डाक्टर देते हैं उसे देते गे। गोमूत्र तथा 
अन्य का सेवन अंग्रेजी दवाओं के साथ चलेगा। गोमूत्र तथा अन्य के 
सेवन का कोई साइड एफेक्ट नहीं होता। 

गोमूत्र चिकित्सा तथा अनुसंधान केन्द्र, इन्दौर द्वारा निर्मित सेन्सोक्योर 
की २-२ गोली दिन में तीन बार सेवन करना उचित है। एक और तरल 

पदार्थ 'एक्सल” नाम का है उसका आधा-आधा चम्मच सुबह शाम दूध में 


मिलाकर सेवन करने की सलाह है। 
सामान्य भोजन रोटी-चावल-दाल सब्जी आदि खाने की छूट है । 
गोमूत्र को शीशे की बोतल में ८-१० दिनों तक रख सकते है, 

खराब नहीं होगा। हां, गोमूत्र के साथ गोबर तो ताजा ही मिलाना होगा! 

तीन किमोथिरैपी के बाद पुनः बम्बई में डाक्टर आडवाणी को 
दिखाया तो उन्होंने आपरेशन की सलाह दी और इसके लिये कैसर के 
प्रसिद्ध सर्जन डा०पी०वी० देसाई को दिखाने के लिए कहा। डा०देसाई ने 
आपरेशन की सलाह दी और बताया कि तीन चीजें निकालेंगे- ओवरी, 
युटरस, ओमेन्टम और उन्होंने आपरेशन करके तीनों को निकाल दिया। 
आपरेशन के बाद भी २१-२१ दिनों के अन्तराल पर तीन बार किमोधिरैपी 
कराने की डा०देसाई ने सलाह दी। पुनः तीनों किमोथिरैपी के छः ent 
बाद उन्होंने बम्बई जांच हेतु आने की सलाह दी। बम्बई गये और 
डा०आडवाणी ने अल्ट्रासाउण्ड तथा सी०ए० १२५ की जांच में पाया कि 
अब कैंसर का असर शरीर के किसी अंग में नहीं है। उन्होंने यह भी कहा 
कि यह मरीज आश्चर्यजनक ढंग से ठीक हो गया। जिस कैंसर मरीज के 
ठीक होने में संदेह हो और वह एकदम ठीक हो जाय तो इसे गोमूत्र का 
चमत्कार ही मानना चाहिये, कारण ऐलोपैथी में इस तरह के रोगी के ठीक 
होने को संभावनायें नहीं के बराबर रहती हैं। केवल कुछ अधिक दिनों 
तक जीने को मिल जाता है। 

सभी कैंसर रोगियों को मेरी सलाह है कि तत्काल गोमूत्र का सेवन 
प्रारम्भ कर दें। इस सम्बन्ध में गोमूत्र चिकित्सा एवं अनुसंधान केन्द्र, 
इन्दौर से सम्पर्क करके पुस्तिका प्राप्त करें और उनके द्वारा दिये गये 
अनुभूत प्रयोगों से लाभ उठावें। गोमूत्र से लाभ के केन्द्रों की स्थापना 
अन्य शहरों में भी होनी चाहिये। अन्य चिकित्सा पद्धतियों में जो रोग 
लाइलाज है, उसका गोमूत्र से इलाज होना प्रकृति का चमत्कार ही है। 
इसीलिये हमारे ऋषियों ने गाय.को सर्वोच्च धार्मिकता प्रदान की है। गाय 
केवल पूजन की चीज नहीं है, गोदूध, गो घृत, छाछ, गोबर, गोमूत्र 
पंचगव्य का सेवन हमें स्वास्थ्य एवं सुन्दरता प्रदान करता है। 

भगवान कृष्ण ने श्रीमद्भगवद्गीता में कहा कि मैं वृक्षों में पीपल का 
वृक्ष हूँ। पीपल में तो कोई ऐसा फल भी नहीं लगता जिसके कारण उसको 
वृक्षों में सर्वोच्च स्थान मिला। जरूर कोई गुण होगा जिसके कारण 
भगवान कृष्ण ने वृक्षों में पीपल का वृक्ष होने की बात कही। पीपल के 
गुणों का अध्ययन करने पर पता लगा कि पर्यावरण को यह वृक्ष निरन्तर 
शुद्ध करता रहता है। प्रकृति में यह अकेला वृक्ष है जो बराबर प्राण वायु 
‘TR छोड़ता है जब कि अन्य वृक्ष कार्बन डाइ-आक्साइड या 
नाइट्रोजन छोड़ते हैं। हमारा देश गांवों में बसा है। गांवों में प्रत्येक घर 
तथा मन्दिर के पास आपको प्रायः एक पीपल का वृक्ष तथा एक नीम का 
वृक्ष मिल जायगा। पीपल पर्यावरण को शुद्ध करता है तथा नीम हमारा गृह 
चिकित्सक है। नीम से हमारी कितनी ही व्याधियां दूर होती हैं। आज 
पर्यावरण को शुद्ध रखना हमारी सबसे बड़ी प्राथमिकता है। हिन्दुओं में 
पीपल-तुलसी-सूर्य-बेल आदि की पूजा की जाती है, कारण उनका हमारे 
जीवन में अत्यधिक उपकार है। अतः उनकी पूजा कर उनके प्रति हम 
अपनी कृतज्ञता का ज्ञापन करते हैं। बिजली कम्पनी तो अपना बिजली का 
बिल भेज देगी लेकिन सूर्य ने कभी अपना बिल नहीं भेजा है। अतः हमारे 
जीवन में जिन प्राकृतिक तत्वों का अत्यधिक उपकार है उनके प्रति अपनी 
शरद्धा प्रदर्शित करना हमारा नैतिक दायित्व है। 

भगवान बुद्ध को गया में पीपल के वृक्ष के नीचे ही ज्ञान प्राप्त हुआ। 
पीपल के वृक्ष के नीचे आप एकाग्र चित्त होकर बैठ कर देखें तो पत्तों के 
हिलने की मधुर आवाज आपकी एकाग्रचित्तता में सहायक होंगी। पीपल से 
निरन्तर आक्सीजन का निकलना तथा पत्तों की मधुर आवाज हमारे चित्त 
की साधना में साधक बनती है। 

हाथी क्या खाता है- अधिकतर पीपल के पत्ते। हाथी दुनिया का 
सबसे बड़े आकार वाला जानवर है तथा उसमें ताकत भी प्रायः अन्य 
जानवरों की अपेक्षा अधिक है। इसका अर्थ यह हुआ कि पीपल के गुणों 
में आकार भी है तथा ताकत भी है। पीपल में जरूर कोई ऐसा गुण होगा 
जिसके कारण हाथी को आकार तथा शक्ति दोनों ही मिली। ऐसे वृहद्‌ 

आकार एकंऽशमिकत)कळ्े IRA प्काप्रदन०डीक्रप्क्तरळआणेक्ष जी को क्यों 
लगाया गया। गणेश जी महाराज हमारे शास्त्रों के अनुसार बुद्धि-विवेक के 
प्रदाता, रिद्धि-सिद्धि के दाता तथा विघ्नहर्ता के रूप में वर्णित हैं। हम 
यात्रा या कोई मंगल कार्य गणेशजी महाराज का नाम लेकर ही प्रारम्भ 
करते हैं। हम पूजा का प्रारम्भ भी गणेश पूजन से करते हैं। चूंकि 
गणेशजी के ऊपर हाथी का सिर काटकर लगाया गया है। अतः हाथी में 
बुद्धि विवेक अधिक होगा, ऐसा प्रतीत होता है। 

मैने प्राणि विशेषज्ञ से सुना है कि हाथी सबके सामने हथिनी से 
समागम नहीं करता। अगर वह देख ले कि समागम करते उसे कोई देख 
रहा है तो वह उसे मारने को आतुर हो जाता है। इससे यह निष्कर्ष 
निकलता कि हाथी में इतना विवेक है कि उसे कब और कहां समागम 
करना चाहिये। 

मस्ती में मंथर गति से चलती हुई किसी नारी को गजगामिनी कहा 
जाता है। गज की उपमा नारी की चाल से दी गई है। 

भारतीय जड़ी बूटियां अपने गुणों में अद्भुत हैं। इन जड़ी-बूटियों 
एवं पेड़ पौधों में परमात्मा ने दिव्य शक्तियां भर दी हैं। भारतीय 
वन-सम्पदा के गुणों और रहस्यों को जानकर मनुष्य आश्चर्य चकित हो 
जाता है। भारतीय जड़ी बूटियों से मनुष्य का कायाकल्प हो सकता है, 
खोया हुआ स्वास्थ्य एवं यौवन पुनः लौट सकता है, भयंकर से भयंकर 
रोगों से छुटकारा पाया जा सकता है, आयु को लम्बा किया जा सकता है। 
आवश्यकता है इनके गुणों का मनन चिन्तन कर इनके उचित उपयोग की। 

आम आदमी पीपल को पानी चढ़ाकर, माथा नवाकर या वृक्ष के 
चारों ओर सूत लपेटकर ही समझ लेते हैं कि पीपल देवता को प्रसन्‍न कर 
दिया। वे यह भूल जाते हैं कि पीपल का लाभ उसके सेवन से मिलेगा 
केवल पूजन से नहीं। पूजा तो हमारी कृतज्ञता ज्ञापन है लेकिन उसका 
लाभ लेने के लिये उसका सेवन एवं उपयोग आवश्यक है। औषधि का 
गुण गाने से या पूजन से लाभ मिलने वाला नहीं, जब तक हम उसका 
सेवन न करें| पीपल की पूजा आदि करने से थोड़ी देर के लिये पीपल के 
सान्निध्य में रहने से उसके प्राण-वायु (आक्सीजन) के सम्पर्क में रहते हैं 

और SUS AA Pasa Sey Sea धर्म शासकों प्केंपीपल के वृक्ष 
को काटने का निषेध है। अगर कहीं काटना ही पड़ा तो उसकी अलग से 
विधि बताई गयी है। यह शास्त्रीय व्यवस्था इसलिये दी गई कि हम इन 
वृक्षों के प्रति कृतघ्न न हों। 

हमारा अथर्ववेद कहता है कि जहाँ पीपल का वृक्ष होता है वहां ज्ञानी 
ध्यानी लोग याने प्रबुद्ध लोग रहते हैं। अतः पीपल ज्ञानवान बनाने में भी 
सहायक है। पीपल में फूल नहीं लगते सीधे फल लगते हैं, इसीलिये पीपल 
का एक नाम “गुहूय पुष्पक” है। पीपल घनी छांव देता है, स्वस्थ रखता 
है, सौ रोगों को दूर करता है। कोई भी प्राणी इसके नीचे आकर सुख की 
सांस ले सकता है। पीपल की छांव और इसके पत्तों से छनी हुई हवा 
दिमाग को चेतनता तथा ताजगी देती है। पीपल केवल नीरोग ही नहीं 
रखता, दीर्घायु भी देता है। यह वृक्ष खुद भी लम्बी आयु का है। पक्षी 
इसके फल खाकर जहां भी जाकर बीट कर देता है, उसमें मौजूद पीपल 
के बीज बिना किसी सहायता के उग जाते हैं। पीपल के पंचांग (जड़, 
डंठल, छाल, फल तथा शाखा) का यथोचित सेवन अत्यन्त लाभप्रद है। 

पीपल के पेड़ में यह सबसे बड़ी विशेषता है कि अन्तरिक्ष एवं पृथ्वी 
के बीच की सभी विषैली गैसो को शुद्ध करके यह वायुमंडल में आक्सीजन 
छोड़ता है। दमा एवं तपेदिक के रोगियों को पीपल तले रहने की सलाह दी 
जाती है। पीपल का पेड़ कितना ही सघन क्यों न हो जाय, सूर्य की किरणों 
को ठंडा करके धरती तक आने देता है। पीपल तले दिन में कभी अंधेरा 
नहीं रहता। 

वेद में पीपल को अमृतमय माना गया है। “अमृतस्य चक्षणम्‌” 
अर्थात्‌ पीपल का विधिवत्‌ सेवन करने से अमृत की प्राप्ति होती है। जहां 
पीपल होता है वहां शिवलिंग की स्थापना की जाती है यह परम्परा सदियों 
से चली आ रही है। विद्वान कहते हैं कि पीपल एवं शिव की तरह सभी 
मनुष्यों को समाज एवं राष्ट्र के लिये कल्याणकारी एवं उपयोगी होना 
चाहिये ।वेद में लिखा है कि गरमी में पेड़ पर उगने वाले पीपल का सेवन 
करने से पुरुष में पौरुष (पिता बनने का बल) आता है। वेद में लिखा है 
कि “देवा: कुष्ठमवन्वत’ अर्थात्‌ कुष्ठ (आलस्य, चर्म विकार और फोड़े 

फुंसी) से TRS लिये/पीचल/की"उपांसनी/यामे! धीयल*लळ्े"्झासन लगाना 
और पीपल का सेवन करना चाहिये। वेद के कथनानुसार “पुत्रस्य वेदनं 
तत्स्त्री एवा भरामसी” अर्थात्‌ स्त्रियों के पीपल के सेवन करने से उनकी 
गोद भर जाती है। 

पीपल कर्मयोग का भी ज्ञान देता है। अकर्मण्य एवं निकम्मा बैठना 
पीपल को रास नहीं आता। निरन्तर जीवन्त एवं कर्मठ रहना पीपल के 
स्वभाव की खूबी है। पीपल के पत्ते तब भी हिलते रहते हैं जब और पेड़ों 
के पत्ते हिलते नहीं। इसी कारण पीपल का एक नाम ““चल-पत्र” है, 
अर्थात्‌ जिसके पत्ते लगातार जीवन के स्पन्दन से छलकते हैं एवं वायु में 
तरंगित होते हैं। पीपल के पत्ते, उनका रस, कोपलें और नर्म शाखायें 
घोंट-पीसकर सेवन करने से तुरन्त नीरोग करते हैं, ये हल्के होते हैं एवं 
सब मौसम में सबके लिये अनुकूल हैं। नवजात की वृद्धि तक के लिये 
पीपल हितकारी है। पीपल तो रावण ने भी लंका में लगवाये थे। रावण 
महापंडित एवं चारों वेदों का प्रकाण्ड विद्वान था। प्राणवायु (आक्सीजन) 
आज भी रोगियों को अस्पतालों में दी जाती है। पीपल तो है ही आक्सीजन 
का सिलिण्डर। सांस, दमा, तपेदिक, ब्रोंकाइटिस और डिप्थिरिया के 
रोगियों के लिये पीपल भगवान का दिया हुआ वरदान है। रात को सब 
पेड़ घातक वायु (नाइट्रोजन) छोड़ते हैं मगर पीपल दिनरात आक्सीजन 
छोड़ता है। 

यूनानी चिकित्सा पद्धति ने भी पीपल के महत्व को अपने ग्रंथों में 
उद्धृत किया है। पीपल के किस अंग याने जड़, छाल, पत्ते, फल डंठल का 
किस विधि से किस रोग में प्रयोग करें इसका उल्लेख आयुर्वेद के ग्रन्थों 
में मिलेगा। पीपल का लाभ अनेकानेक बीमारियों में मिलता है। सब 
बीमारियों की सूची काफी लम्बी हो जायगी। हमें आवशयकता है पूजन से 
अधिक सेवन की। 

ऐसी मान्यता है तथा वैज्ञानिक तथ्य है कि इस पृथ्वी पर मनुष्य जाति 
के आविर्भाव के पहले से विभिन्न प्रकार की वनस्पतियां पनप चुकी थीं। 
याने हरियाली आ चुकी थी। संसार में अनगिनत वनस्पतियां हैं एक से 
एक आश्चर्यजनक, रोमांचकारी एवं हितकर। यह कितने प्रकार की है, 
शायद इनकी गणना आज तक सम्भव नहीं हो पाई। ये वनस्पतियां विभिन्न 
रूप रंग में सब जगह फैली है चाहे रेगिस्तान हो या सूखी धरती, बर्फीले 
पहाड़ हों या तालाब। कहा जाता है कि हमारे देश में जितने प्रकार के 
मौसम हैं तथा नदी, पहाड़, भूमि तथा रेगिस्तान हैं उतने अन्य देशों में 
नहीं हैं। अतः हमारे यहां जितनी प्रकार की वनस्पतियां उपलब्ध हैं अन्यत्र 
दुर्लभ हैं। हमारे यहां वनस्पति पर आधारित “आयुर्वेद” रूपी सम्पूर्ण 
चिकित्सा शास्त्र है जिसमें वनस्पतियों के प्रकार तथा गुण धर्म उल्लिखित 
हैं। असंख्य वनस्पतियों के गुण-दोषों का पीढ़ी दर पीढ़ी पता कर नियम 
बनाये गए और उनमें निहित शक्ति का मनुष्य के हित में उपयोग करने 
की विधियां बताई गई। 

विभिन्न प्रकार की वनस्पतियों में एक सबसे शक्तिशाली वनस्पति 
“तुलसी” है। यह न केवल पवित्र तथा पूजनीय मानी गई, वरन्‌ प्रकृति का 
इसे सबसे बड़ा वरदान माना गया। तुलसी का गुणगान वैदिक काल से 
चला आ रहा है। तुलसी की उत्पत्ति एवं महत्व के विषय में विभिन्न 
पौराणिक कथाएँ प्रचलित हैं। लेकिन उनका यहां उल्लेख करना संभव 
नहीं है। कहते हैं कि भगवान्‌ शंकर के आंखों से गिरने वाले आंसू रुद्राक्ष 
बन गये और उनके शरीर के कुछ रोम पृथ्वी पर गिर गये और वे तुलसी 
बन गये। जो भी हो, इतना तो निश्चय है कि तुलसी सचमुच ईश्वरीय 
वरदान है और मनुष्य को प्रकृति द्वारा दिया गया अमृत है। यह एकमात्र 
ऐसा पौधा है जिससे रोगनाशक तेल जैसा बराबर वायुमंडल में बिखरता 
रहता है। इस कारण इसके पास खड़े होने, छूने, रोपने, पानी चढ़ाने में 
सैकड़ों रोगों के आक्रमण से बचाव हो जाता है। यह प्रकृति द्वारा दिया 
गया कवच है। पद्मपुराण में आया है जितना आरोग्य संसार में फूल 
पत्तों से मिल जाता है उतना तुलसी के आधे पत्ते से मिल जाता है। यही 

कारण है चरिंशमुतम"शुँलेसीर्की“कताजसे'के'साथ्ययेया'जाता है और 
साथ में जो मंत्र बोला जाता है वह है : “अकाल मृत्यु हरणं सर्वव्याधि 
विनाशनं”। याने अकाल मृत्यु का हरण करता है तथा सभी प्रकार की 
व्याधियों का विनाश करता है। तुलसी का पौधा पर्यावरण को स्वच्छ 
रखता है। यही कारण है कि हमारे यहां हर घर के आंगन में तुलसी का 
गमला रखने का विधान और व्यवस्था है। जब से यह व्यवस्था खण्डित 
हुई है प्रदूषण बढ़ा है और इसी प्रदूषण के कारण मनुष्य नाना प्रकार की 
बीमारियों का शिकार हो जाता है। तुलसी की लकड़ी, छाल, पत्तियाँ, फल, 
फूल, जड़ आदि सभी मनुष्य के लिये उपयोगी है। हमें स्वस्थ एवं सुखी 
जीवन के लिए इनकी उपयोगिता एवं वैज्ञानिकता को समझना होगा। 

वैज्ञानिकों के अनुसंधान ने इसे प्रमाणित कर दिया कि तुलसी के 
साथ जो भी धार्मिक क्रियाएं की जाती हैं वे सभी विज्ञान सम्मत हैं याने 
जो वस्तु जितनी धार्मिक है उतनी ही उपयोगी है। याने धार्मिकता का 
सीधा सम्बन्ध उपयोगिता से है। वैज्ञानिकों ने माना कि तुलसी का तेल क्षय 
रोग के कीटाणुओं को नष्ट करता है। अनेक परीक्षणों के उपरान्त यह भी 
निष्कर्ष है कि मलेरिया की सबसे अच्छी दवा तुलसी द्वारा उपचार है। 
आंतों की सफाई के लिए तुलसी का रस (पत्तियां चबाकर खाना) सर्व श्रेष्ठ 
उपाय है। इसके रस के द्वारा शरीर की सभी आंतों में जमे तत्व बह जाते 
हैं। तुलसी नाना प्रकार के स्त्री रोगों में अत्यन्त गुणकारी है। खुजली, मन 
का भारीपन, सीने में दर्द, याने भ्रंश, स्तन-पीड़ा में लाभदायक है। यह 
मूत्र तथा प्रजनन क्षेत्र की सुरक्षा करती है। तुलसी का काढ़ा बनाकर जब 
पक्षाघात और आमवात के रोगी को उसकी भाप दी गई तो उससे 
आशातीत लाभ हुआ। तुलसी के इसी काढ़े से जब पीड़ित अंगों को धोया 
गया तो आशातीत लाभ मिला। 

तुलसी का गंध asa को रोकता है। अगर शव को तुलसी के पौधे 
के पास रख दिया जाय तो तीन चार दिन तक सड़ेगा नहीं और न ही बदबू 
होगी। तुलसी अनेक छुआछूत वाले संक्रामक कीटाणुओं का विनाश करती 
है। इसी कारण घर आंगन में तुलसी लगाने की व्यवस्था दी गई है। 

खाद्य पदार्थों में भी तुलसी का प्रयोग अत्यन्त लाभदायक है। सब्जी 
दाल आदि में यदि तेज पत्ता के स्थान पर तुलसी का रस डाल दिया जाय 

तो आंखों मेंगसेशनी,“वाणी"में।ओज॑रिवर्ता'तैथो" चेर ea निखर 
आयेगी। पुलाव आदि में जीरे के स्थान पर यदि तुलसी के रस की wie दे 
दिये जायं तो न केवल पौष्टिकता बढ़ेगी, स्वाद भी बढ़ जाएगा। तुलसी 
की गंध श्वास नलिकाओं में संक्रामक रोग के कीटाणुओं को प्रवेश नहीं 
करने देती तथा सफाई भी करती चलती है। प्रातः काल के समय तुलसी 
की गंध तो रामवाण के समान अचूक प्रभाव डालती है। यह ध्यान रखें कि 
तुलसी के पत्ते अंधकार में न तोड़ें। रात्रि के समय तुलसी का स्पर्श 
वर्जित माना गया है। किसी प्रकार तुलसी का सेवन करने पर दूध पीना 
वर्जित है। यह रोगों को जन्म देता है। तुलसी के पत्तों, छाल और लकड़ी 
को अग्नि में न डालें। 

हमारे ग्रन्थों में तुलसी के दैनिक उपयोग में लाने की विधियां बताई 
गई हैं। कार्तिक माह में तुलसी के पत्तों का प्रातःकाल बिना कुछ खाये 
पिये सेवन करने से पूरे साल कोई रोग किसी प्रकार का नहीं होगा। 
तुलसी का पत्ता स्वभाव में सात्विकता लाता है तथा चित्त को एकाग्र 
करता है। इसके समीप बैठने या खड़े होने से मन एकाग्र हो जाता है। 
सूर्य ग्रहण या चन्द्र ग्रहण के समय पीने के पानी में डाल देने से, खाद्य 
पदार्थों में रख देने से ग्रहण के समय दूषित हो गये पर्यावरण का प्रभाव 
नहीं पड़ता है। तुलसी की गंध रक्‍त विकार को दूर करती है। मन में गंदे 
विचार नहीं आते। यह क्रोध को कम करती है। स्नान करने से कुछ देर 
पूर्व जल में तुलसी के पत्ते डाल कर स्नान करने से त्वचा का रोग नहीं 
होगा। पीने वाले पानी में तुलसी के पत्ते डाल देने से उदर सम्बन्धी रोग 
से बचा जा सकता है। तुलसी की माला, गजरा, करधनी, कंडी धारण 
करने पर शरीर सदा फुर्तीला तथा स्वस्थ रहता है। आलस्य पास नहीं 
फटकता है। तुलसी का उपयोग मन में सात्विकता लाता है, अतः काम 
वासना को नियंत्रित करता है। तुलसी के पत्ते चबाने से दांतों में कोडे 
नहीं लगते। दांत मजबूत, चमकदार होते हैं तथा उनकी आयु भी बढ़ 
जाती है। तुलसी के रस का उपयोग करने पर, उबटन जैसी मालिश करने 
पर हड्डियां मजबूत बनती हैं एवं शरीर कांतिमय होता है। 

कहते हैं महापण्डित अष्टावक्र जब राजा जनक से मिलने गये तो 
पत्तों भरी तुलसी की एक टहनी उन्होंने राजा जनक को उपहार स्वरूप 

प्रदान की। ईस पर रजी ममक ने “अत्यन्त AAMT कहा-- “हे 
मुनिश्रेष्ठ, आपने सृष्टि और प्रकृति का सबसे बहुमूल्य खजाना मुझे दे 
दिया” और उन्होंने मुनि अष्टावक्र को बहुत बहुत धन्यवाद दिया। स्पष्ट 
है कि राजा जनक तुलसी में छिपे अनमोल खजाने से परिचित थे। 

तुलसी को देवताओं का वृक्ष माना गया है। कहा गया है कि इसमें 
देवता निवास करते हैं। अतएव जिस घर में तुलसी का पौधा होगा वहां 
भूत प्रेत आदि बाधाएं कभी नहीं आ सकती हैं। हठात आ भी जाएंगी तो 
उनका सरलता से ही शमन-दमन हो जायगा। तुलसी का शुभ कार्यों में 
उपयोग किया जाय तो वह नाना प्रकार की सिद्धियों में लाभदायक है। 
प्रत्येक वस्तु में अदृश्य ऊर्जा शक्ति होती है। तुलसी में भी ऐसी ऊर्जा 
शक्ति है। तुलसी की यह शक्ति शांत एवं स्वभाव से सौम्य है। अतः 
इसकी शक्ति का उपयोग केवल सात्विक एवं कल्याणकारी कार्यों के लिए 
किया जाता है। तुलसी के द्वारा लक्ष्मी की कृपा एवं प्रसन्नता प्राप्त की जा 
सकती है। बतलाया गया है कि भवन निर्माण का कार्य प्रारम्भ करने से 
पूर्व तुलसी के पौधे का रोपण कर दें तो फिर वह निर्माण एवं स्थल पूर्ण 
रूप से निरापद, सुरक्षित तथा सुख-शान्ति वर्धक, लाभदायक होगा। गरुड़ 
पुराण में निश्चित रूप से तुलसी द्वारा स्वर्ग प्राप्ति की विधि बताई गयी 
है। प्रत्येक परिवार में मरणासन्न व्यक्ति के मुख में गंगा जल एवं तुलसी 
का पत्ता डाल देते हैं। ऐसा करने से प्राण बिना कष्ट के सरलता से निकल 
जाते हैं साथ ही स्वर्ग की प्राप्ति होती है एवं सारे पाप धुल जाते हैं। 
वैज्ञानिक परीक्षणों के द्वारा पाया गया कि तुलसी के पत्तों की ऊर्जा शरीर 
के अन्दर प्रवेश कर हृदय गति ठीक कर देती है। 

तुलसी के अपार औषधीय गुण हैं। इस छोटे से लेख में उनका 
वर्णन एवं विधि देना संभव नहीं है। तुलसी प्रत्येक घर आंगन में लगे 
और प्रत्येक व्यक्ति इसका सेवन करे तो स्वयं इसके लाभ का अनुभव 
करेगा। इसका सेवन तथा आसपास में होना ही सात्विक एवं पवित्र 
वातावरण का निर्माण करेगा तथा स्वभाव को भी सौम्य बनायेगा। 

शहद में शरीर को स्वस्थ रखने के सभी तत्व मौजूद हैं। महर्षि 
चरक ने शहद के गुणों के विषय में लिखा है “शहद शरीर को सुडौल, 
सुन्दर, शक्तिशाली, चुस्त और पुष्ट करने वाला अमृत है। यह रोगी तथा 
नीरोगी दोनों के लिए समान रूप से आवश्यक है। बल-वीर्य वर्क, 
धातु-पुष्टकारी और पौरुष शक्ति की वृद्धि में योगदान करता है। यह 
रोग निवारण तथा स्वास्थ्य की रक्षा करने में हमारी सहायता करता है। 
यौवन बनाये रखने के लिये तथा “आनन्द प्राप्ति” के लिये जो -टानिक 
बनाये जाते हैं, वे मुख्यतः शहद से ही बनते हैं। शहद एवं दूध युक्‍त 
भोजन आयुवर्द्धक माना जाता है। 

यूनानी दार्शनिक डेमोक्राइटस से किसी ने पूछा कि 'जीवन कैसे 
जिया जाय और स्वास्थ्य को कैसे अच्छा रखा जाय।' इसके उत्तर में 
उन्होंने कहा कि “शरीर के आन्तरिक भाग पर शहद का लेपन करो 
(अर्थात्‌ शहद खाओ) और शरीर के बाहरी भाग पर तेल की मालिश 
करो। विख्यात यूनानी चिकित्सक हिप्पोक्रेटसन ने अनेक रोगों के उपचार 
के लिये शहद बताया। उसने कहा कि “अन्य खाद्य पदार्थों के साथ थोड़ा 
शहद लेने से पूरा पोषण मिलता है और त्वचा कान्तिमान बनती है। रोम 
के चिकित्सक गेलन ने शहद को सर्वरोगहर औषधि माना है। आंतों के 
अनेक कष्टों में उसने शहद लेने की सलाह दी है। मध्यकाल के चिकित्सा 
विज्ञान के सबसे बड़े अधिकारी विद्वान इष्वेसिना ने लिखा है शहद भोजन 
पचाने में सहायक है, वायु नाश करता है, भूख बढ़ाता है। यह यौवन को 
अक्षुण्ण रखने में भी सहायक है। स्मरण शक्ति एवं कार्यक्षमता बढ़ाता है। 
प्रश्‍न है कि शहद में ऐसी क्या चीज है जो रोगमुक्त करने में सहायक है। 
मुख्यतः तो उसमें ग्लुकोज है जो हृदय के लिये बलवर्धक एवं अनुप्राणक 
है। इसके अतिरिक्त शहद में ऐसी अनेक चीजें हैं जो रोगमुक्त रहने 
एवं रोगों से संघर्ष करने की शक्ति प्रदान करती हैं। मधुमेह के रोगी भी 
शहद का सेवन कर सकते हैं। चिकित्सा विज्ञान के अनुसार शहद का 
पाचन पर बड़ा लाभकारी प्रभाव पड़ता है। रेचक के रूप में शहद बड़ी 
अच्छी चीज है। इसके नियमित सेवन से पाचन प्रणाली ठीक ढंग से 

कार्यरत रहती है। शहद लेने वालों का वजन बढ़ा, रक्‍त शुद्धतर हुआ, 
गैस्ट्रिक, एसिडिटी नार्मल हुई और नाड़ी मंडल पर शामक प्रभाव पड़ा। 
शहद लेने वाले रोगी शान्त, प्रसन्न मन तथा ऊर्जा से भटूपर पाये गये। 
दही या फलों के साथ शहद न केवल बीमार के लिये बल्कि स्वस्थ लोगों के 
लिये भी हितकर है। 

बच्चे के जन्म लेने के लगभग आठ दस घंटे बाद माता बच्चे को 
शहद चटाती है। यदि माता के स्तन में दूध नहीं उतरता तो शहद सोने में 
सुहागे का कार्य करता है। उस समय केवल शहद ही ऐसा भोज्य पदार्थ है 
जो बच्चे के रोने को शान्त करता है। शहद से शिशु को जीवन शक्ति एवं 
ऊर्जा मिलती है। इस प्रकार शहद बच्चे का पहला भोजन है। 

हमारे देश में धार्मिक कार्यों में भी शहद की जरूरत पड़ती है। 
जन्म, उपनयन, विवाह, मृत्यु, रुद्राभिषेक आदि सभी संस्कारों में शहद 
आवश्यक है। पंचामृत तथा पिण्डदान आदि में भी शहद आवश्यक है। 
सचमुच शहद अमृत है। शहद की महत्ता सभी मौसम में है। 

हमारे देश के प्रसिद्ध संत विनोबा भावे भोजन कम और शहद का 
सेवन अधिक करते थे। शहद की सबसे बड़ी विशेषता यह है कि यह बहुत 
दिनों तक बिगड़ता नहीं, बना रहता है। इसमें गलने या सड़ने की क्रिया 
नहीं होती। इसमें ऐसे तत्व पाये जाते हैं जो अन्य किसी फल, मेवा या 
औषधि तक में नहीं पाये जाते। इस प्रकार जो चीज स्वयं में पूर्ण है वह 
दूसरों को भी पूर्णत्व प्रदान करने की शक्ति रखती है। शहद दूसरों को 
दीर्घायु इसी कारण बनाता है क्योंकि इसमें अधिक समय तक सही बने 
रहने की ऊर्जा है। अगर रोटी पर घी की जगह शहद चुपड़ा जाय तो यह 
रोटी को शीघ्र पचा देगा। 

शहद का एक गुण यह भी है कि यह सभी प्रकृति वाले व्यक्तियों के 
लिये लाभकारी है। इसके सेवन से वात, पित्त, कफ प्रकृति वाले व्यक्ति 
किसी भी समय और किसी भी मौसम में लाभ उठा सकते हैं। इसमें मिश्री 
से भी सौ गुणा अधिक गुण है। यह बच्चों, जवान और बूढ़ों को समान 
रूप से अपना खजाना लुटाता है। यह किसी के साथ पक्षपात नहीं करता। 
इसकी दृष्टि में धनी, निर्धन, साधु संत, धर्मी विधर्मी सभी एक समान हैं। 
इसकी प्रत्येक बूंद में अमृत तुल्य गुण भरा है। 

असली शहद वही माना जाता है जिसे मधुमक्खियां फूलों के मकरन्द 
को चूस चूस कर बनाती हैं, इसलिये फूलों के सारे तत्व शहद में भी आते 
हैं। स्त्रियों को प्रसाधन सामग्री की जगह चेहरे पर शहद का पेस्ट लगाना 
चाहिये। यह चेहरे के दाग धब्बों को नष्ट करता है, पसीने के दुर्गन्ध को 
दूर करता है, मुहांसों को खत्म करता है और चेहरे पर चिकनापन लाता 
है। इन सब बातों के मेल के कारण चेहरे की त्वचा मुलायम, आकर्षक, 
मादक और गुलाबी हो जाती है। इस प्रकार शहद में सौन्दर्य का खजाना 
छिपा हुआ है। यह बुढ़ापा आने नहीं देता और जवानी जाने नहीं देता। 
शहद का सेवन पवित्र भाव पैदा करता है और यह व्यक्ति के आचरण को 
सही रखता है। वह विवेकहीन होकर कोई कार्य नहीं करता। बच्चों के 
मसूड़ों पर मलने से दांत जल्दी निकलते हैं। पानी में घोलकर पीने से यह 
लू की प्यास को शान्त करता है। 

शुद्ध शहद का मिलना कठिन है। आजकल शहद बनाने वाली कम्पनियां 
शक्कर, गुड़, M आदि से शहद बनाती हैं और एगमाक का लेबुल 
लगाकर शुद्ध शहद के रूप में बेचती हैं। फिर भी कुछ ऐसी आम विधियां 
हैं जिनके माध्यम से नकली असली की पहचान की जा सकती है :- 

१- कहते हैं असली शहद भारी होता है। वह पानी में डालने पर नीचे 
तली में बैठ जाता है, घुलता नहीं। 

२- असली शहद पर मक्खियां बैठकर तुरन्त उड़ जाती हैं क्योंकि शुद्ध 
शहद मक्खी के पंखों पर चिपकता नहीं है। 

३ - शुद्ध शहद को रूई की बत्ती पर लगाकर जलाकर देखा जाता है। 
वह सरसों के तेल की तरह जलने लगता है। लेकिन नकली शहद 
की बत्ती जलते समय शक्कर की गंध छोड़ने लगती है। 

४ - शुद्ध शहद को हमारे पूर्वज सलाई से आंखों में भी लगाते थे। यह 
आंखों की रोशनी बढ़ाता है तथा गंदा पानी बाहर निकाल देता है। 

शहद का उचित उपयोग 

१ - शहद को कभी गरम करके नहीं खाना चाहिये क्योंकि इसके तत्व 


जल जाते हैं और शहद विषैला हो जाता है। 

२ - चूर्ण, चटनी, काढा, रस आदि को हल्का गरम करके उसमें शहद 
मिलाकर लिया जा सकता है। 

२- शहद और घी, शहद और नीबू, शहद और मक्खन, शहद और 
चर्बी, शहद और पानी आदि बराबर की मात्रा में मिलाकर सेवन 
करना वर्जित है। 

४ - चाय, काफी, फलों के रस आदि में भी शहद मिलाकर प्रयोग न 
करें। दूध व पानी की अधिक मात्रा में कम शहद मिलाकर सेवन 
करें। 

z- जहां तक हो सके, शहद को कभी अकेले सेवन न करें। उसमें 
दूध, पानी आदि मिलाकर उपयोग में लायें। 

६ - जाड़े में दूध के साथ शहद लेने पर बहुत लाभ होता है। वर्षा ऋतु 
में शहद अदरख के रस, काली मिर्च के चूर्ण के साथ लेने पर 
लाभदायक है। 

७ - किसी वस्तु में शहद मिलाने के बाद उसका प्रयोग तुरन्त करना 
चाहिये। उसे रखने के बाद प्रयोग न करें। 


अन्त में यही कहना चाहूंगा कि शहद अमृत है। इसका नियमित 
सेवन करें। अपने को स्वस्थ, सुन्दर एवं सुडौल बनावें। इसका सेवन 
आपके विचारों को पवित्रता प्रदान करता है। साथ ही बुद्धि विवेक को 
सही रखता है। 


Rape 

नीम 


नीम एक ऐसा पेड़ है जिससे हर आदमी परिचित है। प्रकृति ने मानो 
प्राकृतिक चिकित्सक के रूप में इसे विशेष रूप से बनाया है। नीम के गुणों 
की सीमा नहीं है। नीम के द्वारा आप स्वास्थ्य एवं सौंदर्य दोनों बनाए रख 
सकते हैं। नीम का वृक्ष मनुष्य मात्र के लिये ही नहीं वरन्‌ अन्य जीवों के 
लिए भी उपयोगी है। चरक, सुश्रुत और निघंटु जैसे चिकित्सा ग्रन्थों में 
इसका बहुत गुणगान किया गया है। इसकी छाया पत्ते, फूल,फल, डंठल, 
छिलका, सबके सब अमृत के समान उपयोगी माने गये हैं। नीम कोढ़ा का 
गलित कोढ़ दूर कर सकती है। इसके प्रत्येक रेशे रेश में जीवन का अमृत 
है। तनदुरुस्ती तथा स्वास्थ्य का खजाना है। 

यह वृक्ष भारत में सर्वत्र पाया जाता है। पुराने जमाने में गांवों में 
प्रत्येक घर के सामने एक नीम का पेड़ तथा एक पीपल का वृक्ष हुआ 
करता था। पीपल का पेड़ पर्यावरण को स्वच्छ रखता है तथानीम Te- 
चिकित्सक का काम करता है। प्रकृति ने इन पेड़-पौधों का निर्माण कर 
जीव जगत पर इतना बड़ा उपकार किया है कि उनके सेवन से निरोग रह 
सकता है। हम रोगी होते हैं अपनी गलतियों एवं कमजोरियों के कारण। 
प्रकृति पर आधारित जीवन हमें हमेशा स्वस्थ्य एवं प्रसन्न रखेगा। हमारा 
कृत्रिम जीवन ही हमें रोगी एवं दुःखी बनाता है। 

नीम के पत्तों में कैल्सियम, प्रोटीन, लौह-तत्व तथा विटामिद “ए? 
पर्याप्त मात्र में है। गन्धक का तो यह भंडार ही है। नीम को सबसे बड़ा 
एन्टीसेष्टिक माना गया है। यह बरनोल, डेटाल और फिटकरी से भी अछि 
क प्रभावशाली है। यह मवाद नहीं बनने देती है। घाव का बढ़ना, सड़ना 
रोकती है। सूक्ष्म कीटाणुओं का नाश करती है। शरीर में विकार नहीं 
उत्पन्न होने देती है। इसकारंस बड़ा HEAT होता है। यह रस कडुवाहट में 
अमृत है। नीम ने अपनी कडूवाहट में ऐसे गुण छिपा रखे हैं जो आज के 
चिकित्सकों को भी चकित कर देते हैं। 

चेचक निकलने पर नीम की टहनियों के द्वार पर लटका दिया जाता 
है तथा इसकी टहनी से रोगी को हवा दी जाती है। चेचक संक्रामक रोग 
है। नीम के पत्तों से की गई हवा इसके कीटाणुओं को फैलने से रोकती है 
तथा रोग की दाहकता में शीतलता प्रदान करती है। नीम का रस 
साफ करता है और रक्त में लाल कणों की संख्या को बढ़ाता है। 

द्वारा बनाई गई दानुन दांतों को चमकीला, स्वस्थ तथा मजबूत बनाती है। 
दुर्गन्ध मिटाती है। यह पायरिया रोगी को भी नहीं होने देती है। 

निरंतर नीम के दातनु करने से कभी दांतों में कीड़े नहीं पड़ते और 
अधिक उम्र तक दांत मजबूत बने रहते हैं। नीम की पत्तियों को 
डालकरउबाले गए पानी को ठंडाकर नहाने से चर्मरोग नहीं होते। शरीर 
की त्वचा कान्तीवान बनी रहती है। नीम के छाल को चंदन के समान 
घिसकर बनाए लेप से घाव भर जाते हैं, कील मुंहासे, फोड़ा, फुंसी ठीक 
हो जाते हैं। नीम की सुखी टहनियों को ones धुंआ करने से घर के 
मक्खी, मच्छर, कीड़ें, मकोड़ें भाग जाते हैं। 

नीम का पेड़ भारत में ही पाया जाता है। दुनिया के कुछ अन्य देशों में 
यह पेड़ भारत से गया। नीम के गुणों पर अमेरिका तथा अन्य विकसित 
देशों में जोर-शोर से शोध कार्य हो रहा है। शोध के फलस्वरूप इसमें 
आश्चर्यजनक गुणों का समावेश पाया गया। नीम के तेल का प्रयोग साबुन 
बनाने के काम आता है। एच०बी०टी०आई०, कानपुर ने शोध से यह 
निष्कर्ष निकाला कि निश्चित प्रक्रिया के बाद नीम का तेल खाने के काम में 
भी आ सकता है। नीम की खली का प्रयोग खेतों में, बागवानी में तथा नर्सरी 
में करने पर इसके तीन लाभ निश्चित रूप से देखने को मिले। नीमम की 
खली ने शाद का काम किया, फसल एवं पेड़ पौधों के लिए कीटाणु नाशक 
का काम किया एवं भूमि का उर्वरा शक्ति में वृद्धि की। आजकल रासायनिक 
खाद के प्रयोग के दुष्परिणाम सामने आने लगे हैं। खेत ऊसर होने लगे हैं 
तथा उपज भी निरोगी नहीं है। वैज्ञानिकों ने खेतों को ऊसर होने से बचाने 
के लिए तथा उर्वरा शक्ति को कामय रखने के लिए गोबर, नीम की खली 
तथा अन्य कारबनिक खाद के प्रयोग पर विशेष बल दिया है। पेड़-पौधों एवं 
साग-सब्जी पर नीम के तेल का घोल बनाकर छिड़काव से कीटाणु मुक्त 
फसल होने का दावा है। अमेरिका में गहन शोध के कारण अमेरीकी कम्पनी 
की निगाह इस पेड़ पर पड़ गई औश्र वे पेटेन्ट कानून के तहत इसपर 
अधिकार Ht इससे बनी दवाएं भारत में बेचना चाहती है। सदियों से हमारे 
जीवन से जुड़े इस पेड़ के पराया होने का खतरा उत्पन्न हो गया है। 

नीम के तेल में शुक्राणु नाशक तत्व खोज निकाला गया है। परिवार 
नियोजन में रासायनिक औषधियों के मुकाबले यह बेहतर, सस्ता और 
अधिक असरदार साबित हुआ है। एडस की बीमारी से बचाव के लिए भी 
नीम से बनी दवा का प्रयोग हो रहा है और जो परिणाम सामने आये हैं 
उससे सफल प्रतिरोधी टीका बनाना शायद संभव हो जाए। 

नीम अनेक OP की sree teats जिनकी Sete कतिपय 
ग्रन्थों में विस्तार से मिलेगा। नीम से इलाज न केवल सस्ता है, बल्कि 
. असरदार भी है। शादी के समय दूल्हा जब घोड़ी पर सवार होकर ससुराल 
पहुंचता है तो नीम की डाल से तोरण मारा जाता है जिसका अर्थ हुआ कि 
जिस नए घर में प्रवेश कर रहे हैं वह कीटाणु मुक्त हो जाए। शादी के 
बाद व हनीमून के पहले भी नव-युगव या नव-दम्पति अपने को कीटाणु 
मुक्त करने के लिए एक दूसरे को कई बार नीम की डाल से स्पर्श कराते 
हैं ताकि at शरीरों के मिलन के पूर्व दोनों शरीर कीटाणु मुक्‍त हो जाएं। 
रक्‍त शोध एवं चीनी की बीमारी के लिए नीम का सेवन अत्यन्त 
लाभकारी है। इसका सेवन शरीर में प्रतिरोधक क्षमता में वृद्धि करता है 
तथा सभी प्रकार के चर्म रोगों से छुटकारा दिलाता है। 


नीम हमारे देश की पहचान है। ऐसा न हो कि इसके महत्व को हम 
तब पहचाने जब कि विकसित देश हमें इसके महत्व को बता दें। हमारे 
देश के वैज्ञानिकों के लिए गहन शोध हेतु नीम एक अच्छा विषय है। नीम 
के प्रचलित गुणों के अलावा भी इसके गुणों की पहचान होनी चाहिए और 
तदूनुरूप उपयोग भी होना चाहिए। इन सारे गुणों को देखते हुए देशवासियों 
का यह कर्त्तव्य है कि नीम का एक दाना बटोरे ताकि बेरोजगारों को 
रोजगार मिले, देश में तेल का उत्पादन बढ़े एवं बहुमूल्य कीटनाशक 
दवाओं के निर्यात से विदेशी मुद्रा प्राप्त हो सके। पर्यावरण का संतुलन 
बनाए रखने के लिए नीम का अधिक से अधिक वृक्षारोपण सभी प्रकार से 
लाभदायक है। नीम के महत्व को समाचार पत्रों, दूरदर्शन एवं आकाशवाणी 
के माध्यम से जन-जन तक पहुंचाना भी हमारा कर्त्तव्य है। आजकल के 
वैज्ञानिकों ने नीम से ऐसा कीटाणुनाशक रसायन 'इजेडाइरेक्टिन' का 
निर्माण किया है जिसकी कीमत प्रति किलो ढाई लाख रुपये से अधिक है। 
इसके उपयोगिता के बारे में सहज ही अन्दाज लगाया जा सकता है। नीम 
का वृक्ष कामधेनु के समान है। भारत में ही इसके लगभग डेढ़ करोड़ वृक्ष 
हैं जिनका २५ प्रतिशत से अधिक केवल उत्तर प्रदेश में है। नीम हमें 
स्वस्थ रखता है। इसमें लाखों लोगों को रोजगार देने की क्षमता है। इससे 
राष्ट्र की आर्थिक उन्नति होगी। साथ ही यह पर्यावरण के संतुलन को भी 
बनाकर रखेगा। आज आवश्यकता है नीम के अद्‌भुत गुणों को प्रचारित 
किया जाए ताकि देशवासी इसके गुणों से सहजता में लाभ उठा सकें। 

SER 


© 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


अमृत फल आंवला 


हमारे आयुर्वेद में आवला एवं हरड को अमृत फल कहा है। इनका 
सेवन हमें स्वस्ध रखते हुए दीर्घायुष्य प्रदान करता है। आज शहरों के 
लोग प्रकृति से दूर होते जा रहे हैं एवं कृत्रिम जीवन पाने को बाध्य है 
हमारेदेश में आंवला केवल जंगलों में होता था लेकिन अब उत्तर उत्तर 
प्रदेश का प्रतापगढ़ इलाका इसके सर्वाधिक उत्पादन का केन्द्र बिन्दी हो 
गया है। आंवला उत्पादकों को सही कीमत मिलती नहीं अतः और अधिक 
उत्पादन के प्रयास नगण्य है। आज केवल हमारे देश में ही नहीं इस अमृत 
फल को विदेशों में भी उपयोग हेतु प्रचारित करने की आवश्यकता है। 
इस लेख में आंवले के गुण उसकी उपयोगिता तथा खपत बढ़ाने के लिए 
उपाय बताये गये हैं। 

जिस देश में आंवला पैदा हो हो उस देश में आदमी रोगी रहे यह 
आश्चर्य है। अभी अमेरिका ने पुरुषों की कामोत्तेजना बढ़ाने हेतु वियाग्रा 
नाम की दवा विकसित की है। यह काफी मंहगी दवा है। इसके उपयोग से 
कई लोगों के मरने का समाचार छपा है। यह भी समाचार छपा कि 
महिलाओं को कामोत्तेजक बनाने हेतु अलग से दवा विकसित की जा रही 
है।ये उत्तेजक दवायें निरापद नहीं है। इसके सेवन से शरीर पर प्रतिकूल 
प्रभाव पड़ना निश्चित है। हमारा आंवला हमारी स्रायु तंत्र को पुष्ट करता 
है। मेरा विश्वास है कि आंवला सेवन करने वाले को चाहे पुरुष हो या 
स्त्री उसे वियाग्रा के प्रयोग की आवश्यकता नहीं पड़ेगी। आंवले का सेवन 
हर प्रकार से निरापद है। 

आजकल हर्बल प्रसाधन सामग्री का प्रचार अत्यधिक हो रहा है। 
रासायनिक प्रसाधन सामग्री के मुकाबले ये ज्यादा सुरक्षित एवं कम 
नुकसानदेह है लेकिन अगर आंवला का नियमित सेवन किया जाय तो 
सुन्दरता एवं भव्यकता अंदर से आयेगी और इस प्रसाधन सामग्रियों के 
प्रयोग की आवश्यकता नहीं पड़ेगी। फिर प्रसाधन सामग्री के उपयोग से 
जो सुन्दरता आती है वह टिकाऊ नहीं होती। शाम को लगायेंगे तो सुबह 
तक उतर जायेगी। लगातार प्रसाधन सामग्री के उपयोग के बाद बिना 
प्रसाधन सामग्री लगाये चेहरा भद्दा लगने लगता है। 

मेरा निश्चित मत है कि स्त्री. या पुरुष स्थाई सुंदरता चाहते हैं तो 
उन्हें इन फलों का सेवन नियमित करना चाहिए। इनका सेवन न तो 

आर्थिक दृष्ठि॥फ्ले/महंग् पड़ेगा और/न-्झंझलिफा होगा१०शरीर की सुंदरता 
को स्थायित्व मिलेगा तथा चेहरा भव्य एवं आकर्षक होगा। 

हमारे देश में आंवला नवमी कार्तिक मास के शुक्ल पक्ष की नवमी 
को पड़ती है इस दिन आंवला का पेड़ के नीचे खाने का धार्मिक महात्म्य 
है। आंवला का पेड़ के नीचे खाने का धार्मिक महात्म्य है। आंवला नवमी 
के समय आंवला के पेड़ों में आंवला फूला फला रहता है। हमारे ऋषियों 
ने आंवला के महत्व को जिन्दा रखने के लिए यह व्यवस्था दे दी। आंवला 
के नीचे वर्ष में एक दिन खाने से कुछ नहीं होगा। लेकिन आंवला का 
नियमित सेवन करिये और स्वयं अनुभव करिये कि यह अमृत फल है या 
नहीं। आंवला हमें दीर्घायु बनाता है। हमें यौवन प्रदान करता है। धर्मशास्त्रों 
में उल्लेख आता है कि च्यवनप्राश के सेवन से च्यवन ऋषि बूढ़े से जवान 
हो गये। इसका सेवन स्मरण शक्ति, बुद्धि, कान्ति, SRA में बल एव 
वीर्य पुष्टि कारक होता है। इसके प्रयोग से आमाशय गर्भाशय व नेत्रों को 
बल मिलता है। आंवलाको अकेले तथा अन्य पदार्थों के साथ औषधि 
निर्माम में उपयोग किया जाता है। आयुर्वेदिक औषधियों का साहित्य 
सरल भाषा में उपलब्ध न होने के कारण इनका उपयोग आम जनता में 
कम किया जाता है। आवश्यकता है आंवला के गुणों एवं इनके साथ अन्य 
सामग्रियो के सहयोग से निर्मित वस्तुओं को भरपूर प्रचार एवं प्रसार 
करने की ताकि आम आदमी इसके गुणों से भलीभांति परिचित हो सके 
एवं इसका सेवन आराम से कर सके। 

हमारा दश दुनिया का आंवला उत्पादन क्षेत्र में सर्वोच्च उत्पादक देश 
है। यो अमेरिका, क्यूबा, पाकिस्तान, श्रीलंका, मलेशिया, चीन, जावा के 
जंगलों में भी आवंला के वृक्ष पाये जाते हैं। हमारे देश में अभी बीस 
हजार हेक्टेयर भूमिल में इसका उत्पादन होता है। इस समय इसका वार्षिक 
उत्पादन लगभग एक लाख टन है। देश के कुल उत्पादन का ८० प्रतिशत 
केवल उत्तर में होता है। उत्तर प्रदेश में भी प्रतापगढ़ का क्षेत्र इसका मुख्य 
उत्पादक है। आंवला का उत्पादन उसर भूमि में बढ़ाया जा सकता है। इस 
दिशा में उत्तर प्रदेश भूमि सुधार निगम का प्रयास सराहनीय है। 

हमारे देश के वैज्ञानिक Slo आर०के० पाठक ने आंवला उत्पादन 
बढ़ाने में इसकी किस्में बढ़ाने में तथा पेड़ तथा जल्दी फल देने में जो 
योगदान दिया है वह अत्यन्त सराहनीय है। आंवला उत्पादन तथा उपयोग 
बढ़ाने के क्षेत्र में So पाठक का योगदान अत्यधिक है अतः इन्हें आंवले 

का भीष्म पिटं अशना उर्वितें होगी वभीषेधि*चैतिदथ'के'अनुसार हरड 
और आंवला प्रायः समान है। हरड उष्णवीर्य एवं आवला शीतवीर्य होने से 
श्रेष्ठ है। चरक का मत हैकि वय स्थापकों में आंवला सर्वश्रेष्ठ औषध है। 
यह रक्‍त शोधक रुचिकारक, अजीर्ण अरुचि आदि में लाभकारक तथा 
दृष्टि को तीव्र करने वाला वीर्य को दृढ़ करता तथा आयु वृद्धि करता है। 
वैज्ञानिक का मत है शुद्ध रक्‍त ही स्वास्थ्य की रक्षा करता है। रक्‍त के 
विकृत हो जाने पर स्वास्थ्य क्रमशः गिरने लगता है व वृद्धावस्था शीघ्र आ 
जाती है। हमारे महर्षियों ने पहले ही दिव्य दृष्टि से आंवले को रक्तशोधक 
बताया है। आंवला प्धान कई रसायन लिखे हैं चरक ने। जरा रूपी व्याधि 
को नष्ट करने वाली औषध को रसायन कहते हैं। आयुर्वेद के सभी 
शास्त्रों में आंवला से बनये योगों का विशाल भंडार है। इन योगों का 
संक्षिप्त विवरण नीचे दिया गया है। वास्तव में यह पृथ्वी का अमृत फल है। 

च्यनप्राश- इसके नियमित सेवन से अंगों को पुष्टि, इन्द्रियों को 
बल, आरोग्य, हृदय रोग, वात रक्त, तृष्णा, मूत्राशय एवं शुखाशयगत 
रोग, क्षय स्वर रोग का नाश करता है। 

त्रिफला भसी- इसका सेवन दांत साफ करने तथा रक्‍त शोधन हेतु 
किया जाता है। 

त्रिफला mi- चल के साथ सेवन करने से समस्त उदर रोग, नेत्र 
रोग, कफ तथा मूत्रवह संस्थान के रोग हेतु उपयोग होता है। 

आमल की चूर्ण- पानी के साथ नियमित सेवन करने से रक्त, पित्त, 
उदरशूल, अजीर्ण, अतिसार आदि रोगो में लाभकारी होता है। 

आमल की रसायन- इसके सेवन से वीर्य पुष्ट होता है, युवावस्था 
कायम रहती है तथा पित्त की शान्ति होती है। 

धात्रि लौह- इसके सेवन से पाण्डु, कमला, अजीर्ण, अम्ल पित्त 
आदि का निवारण होता है। 
कि ti की अवलेह- युवावस्था की प्राप्ति सुंदर शरीर की पुष्टि 

| 

मधुमेह चूर्ण- का सेवन मधुमेह में लाभकारी होता है। 

आमल की घृत- के सेवन से दीर्घायु रूपवान, गौरवशाली, जरा 
रहित तथा मेधा शक्ति से भरपूर जीवन प्राप्त होता है। 


तृहद धात्री घृत- के सवन से स्त्रियों के प्रदर रोग का निवारण 
होता है। 

महातिक्ठत।ुत7^इश्चे”जिमपितरनेब्रताओःेङ। बकसक्त) रक्त पित्त, 
खूनी बवासीर, अम्ल पित्त, खुजली, फोड़ा, पाण्डू, कमला, भगन्दर, 
कंठमाला आदि कष्ट साध्य रोग का निदान हो जाता है। 

बवासीर नाशक महोषधि- के नियमित सेवन से कुछ बवासीर से 
गिरने वाले रक्तएवं पीढ़ा से निदान हो जाता है। नियमित सेवन से भस्से 
निर्जीव होकर गिर जाते हैं। इसी प्रकार अन्य अनेक औषधियां हैं जो 
अत्यन्त लाभकारी हैं। 

आंवला चूर्ण या या लच्छे पाचक मिलाकर तैयार करा दिये जांय तो 
पान मशाले की जगह उपयोग में लाये जा सकते हैं। इससे पान मशाले से 
होने वाली जानलेवा बीमारी कैंसर से बचा जा सकता है। आंवला कैंडी भी 
बच्चे जवान बूढ़े समान रूप से सेवन कर सकते हैं। ३-४ माह जबतक 
ताजा आंवला आता है उसका सबसे सस्ता बढ़िया और स्वास्थ्यवर्धक 
सेवन करने का तरीका है। ताजे आंवले के फल को अमरूद की तरह दांत 
से काटकर खाना। कम से कम दो तीन आंवला शरीर में जाय तो लाभ 
प्रत्यक्ष दिखाई देगा। यह संभव न हो तो २-३ आंवले का रस निकालकर 
एक दो चम्मच शहद के साथ सेवन करने से भी अत्यन्त लाभ मिलेगा। यह 
भी संभव न तो आंवला की चटनी धनिया पुदीना के साथ बनाकर जलपान 
तथा भोजन के समय सेवन करने से निश्चित लाभ मिलेगा। 

आंवला से निर्मित औषधियों के विदेशों में निर्यात की अपारप 
संभावनाएं हैं। भारत सरकार को इस दिशा में निर्माताओं को सहयोग 
देना आवश्यक है। वियाग्रा जिस प्रकार इतनी जल्दी सारे विश्व में 
प्रचारित हो गयी क्या हमारे उत्पादन इसी प्रकार प्रसारित नहीं हो सकते। 
हमारेदेश के बड़े निर्माता जैसे- डाबर, श हिमालया आदि को निर्यात 
बढ़ाने में विशेष ध्यान देने की आवश्यकता है। इन बड़ी उत्पादक कम्पनियों 
को प्रोत्साहन देकर छोटे निर्माताओं को सक्षम करना होगा ताकि निर्माण 
का काम छोटे उद्यमी करें एवं विपणन की व्यवस्था बड़े व्यवसायी कर 
सकें। आंवला एक ऐसा गुणकारी फल है जिसका सेवन बच्चे, जवान, 
बूढ़े, स्त्री पुरुष समान रूप से कर सकते हैं। इसका सेवन आपको निश्चित 
स्वस्थ रखते हुए आयु वृद्धि करेगा। we 

feed ad की दृष्टि हमारी जड़ी बूटियों पर 

प्रकृति ने मनुष्य जाति के प्रादुर्भाव के पहले विभिन्न प्रकार को जड़ी 
बूटियाँ एवं वनस्पतियां पैदा कर ati इन जड़ी बूटियों में वे सारे गुण 
मौजूद हैं जो रोगी होने से बचाने तथा रोगी को ठीक करने के लिए 
आवश्यक हैं। आदि मनुष्य ने सबसे पहले कब और किस पौधे का उपयोग 
औषधि के रूप में किया था इसका कोई प्रामाणिक दस्तावेज उपलब्ध नहीं 
है। पर हमारे देश में ऋग्वेद को औषधीय पौधों के विषय में जानकारी 
प्रदान करने वाला पहला प्रामाणिक दस्तावेज मान सकते हैं। इससे पता 
चलता है कि आर्य प्राचीन काल में “सोम? नामक पौधे का उपयोग 
औषधि के रूप में करते थे। प्राचीन भारतीय चिकित्सा पद्धति में जड़ी 
बूटियों से निर्मित औषधियों का अधिक वर्णन मिलता है। इसका एक 
प्रमुख कारण यह है कि आदि मनुष्य ने रोगग्रस्त होते ही पहले उन पौधों 
का औषधि के रूप में उपयोग किया जो उसे अपने नजदीक सरलता से 
मिल जाते थे। यही कारण है कि आर्य वैदिक चिकित्सकों एवं ग्रन्थकारो 
ने यह निष्कर्ष निकाला कि रोगी अपने आस-पास उगने वाली जड़ी बूटियों 
से ही ठीक हो सकता है। उसे जड़ी बूटियों की तलाश में व्यर्थ ही दूर तक 
भटकने की कोई आवश्यकता नहीं है। 

जड़ी बूटियों के विदेशी शोधकर्ताओं ने सदा से ही जंगल में रहकर 
विभिन्न प्राकृतिक औषधियों से चिकित्सा कर रहे व्यक्तियों को सम्मान 
दिया है। एक ब्रिटिश विशेषज्ञ अपनी पुस्तक में लिखते हैं कि यदि 
भारतीय जड़ी बूटियों के विषय में जानकारी चाहिए तो आपको जंगल से 
जुड़े लोगों पर विश्वास करना होगा, उनके साथ रहना होगा और जड़ी 
बूटियों की तलाश में घने जंगलों के अन्दर जाना होगा और ऊँचे पहाड़ों 
पर चढ़ना होगा। 


विश्व में जड़ी बूटियों से निर्मित औषधियों का प्रचलन जोरों पर 
Cl नवीनतम आकलन के अनुसार वर्तमान में विशव में लगभग ३ लाख 
करोड़ रुपये की जड़ी बूटी की औषधियों की बिक्री हो रही है। जड़ी बूटी 
क्षेत्र में विश्व की प्रमुख कम्पनियां प्राकृतिक रूप से सम्पन्न भारत को 
आधार बनाना चाह रही हैं। भारत में वैदिक काल से ही औषधीय महत्व 

रखने वाले Aego लताओंओरुग्युक्ी'०की'"व्पहचचाम' कीः" है। जड़ी 
बूटियों के चमत्कारिक औषधीय प्रभाव को वैज्ञानिक धरातल पर जांचा 
परखा जा चुका है। आज भी आयुर्वेदिक दवाओं का चलन देहातों, कस्बों 
और छोटे शहरों में अधिक है। महानगरों का सम्पन्न वर्ग कालान्तर में 
ऐलोपैथिक दवाओं के दुष्प्रभावों से घबड़ाकर आयुर्वेद की तरफ लौटने 
लगा है। एकाएक ही विश्व में ऐलोपैथिक दवाओं के स्थान पर वैकल्पिक 
जड़ी बूटी की परम्परागत दवाओं को तरफ झुकाव बढ़ने लगा है। अनेक 
कम्पनियों ने जडी बूटी (हर्बल) सौन्दर्य प्रसाधनों के उत्पादनों को बाजार 
में उतारा है। जड़ी बूटी, औषधीय पौधे, लताओं तथा वृक्षों से निर्मित 
केश निखारने के शैम्पू, केश तेल, त्वचा को चमकाने के लोशन, चेहरे की 
आभा लाने वाली क्रीम, पाउडर, टूथ पेस्ट, अधरों को रंगने की लिपस्टिक, 
काजल, बिन्दी, बाल रँगने के रंग और नेल पालिश आदि आ रहे हैं। 
भारत से औषधीय पौधो वृक्ष उत्पादों का निर्यात भी जोर पकड़ रहा है। 
वर्तमान में ४३६ करोड़ रुपयों के औषधीय पौधों का निर्यात हो रहा है। 
इसके निर्यात में सौ गुना तक वृद्धि होने की पूरी सम्भावना है। 

महर्षि चरक की “चरकसंहिता? में पेड़ पौधों के औषधीय महत्व की 
गहन विवेचना की गई है। इसमें प्रत्येक पेड़ पौधों की जड़ से लेकर पुष्प, 
पत्ते और अन्य भागों के औषधीय गुणों और रोग उपचार की विधियां 
वर्णित हैं। आयुर्वेद के देवता धनवन्तरि ने जड़ी बूटियों .के अलौकिक 
संसार से जगत का साक्षात्कार कराया है। पेड़ पौधों के औषधीय महत्व 
को दृष्टिगत रखकर मिथकों की रचना की गई! भारत में पीपल में विष्णा 
भगवान का वास माना गया। बीसवीं सदी में वैज्ञानिकों ने यह खोज 
निकाला कि केवल पीपल रात दिन आक्सीजन छो़ता<है जबकि अन्य पेड़ 
रात को कार्बन डाइ-ऑक्साइड छोड़ते हैं। घरों में तुलसी के पौधों के 
पूजन की परम्परा प्रचलित है। तुलसी के पौधे के सभी भाग याने जड़, 
पत्ता, फूल, फल, डंठल आदि का औषधीय महत्व है। भारत में वर्षों से 
जहरीले आक के पौधे से फोड़े फुंसी का उपचार किया जाता है। गांवों से 
शहरों तक नीम के औषधीय गुणों से कौन अपरिचित है? चर्म रोग में, 
कपड़ों को कीड़ों से बचाने में, दांतों को नीरोग रखने में तथा अनाज को 
घुन लगने से बचाने में नीम का उपयोग सदियों से हम करते आये हैं। 


© आपका स्वास्थ्य आपके हाथ 


CC-0.Panini Kanya Maha Vidyalaya Collection. 


नीम खलें की खाद दीहिरी कम GI GS फसल को 
कीटाणुमुक्त रखने के लिए भी। चेचक के अवसर पर नीम की पत्तियों 
को दरवाजे पर बांधने की पुरानी परम्परा है। विवाह के अवसर पर वर 
पक्ष जब कन्या पक्ष के दरवाजे पर जाता है और तोरण मारता है तो वह 
भी नीम की ही डाली रहती है । 

विश्व स्वास्थ्य संगठन ने कहा है कि अगले बीस वर्षों में याने सन्‌ 
२०२० तक एलोपैथी की एंटीबायटिक दवा मनुष्य शरीर पर असर करना 
बन्द कर देगी, याने शरीर एंटीबायटिक के प्रति इम्यून हो जायगा। यह 
स्थिति आने से पहले ही पूरे विश्व को सचेत हो जाना होगा कि शरीर को 
नीरोग तब ऐलोपैथी कैसे रख पायेगी। इसका एकमात्र उपाय है जड़ी 
बूटियों का अधिकाधिक उपयोग। यही कारण है कि विश्व का झुकाव जड़ी 
बूटियों के उपयोग की ओर बढ़ा है। सारे विश्व की निगाहें हमारे देश की 
जड़ी बूटियों पर लगी हैं, क्यों? कारण हमारे पास जड़ी बूटियों के विज्ञान 
का शास्त्र आयुर्वेद के रूप में उपलब्ध है। हमारा आयुर्वेद विश्व का 
प्राचीनतम चिकित्सा शास्त्र है। हमारी जड़ी बूटियां भी सर्वाधिक शक्ति 
सम्पन्न हैं कारण प्रखर सूर्य तथा सभी प्रकार के मौसम ही उसे शक्ति 
सम्पन्नता प्रदान करते हैं। विकसित देशों के पास प्रखर सूर्य नहीं हैं तथा 
इतने मौसम भी नहीं हैं। यही कारण है कि हमारी जड़ी बूटियां दुनिया में 
सर्वाधिक असरदार हैं। हमें केवल इनका प्रसार प्रचार करके विश्वव्यापी 
बनाना है तथा इसके निर्यात से विदेशी मुद्रा की आय बढ़ानी है। 

आज केवल आयुर्वेद की प्रामाणिकृता के आधार पर विश्व बाजार हमारी 
जड़ी बूटियों की ओर आकर्षित नहीं होगा। विदेशों में आकर्षण बढ़ाने 
हेतु प्रयोगशाला में जांच तथा क्लिनिकल ट्रायल भी आवश्यक है। विश्व 
के सामने जब सप्रमाण सारी गुणवत्ता रखी जायगी तो हमारे देश की जड़ी 
बूटियों की मांग विश्‍व-स्तर पर बढ़ना अवश्यम्भावी है। हमें विकसित 
देशों की आवश्यकता के अनुरूप तो निर्माण करना ही होगा। हमारे देश 
में जड़ी बूटियों से निर्मित औषधियों के उपयोग के प्रति भी पुनः ' 
आकर्षण पैदा करना होगा! हमारे देश में जड़ी बूटियों के महत्व के प्रति 
सचेत होने की आवश्यकता है ताकि आवश्यकता के अनुरूप प्रयोगशालाओं 
का निर्माण हो तथा उन्हें पूरी गुणवत्ता के साथ सुरक्षित रख सकें। 

अगर फ्रीज'्ङइंगर+की PHA जड़ीम्बूंछियोंव्कोऽसुखाया जाय 
तो सारी गुणवत्ताएं सुरक्षित रहेंगी, जैसे रंग, स्वाद, गंध तथा शक्ति 
सम्पन्नता। इन्हें कैप्सूल में भरकर वर्ष पर्यन्त सुलभ कराया जा सकता है। 
आयुर्वेदसम्मत जड़ी बूटियों को उपयोगी बनाने हेतु प्राचीन ud नवीन को 
एक साथ जुड़ना पड़ेगा। अगर आज के विज्ञान की देन फ्रीज ड्राइंग 
तकनीक न होती तो जड़ी बूटियों के सारे गुण धर्म सुरक्षित रख पाना 
संभव न होता। आजकल रोगों की जांच के भी काफी उपकरण विज्ञान ने 
हमें सुलभ कराये हैं, जबकि पहले केवल नाड़ी विज्ञान था। जांच कराने में 
इन विज्ञान सम्मत उपकरणों का उपयोग हमारे लिए अत्यन्त लाभकारी है। 
अतः प्राचीन एवं नवीन का जुड़ना आज की परम आवश्यकता है। 

सरकार को जड़ी बूटियों के उत्पादन, संरक्षण तथा दवा के रूप में 
उपयोग हेतु फ्रीज ड्राइंग तकनीक को विकसित करने की परम आवश्यकता 
है। चीन जड़ी बूटियों के निर्यात से २२००० करोड़ रुपये तथा थाईलैण्ड 
१०००० करोड़ रुपये की विदेशी मुद्रा अर्जित कर रहा है। निर्यात के इन 
आंकड़ों के सामने हमारा निर्यात नगण्य है। अगर हमने नहीं ध्यान दिया 
तो हमारी जड़ी बूटियां विदेशों से निर्मित होकर हमारे ही देश में आएंगी 
और हमें ऊंचे दामों में खरीदने के लिए विवश होना पड़ेगा। अगर ऐसा 
हुआ तो यह हमारा घोर निन्दनीय अपराध होगा और भावी पीढ़ी हमें 
कभी क्षमा नहीं करेगी। भविष्य में स्वस्थ रहने का विकल्प केवल जड़ी 
बूटियों के अधिकाधिक सेवन में ही निहित है। 

कैसे व्यक्ति अप रियं को 
न्यायोचित ग्हराता है 


मैं १६५२ में काशी हिन्दू विश्वविद्यालय में पढ़ता था। हमारे एक 
केमिकल इंजीनियरिंग के प्रोफेसर चाय बहुत पीते थे। मैंने एक दिन उनसे 
कहा, सर आप चाय बहुत पीते हैं क्या इसे कम नहीं कर सकते या छोड़ 
नहीं सकते। तो उन्होंने कहा कि ““झुनझुनवाला, यह चाय नहीं संजीवनी 
बूटी है। तो मैंने कहा “सर कैसे”, तो उन्होंने कहा कि “लक्ष्मण को जब 
बाण लगा था तो हनुमान जी संजीवनी बूटी लाने कहाँ गये थे-- आसाम के 
पहाड़ों पर जहां चाय सबसे अधिक और सबसे बढ़िया होती है। जब 
हनुमान जी को चाय समझ में नहीं आई तो उन्होंने चाय बागान समेत 
पहाड़ को उठा लिया और ले गये लक्ष्मण के पास। सुषेण वैद्य जी ने जब 
पहाड़ पर चाय देखी तो तुरन्त उन्होंने उस पहाड़ पर से चाय की पत्तियां 
तोड़ कर ताजा चाय बनाकर लक्ष्मण जी को पिलाई और लक्ष्मण मस्त होकर 
खड़े हो गये।” इस प्रकार उन्होंने साबित कर दिया कि चाय ही संजीवनी 
बूटी है। उस समय मेरी हिम्मत नहीं हुई कि प्रोफेसर साहब से बहस करू 
लेकिन भीतर भीतर यह जरूर सोचने पर मजबूर हुआ कि जिस व्यक्ति 
को जिस चीज की लत रहती है वह उसके उपयोग के तर्क देकर उसे 
न्यायोचित ठहराने का प्रयास करता है। जब स्वयं न्यायोचित ठहरायेगा तो 
उसे कम करना या छोड़ने का प्रश्‍न ही नहीं उठता। हमारे शास्त्रों के 
अनुसार भगवान राम को हुए नौ लाख वर्ष बताया गया है। उस समय तो 
चाय का नामोनिशान भी नहीं था। आज तो चाय एक ऐसा पेय पदार्थ हो 
गया है कि इसकी व्यापकता दिन पर दिन बढ़ती ही जा रही है। यह केवल 
हमारे ही देश में नहीं, विश्व के समस्त देशों में पहुँच चुकी है। जापान में 
तो विशेष समारोह में “ग्रीन टी” विशेष रूप से परोसी जाती है। गलत 
a छूटती हैं उसे गलत समझने पर और छोड़ने के लिये “प्रायश्चित्त” 
करने पर। 


मेरे पिता जी का स्वर्गवास हो गया था। सायंकाल गरुड़-पुराण सुनने 
की प्रथा है। जो पंडित जी हमें गरुड़ पुराण सुना रहे थे उन्होंने एक दिन 

रहे।” हमने पंडित जी से पूछा कि “गुरू, शाम के समय का जल्दी रहला” 
तो गुरू ने कहा कि “भैया जी शाम के समय हमार हरियाली (भांग) लेवे 
का समय रहला।” तो फिर मैंने कहा कि “गुरू अभइंयों हरियाली का 
सेवन करै ला का” तो गुरू ने कहा कि “भैया जी आपलोगन के हरियाली 
का महातिम मालूम नहीं हव, यही बदे आपलोग सेवन नाहीं करै ला” तो 
हमने फिर पूछा कि “गुरू महातिम का हो जरा सुना दा” तो गुरू ने 
सुनाया-- “गंग भंग दुई बहिन हैं रहत सदा शिव संग/ मुर्दा तारण गंग है 
जिन्दा तारण भंग-- सियावर रामचन्द्र जी की जय”। पहले तो गुरू के 
श्रीमुख से भांग का यह माहात्म्य सुनकर हम सभी लोग खूब हंसे और 
इसका अर्थ दोहराया कि गंगा और भांग दो बहन हैं, जो सदा भगवान 
शिव के साथ रहती हैं, गंगा तो मुर्दे का तारण करती है, जिन्दा का तारण 
तो भंग करती है। भांग का सेवन करने वाले ने क्या बढ़िया तर्क दिया है। 
एक और तर्क देते हैं कि भांग जब भगवान शंकर को चढ़ाई जाती है तो 
खराब कैसे है। उनसे कौन तर्क करे कि भगवान शंकर को तो धतूरा भी 
चढ़ाया जाता है, जरा इसका भी सेवन करो। लेकिन यह इन्सान की 
कमजोरी है कि अपनी गलत आदतों को भी तक देकर न्यायोचित ठहराने 
का प्रयास करता है। 

एक सज्जन बड़ी लम्बी नली का हुक्का पी रहे थे याने हुक्के का 
चूल्हा दो कमरों के बाद रखा था और जिस नली से गुड़गुड़ा रहे थे वह 
दो कमरों के बाद काफी दूर था। मैंने उनसे पूछा कि “अमा यार, बड़ी 
लम्बी नली का हुक्का पी रहे हो” तो पीने वाले ने जवाब दिया “अमा यार 
व्यसन से जितना दूर रहो उतना अच्छा है।” उन सज्जन से इस जवाब को 
सुनकर मैं अपनी हंसी रोक नहीं पाया। अब कोई तक करे कि इस प्रक्रिया 
में व्यसन से दूर कहां? ये सारे तर्क केवल सुनकर हंस देने लायक हुआ 
करते हैं, तर्कपूर्ण जवाब देने लायक नहीं हुआ करते। जब तक व्यसन का 
शिकार व्यसन को न्यायोचित ठहराता रहेगा, व्यसन छूटने का प्रश्न ही 
नहीं उठता। 

एक व्यक्ति शराब अधिक पीता था। मैंने उसे कहा कि “क्यों इतनी 
शराब पीकर अपने स्वास्थ्य को बिगाड़ने पर तुले हो” तो उसने जवाब में 

कहा कि भैया शराब कोई खराब चीज । हमार देवी देवता भी 
इसका सेवन करते थे, ऐसा हमारे शास्त्रों में उल्लेख आता है।” मैंने पूछा 
कि क्या उल्लेख आता है, तो उसने बताया कि शास्त्रों में देवी देवताओं 
द्वारा “सोमरस” के पान का विधान है। यह सोमरस है क्या, यही शराब 
तो है। पुराने जमाने में जिसे सोमरस कहा जाता था आज उसे ही शराब 
कहा जाता है। जरा आप भी इसका पान कर देखें तो सही तब न इसके 
गुणों का अंदाज मिलेगा। इतने लोग इसका सेवन करते हैं तो क्या इतने 
लोग बेवकूफ हैं। जे सेवन नहीं करते हैं उनकी समझदारी में मुझे कहीँ न 
कहीं कमी समझ में आती है।” इन तर्को से उसने केवल अपने को ही 
बुद्धिमान नहीं बना लिया, उन लोगों को बेवकूफ भी बना दिया जो इसका 
सेवन नहीं करते। 

एक व्यक्ति वेश्यागामी था। मैंने उससे कहा कि वेश्यागमन अक्षम्य 
अपराध है तो उसने कहा कि “मैया मैं तो वेश्यागमन के उपरान्त वेश्या 
को छोड़कर चला जाता हूँ। पहले के जमाने में हर मन्दिरों में देव-दासियों 
को रखने की प्रथा थी। ये देव दासियां क्या थीं। पुजारियों ने मन्दिरों में 
ही उन्हें बसा लिया था ताकि वेश्यागमन हेतु बाहर न जाना Ys | देवदासियां 
भी केवल जवान लड़कियां ही रखी जाती थीं। उन जवान लड़कियों को 
पहले भगवान के अर्पण किया जाता था ताकि उनका पितृगृह से सम्बन्ध 
विच्छेद हो जाय। विवाहित या परित्यक्ता का देवदासियों के रूप में रखना 
वर्जित था।” ये तक मैंने जब उसके श्रीमुख से सुना तो अपना माथा ठोक 
लिया कि आदमी चाहे जितना गुनाह करे, हर चीज के उपयोग को 
न्यायोचित ठहराने हेतु तक उपस्थित करना संभव है। 

एक आदमी को भोजन जरूरत से ज्यादा करने की आदत थी। उम्र 
केवल ३० वर्ष थी तथा उसके सारे शरीर में कई प्रकार के रोग व्याप्त हो 
गये थे। वैद्य जी ने देखा तो कहा कि तुम्हारी भोजन करने की दिनचर्या 
क्या है तो उसने सारी बात कह सुनायी और अन्त में कहा कि रात में 
_ सोने के समय आधा किलो मलाई का सेवन जरूर करते हैं। वैद्य जी ने 
उसे समझाया कि तुम मलाई का सेवन नहीं करते हो, जहर का सेवन 
करते हो। उसे तत्काल छोड़ दो। तो उसने कहा कि देखिए वैद्य जी, आप 
चाहे हीरा भस्म दीजिये या स्वर्ण भस्म, लेकिन हमें मलाई खाने के लिये 

हमारी दवा से तुम्हें लाभ मिलता रहे, ऐसी दवा मेरे पास नहीं है। तुम सर 
में कफन बांध कर तीस दिन और मलाई खा लो। वह मरीज यह कहते 
हुए वहां से बिना दवा लिये. उठकर चला गया कि मलाई नहीं छोड़ेंगे, 
शरीर भले ही छूट जाय। ठीक तीस दिन तक वह मलाई खा सका और 
पता चला कि ३० वर्ष का जवान मलाई नहीं छोड़ सका, लेकिन शरीर छूट 
गया। 

कहने का तात्पर्य यह है कि हम अपनी गलत आदतों को क्यों नहीं 
छोड़ पाते। छूटने की पहली सीढ़ी है कि पहले उस आदत को गलत TAs | 
उसे कभी भी न्यायोचित ठहराने का प्रयास न करें। जब आदत को गलत 
समझेंगे तो छोड़ने के लिये प्रायश्चित्त करेंगे। अपने मन को समझाने का 
प्रयास Hel स्वयं सोचें कि क्या मैं अपनी इन्द्रियों का इतना गुलाम हूं कि 
अपनी गलत आदतों को छोड़ नहीं सकता। Gal एवं शास्त्रों के मर्मज्ञ 
आचरणवान व्यक्तियों की शरण में बैठे और उनके उपदेशों को जीवन में 
उतारने का प्रयास करें, Bett कैसे नहीं। छोड़ने की तड़पन होनी 
चाहिये। जैसे सेवन की तड़प होती है कि समय पर नहीं मिलती तो व्यक्ति 
तड़पने लगता है, उसी प्रकार छोड़ने की अगर तड़पन हो जाय तो छूटना 
संभव है। मैंने इस प्रयोग से कई लोगों के जीवन में परिवर्तन आते देखा 
है। डाकू को महात्मा बनते आप देख सकते हैं, कारण उसके अन्दर की 
ऊर्जा को केवल दिशा परिवर्तन की आवश्यकता है। आलसी व्यक्ति में 
परिवर्तन लाना कठिन काम है, कारण उसमें कुछ भी करने की महत्वकांक्षा 
है ही नहीं। इसीलिए संत महात्मा कहते हैं कि बुरी आदतों को छोड़ना 
चाहते हो तो सबसे पहले उसे न्यायोचित ठहराना बन्द करो और छोड़ने 
के लिये प्रायश्चित्त करो। कुछ कठिन जरूर है लेकिन असम्भव नहीं है। 

हिन्दी में जिसे सुन्दर कहते हैं संस्कृत में भी उसे सुन्दर कहते हैं, 
अंग्रेजी में उसे Beautiful तथा उर्दू में उसे खूबसूरत कहते हैं। यह 
लिखने का तात्पर्य यह है कि इन भाषाओं में भी इस 'सुन्दर” शब्द के 
पर्यायवाची शब्दों से हम परिचित हो जाएं। 

हमारे संस्कृत वांग्मय में “सत्यं, शिवं, सुन्दरं कहा गया है याने जो 
सत्य है एवं शिव (कल्याणकारी) है, वही सुन्दर है। अगर सच पूछा जाय 
सुन्दर शब्द की व्याख्या इससे सुन्दर हो नहीं सकती । अंग्रेजी साहित्य के 
विद्वान्‌ कीट्स ने भी इसी विचार को स्वीकार करते हुए कहा है कि “ब्यूटी 
इज दूथ एवं टूथ इज "a याने सुन्दर ही सत्य है तथा सत्य ही सुन्दर 
है। अगर सत्य ही सुन्दर है के विस्तार में जाएं तो हम देखेंगे कि भगवान 
राम अति सुन्दर हैं लेकिन रंग के सांवले हैं। भगवान कृष्ण की सुन्दरता 
का तो कहना ही क्या? काले होते हुए भी इन्होंने कितनों के चित्त को 
चुराया, गणना मुश्किल है। गोपियों ने कृष्ण में कौन सी सुन्दरता देखी? 
हमारी सभी देवियां चाहे लक्ष्मी हों या सरस्वती, दुर्गा हों या सीता-- सभी 
सुन्दर हैं, कारण ये देवी देवताओं के सभी पात्र सत्य स्वरूप हैं, अतः 
सुन्दर हैं। 

हमने सामान्य अर्था में सुन्दरता को शरीर की सुन्दरता से जोड़ा है। 
लेकिन हिन्दी के सुप्रसिद्ध उपन्यासकार श्री भगवती चरण वर्मा ने कहा कि 
“दुनिया का सारा सौन्दर्य स्वस्थ शरीर में है।” अब जरा विचार करें कि 
स्वस्थ शरीर कहते किसे हैं? क्या कोई पहलवान, बाडी बिल्डर, बाक्सर, 
धावक, खिलाड़ी आदि स्वस्थ शरीर.वाले हैं? केवल पहलवान आदि होना 
स्वस्थ शरीर की पहचान नहीं है। व्यक्ति जब तक तन एवं मन दोनों से 
प्रसन्नचित्त नहीं होगा वह स्वस्थ नहीं माना जाएगा। तन एवं मन दोनों से 
नीरोग होना आवश्यक है। तन के नीरोगी की कल्पना तो हम कर सकते 
हैं लेकिन मन का नीरोगी होना क्या है? मन के रोग हैं काम, क्रोध, लोभ, 
मोह, मत्सर आदि। जब तक व्यक्ति तन एवं मन दोनों के विकारों से 
मुक्‍त नहीं होगा तथा सुसंस्कारों जैसे दया, क्षमा, सत्य, अहिंसा से युक्‍त 
नहीं होगा, उसे हम सही माने में सुन्दर नहीं कह सकते। 

हमने “लैला मजनू! के किस्से बहुत सुने हैं और यह भी सुना है कि 
लैला काली थी, फिर भी अति मोहक थी। आखिर मजनू की आंखों ने 

लैला में eae Rea a सिवे्कैवेलि'ोरीं होनी-अशवैंईयक नहीं है। 
शरीर के अंग प्रत्यंग का सानुपातिक होना भी सुन्दरता प्रदान करता है। 
सुन्दरता केवल शरीर सौष्ठव या गोरापन नहीं है। सुन्दरता वह आकर्षण 
है जो दूसरे को अपनी ओर आकर्षित करे। मैंने पचास की उम्र के पार के 
स्त्री पुरुषों को देखा है। इस उम्र में भी उनके चेहरों में मोहकता है। 
देखते ही आकर्षित हो जाना स्वाभाविक है। कारण उनमें स्नेहिल दृष्टि है 
तथा वाणी में माधुर्य है। 
हमने अपनी वासनाओं के कारण ही केवल नारी को सुन्दर-स्वरूप 
मान रखा है। जब कि ऐसे ऐसे पुरुष मिलेंगे जिनको अगर नारी वेश में 
उतार दिया जाय तो नारियों से अधिक सुन्दर एवं आकर्षक लगेंगे। अतः 
सुन्दरता में अधिकार केवल एक वर्ग का नहीं। यह तो दोनों वर्गों में 
समान रूप से पाया जाता है। 
हमने पत्थरों की मूर्तियां देखी है जो बरबस अपनी ओर आकर्षित 
करती हैं। मन करता है कि उन मूर्तियों के समक्ष बैठकर उन्हें बराबर 
देखते ही रहें। बाग बगीचे कहीं कहीं इतने सुन्दर देखने को मिल जाते हैं 
कि वहां से हटने का मन ही नहीं करता। ऐसे बाग बगीचों में बार बार 
जाने का मन करता है। बच्चे सभी सुन्दर लगते हैं कारण सहज हैं, सरल 
हैं और किसी भी प्रकार के विकारों से मुक्त हैं। आदमी के ही बच्चे नहीं, 
मैंने देखा है सड़क पर जानवरों के बच्चों को चलते हुए, चाहे वे कुत्ते के 
हों या घोड़े के, ऊंट के हों या हाथी के इतने सुन्दर एवं सहज लगते हैं 
कि उन्हें बराबर देखते ही रहने का मन करता है। गाय का बछड़ा जब 
-छलांग लगाकर दौड़ता है तो लगता है कि वह स्थल वृन्दावन है। 
ऐसे ऐसे साधु-संन्यासी एवं विरक्त महात्माओं को देखा है कि उनका 
व्यक्तित्व आपको चुम्बक की तरह अपनी ओर आकर्षित कर लेगा। कारण 
शरीर पर ओज एवं तेज है तथा व्यवहार में उन्होंने सत्याचरण एवं शिवं 
(कल्याण) को ही धारण कर रखा है। ऐसे व्यक्ति की सुन्दरता को कौन 
पा सकता है? क्या आप जानते हैं कि भगवान बुद्ध की पा कितनी 
भव्य थी? जिन्होंने महात्मा गांधी को देखा है वे बताते हैं कि महात्मा 
गांधी के शरीर में एक विशेष प्रकार का तेज एवं चमक थी जो उनकी 
सुन्दरता का आभास कराती थी। दांत नहीं थे, वस्त्र भी कायदे के नहीं थे, 
लाठी लेकर चलते थे इन सबके बावजूद उस व्यक्ति का आकर्षण “सत्यं 
शिवं सुन्दरं’ का साक्षात्‌ स्वरूप लगता AT! 

सुन्दर व्यक्ति का स्वस्थ होना आर्वथक है स्वस्थ व्यक्ति सही 
भोजन करता है, आवश्यक श्रम करता है, सही एवं पूरी नींद लेता है, मन 
लगाकर अपना काम करता है। दूसरों के प्रति वैर भाव नहीं रखता, 
हमेशा प्रसन्नचित्त रहता है। विषम परिस्थितियों में भी सम भाव से रहना 
ही स्वस्थ व्यक्ति का सामान्य लक्षण है। योग एवं प्रातः भ्रमण भी स्वास्थ्य 
प्रदान करता है। मौसमी फलों के सेवन से शरीर में कान्ति आती है। 
भोजन एवं विचारों में संतुलन भी व्यक्ति को प्रसन्न एवं सुन्दर बनाते हैं। 
मालिश करना या कराना व्यायाम के साथ-साथ रिलैक्सेशन भी है। यह 
बाहर से त्वचा को चिकना एवं भीतर से रक्‍त का संचार भी तेज करता 
है। इस क्रिया से शरीर के विजातीय द्रव्य को भी रोमकूपों से बाहर 
निकलने का अवसर मिलता है। 

अच्छे ढंग से बना मकान भी कितना सुन्दर लगता है। कई व्यक्ति 
चाहे पुरुष हो या स्त्री, एक बार के मिलन से ही आकर्षित कर लेते हैं। 
कारण उनका सुन्दर स्वरूप होता है, वस्त्र भी सलीके से पहने होते हैं तथा 
वाणी भी मीठी एवं सार्थक होती है। हमारे प्रभु ने सारे ब्रह्माण्ड को सुन्दर 
एवं सुडौल बनाया है। हम अपने विकृत विचारों एवं गलत आदतों से 
सुन्दर को कुरूप बना देते हैं। प्रातः सूर्योदय की लालिमा कितनी प्रसन्नता 
प्रदान करती है। रात में पूरा चांद जब नीले आकाश में होता है तो उसकी 
सुन्दरता का क्या कहना! इसीलिये सुन्दर चेहरों को “चांद सा मुखड़ा” की 
उपमा दी जाती है। 

इस प्रकार आप देखेंगे कि प्रकृति में सर्वत्र सुन्दरता ही सुन्दरता है। 
गुलाब को किसने सुन्दरता एवं सुगन्ध प्रदान की है? प्रकृति हमारे ऊपर 
अत्यधिक मेहरबान है। हम प्रकृति के नियमों को जब तोड़ते हैं तो ही 
सुन्दरता में कमी आती है। सुन्दरता वही असली है जो टिकाऊ है। बाहरी 
साधनों से प्राप्त सुन्दरता तो नकली है कारण वह टिकाऊ नहीं है। अतः 
असली सुन्दरता लाने के लिये सत्यं शिवं का सिद्धान्त आचार-विचार में 
उतारें। योगं एवं भ्रमण करें। फलों का सेवन करें। विचारों में समता का 
भाव लावें। किसी के प्रति विषम विचार न रखें। हमेशा प्रसन्नचित्त Te! 
इन विचारों एवं क्रियाओं से युक्त व्यक्ति चाहे स्त्री पुरुष कोई भी हो, 
GR है। यह सुन्दरता टिकाऊ रहेगी और आपकी सुन्दरता सबके 
आकर्षण का केन्द्र होगी। 

अरि 

D "नख a हे ओट har है 

मैं जब श्रीमद्भागवत में माता कुन्ती का प्रकरण पढ़ रहा था तो मुझे 
लगा कि आज तक किसी ने वरदान में विपत्तियां नहीं मांगीं। माता कुन्ती 
ने भगवान कृष्ण से कहा “हे जगद्गुरु, हमारे जीवन में सर्वदा पद पद पर 
विपत्तियां आती रहें क्योंकि विपत्तियों में ही निश्चित रूप से आपके दर्शन 
हुआ करते हैं और आपके दर्शन हो जाने पर फिर जन्म-मरण के चक्कर 
में नहीं आना पड़ता। ऊँचे कुल में जन्म, ऐश्वर्य, विद्या और सम्पत्ति के 
कारण जिसका घमण्ड बढ़ रहा है वह मनुष्य तो आपका नाम भी नहीं ले 
सकता, क्योंकि आप तो उन लोगों को दर्शन देते हैं जो अकिंचन हैं। एक 
प्रचलित कहावत है :-- 

दुःख में सुमिरन सब करे, सुख में करे न कोय। 
जो सुख में सुमिरन करे, तो दुःख काहे को होय।। 

दुःख से ही सुख पैदा होता है। उसको और अधिक स्पष्ट करने के लिये 
राजकुमार सिद्धार्थ का उदाहरण उपयुक्त होगा। सिद्धार्थ राजा के घर पैदा 
हुये। राजमहल में सुख से रहते थे। सर्व सुन्दरी यशोधरा से उनका विवाह 
हुआ और मात्र सात दिन के अपने नवजात पुत्र राहुल को छोड़कर केवल 
उनतीस वर्ष की आयु में रात्रि के समय घर छोड़कर जंगल की राह पकड़ 
ली। जंगल में जाकर अपने आभूषण तथा राजवस्त्र को छन्दक से भेजवा 
दिया। अपनी तलवार से अपने केश काट डाले और संन्यासी का वेश 
बनाया। राज महल में जब रहते थे तो उन्होंने सबसे पहले एक वृद्ध को 
देखा जो लाठी टेक कर चलता हुआ दिखाई पड़ा। वृद्धावस्था से उसका 
शरीर जर्जरित था, बाल पके हुये थे, दांत टूटे थे, कमर झुकी थी, आंखें 
धंसी थीं, उसकी दशा देखकर वे बहुत दुःखी हुये। फिर रोगी को देखा 
तो पुनः बहुत दुःखी हुये। इसके बाद एक मुर्दे को देखा और साथ वालों 
को शोक में ले जाते देखा तो बहुत चिन्ताग्रस्त हो गये। लेकिन चौथी बार 
एक संन्यासी को देखा जिसका सिर मुड़ा था, कपड़ा रंगा था, शांत गम्भीर 
था, हाथ में भिक्षा का पात्र था। संन्यासी के शान्त और प्रसन्न रूप को 


देखकर उन्हें बड़ी प्रसन्नता हुई! 
वृद्ध, रोगी एवं मृतक को देखकर राजकुमार चिन्तित रहने लगे। 
bo 

वृद्धावस्था से, रोग से एवं मृत्यु से लोगों को कैसे छुटकारा मिल सकता है 
और उसका उपाय क्या है। अपने विलासी जीवन से घृणा हो गई, मन में 
वैराग्य हो गया। संसार के लोगों का दुःख से छुटकारा पाने का मार्ग 
खोजने के लिये मन उदिग्न हो उठा। निकल पड़े महल एवं पत्नी एवं पुत्र 
को छोड़कर। सात वर्ष तक घूमते फिरते रहे, लेकिन अन्त में उनको ज्ञान 
प्राप्त हुआ और उन्होंने दुःख से मुक्ति का उपाय खोज निकाला। राजकुमार 
अगर महल में ही रहते तो दुःख मुक्ति का उपाय न खोज पाते। कुन्ती ने 
विपत्तियां मांगी कि विपत्तियों में प्रभु के दर्शन होते रहेंगे। प्रभु दर्शन के 
सुख के आगे दु:ख भी दुःख नहीं रह जाते। बुद्ध को महल छोड़ने में जो 
सुख मिला वह महल में नहीं मिलता। 

महाभारत युद्ध के पहले अपने स्वजनों को देखकर अर्जुन को विषाद 
(दुःख) हुआ। अगर अर्जुन को यह दुःख न होता तो भगवान कृष्ण का 
अमर संदेश 'गीता? के रूप में प्रवाहित न होता। गीता ने केवल अर्जुन के 
विषाद को दूर नहीं किया। आज के पांच हजार वर्ष से ज्यादा पहले की 
गीता आज भी सबका दुःख हरण कर रही है और जब तक इस पृथ्वी पर 
मनुष्य रहेगा, गीता उसका दुःख दूर करती रहेगी। इस प्रकार सुख की 
उत्पत्ति दुःखः से होती है। प्रकृति में भी पहले कांटे आये, तब गुलाब 
आया। पहले कीचड़ आया तब कमल आया। पहले रावण आये तब राम 
आये। पहले कंस आये, तब कृष्ण आये। पहले विष आया, तब अमृत 
आया एवं पहले गुलामी आई, तब गांधी आये। 

श्रीमद्भागवत में भी भगवान ने यही बात दोहराई है कि सुख के 
साधन-उपकरणों को त्यागे बिना कोई भी परमानन्द नहीं प्राप्त कर 
सकता। पांच वर्ष के बालक ध्रुव को राजा (पिता) की गोद से हटा देने पर 
जब उसे ठेस लगी तभी वह अखंड दुःखमय तप करके संसार के सर्वोच्च 
धुव पद का अधिकारी हुआ। कुन्ती पुत्र पाण्डवों ने महान कष्ट सहने के 
बाद ही सुख साधन सम्पन्न पृथ्वी का राज्य प्राप्त किया। हमारे पूर्वज 
महर्षियों ने अपने उग्र तप रूप कष्ट से ही सभी सिद्धियों को प्राप्त किया 
और महान्‌ गौरव से मण्डित हुये। आधुनिक काल में भी गांधी, विनोबा, 
तिलक, महामना मालवीय, सुभाष आदि का जीवन भी इसका ही उदाहरण 
है जिन्हें लोकोत्तर सम्मान रूप सुख प्राप्त हुआ है। और तो क्या स्वयं 

मानव रूप धरणे करण वाले भगवान राम को भी पहले वनवास और 
अन्य भयंकर क्लेश सहन करने के बाद ही भगवत्ता मिली। इसी भांति 
भगवान कृष्ण को जन्म से ही नाना प्रकार की आपत्तियो और असुरं से 
जूझना पड़ा। इसके बाद ही पूर्णावतार के रूप में उनकी ख्याति हुई! 
जगद्गुरु शंकराचार्य का सम्पूर्ण जीवन ही संघर्ष का रहा जिससे उन्हें 
साक्षात्‌ शंकर का अवतार माना गया। महर्षि दयानन्द, स्वामी विवेकानन्द 
को भी इसी संदर्भ में देखा जाना चाहिये। 

वर्तमान में लाखों के बलिदान के कारण ही भारत को हम आज इस 
रूप में देखते हैं। उन सभी बलिदानियों का त्याग हमारे हृदयदेश पर 
अंकित है और अमर है। बिना दुःख उठाये लोक परलोक का सभी सुख 
अप्राप्य है। कबीर साहब ने कहा है :-- 

सुख के माथे सिल परे नाम हिये से जाय 
बलिहारी वा दुःख की पल पल नाम रटाय।। 

पाण्डवों की माता कुन्ती ने तो भगवान कुष्ण से वरदान में ही यही 
मांगा था कि हे कृष्ण, आप मुझे विपत्तियों (कष्टों) में बार-बार डाला करें 
जिससे मुझे सर्वदा आपकी स्मृति बनी रहें। जिसको संसार में श्रुति, 
पुराण, महान्‌ गुरुजन प्रयत्न करने पर भी नहीं सिखा सकते, आपत्ति 
काल का एक ही थपेड़ा सिखा देने हेतु पर्याप्त है। 

तो सुख क्या है? यह लौकिक सम्पत्ति, ऐश्वर्य, परिवार आदि में 
नहीं है। केवल सुख का आभास मात्र है। असली सुख तो इसके त्याग में 
है। जिसने त्याग किया वही सुखी हुआ। त्याग में सुख है और जब हमारी 
आसक्ति नहीं रहेगी तो हम सुखी हो TAT एक राजा भी संन्यासी के 
आगे झुक जाता है। राजा परिग्रह का प्रतीक है और संन्यासी अपरिग्रह 
का। याने संग्रह झुक जाता है त्याग के आगे। यह कबीर की वाणी प्रसिद्ध 

चाह गई चिन्ता मिटी मन का बेपरवाह। 
जाको कछू न चाहिये वाही शाहंशाह।। 

TEI एव श्राद्ध 


हम जीवित अवस्था में अपने बड़े बुजुर्गों के प्रति श्रद्धा करते हैं, 
लेकिन उन्हीं बड़े बुजुर्गों के मरने के उपरान्त श्राद्ध करते हैं। लेकिन जिन 
बड़े बुजुर्गों के प्रति हमने जीवित अवस्था में श्रद्धा प्रदर्शित नहीं की क्या 
मरने के उपरान्त उनका श्राद्ध करने का हमें अधिकार है? अगर सच 
पूछिये तो अधिकार नहीं है लेकिन फिर भी हम श्राद्ध करते हैं क्यों? कारण 
लोक लाज से। हमने अगर श्राद्ध कर्म नहीं किया तो समाज क्या कहेगा, 
उलाहना देगा। इस उलाहने से बचने के लिए तथा समाज में अपनी प्रतिष्ठा 
कायम करने के लिये लोक लाज वश हमें श्राद्ध कर्म करना पड़ता है। 
हम जीवित अवस्था में अपने बर्तनों पर भी अपना नाम खुदाते हैं। 
पिता का नहीं, लेकिन पिता के मरने के बाद हम उनके प्रति अधिक प्रेम 
दर्शाते हैं। उनके नाम से उनकी स्मृति में गोशाला में खटाल बनवाते हैं, 
किसी धर्मशाला, मन्दिर या अतिथिशाला में उनके नाम से कमरे बनवाते 
हैं। उनके नाम से स्कूल खुलवाते हैं तथा अन्य सेवा कार्य में उनके नाम 
का उपयोग करते हैं। इसी प्रकार जीवित अवस्था में पिता को सुख पूर्वक 
घी लगी रोटी भी नहीं देते लेकिन मरने पर घाट पर घी का पीपा उड़ेलते 
हैं। ये हमारी विसंगतियां हमें कहां ले जायँगी? इन पर खुले दिमाग से 
विचार करने की आवश्यकता है। दो पीढ़ियों का साथ रहना आज मुश्किल 
हो गया है। बाप बेटे में नहीं पटती, सास बहू में नहीं पटती। हम 
“वानप्रस्थ' का अर्थ भूल गये। हम भूल गये कि संन्यास क्या है? वानप्रस्थ 
अवस्था में हम पुत्र को आगे कर दें तथा स्वयं पीछे हो जाएं ताकि हम 
उसकी चाल देख सकें। वरना हम आगे रहेंगे तो पुत्र हमारी चाल देखेगा 
और ऐब निकालेगा। संन्यास में तो अपनी गृहस्थी के प्रति भी लगाव 
समाप्त हो जाता है। शरीर अपने स्वार्थ से परमार्थ की यात्रा में चला जाता 
है। यह अवस्था उसे सद्गति प्रदान करेगी। 
इसी प्रकार जब कोई शव (मुर्दा) जा रहा होता है तो हम उसको 
नमन कर लेते हैं। हम यह नहीं देखते कि शव हिन्दू का है या मुसलमान 
का, स्त्रीं का है या पुरुष का। उसके प्रति स्वाभाविक रूप से श्रद्धा वश 
नमन कर लेते हैं। लेकिन उसी शव के जीवित अवस्था में हम उससे गाली 

देकर बात करत el उसेस भेदभाव रखते हे झगड़ा झंझट करते हैं। या 
तो प्रेम करते हैं या विरोध करते हैं या तटस्थ रहते हैं। लेकिन उसी 
व्यक्ति के शव के प्रति विरोध, तटस्थता एवं प्रेम समाप्त हो जाता है और 
उसके प्रति केवल श्रद्धा हो जाती है और उसी श्रद्धा के कारण हम उसे 
नमन करते हैं। याद रखें यदि हम उस मनुष्य से प्रेम नहीं कर सके जिसे 
हम देखते हैं तो उस ईश्वर से जिसे हम नहीं देखते, कैसे प्रेम कर 
सकेंगे? मनुष्य ही तो उसकी श्रेष्ठतम कृति है। 

इसी प्रकार हम मूर्तियों की पूजा करते हैं। उनके सामने उनका 
गुणगान गाते हैं। कितने कितने शब्दों के विशेषण से उनका गुणानुवाद 
करते हैं। उनकी आरती उतारते हैं, उन्हें छप्पन भोग लगाते हैं, नित्य 
नवीन वस्त्र से उनका श्रृंगार करते हैं ताजा सुगंधित फूलों से अलंकृत 
करते हैं। इत्र-गुलाब जल-चंदन आदि से उनकी प्रार्थना अभ्यर्थना करते हैं 
लेकिन यह सृष्टि तो उसी परमात्मा की पुण्यकृति है। यह इन्सान उस 
परमात्मा की सर्वोच्च कृति है। इसके साथ हम कैसा व्यवहार करते हैं? 
क्या भूखे को भोजन कराने में, नंगे को वस्त्र पहनाने में एवं बेरोजगार 
को रोजगार देने में भी हम कभी अनुभव करते हैं कि यह ईश्वर की 
अप्रत्यक्ष पूजा है? बूढ़ी मां पानी के लिए भले ही चिल्लाती रहे लेकिन हम 
चले भगवान शंकर पर जल चढ़ाने। हम मानते हैं कि गाय में तैंतीस 
करोड़ देवता का वास है। गोपाष्टमी पर हम गाय की पूजा करते हैं, 
आरती उतारते हैं। अक्षत पुष्प चढ़ाते हैं, थोड़ा घास जलेबी खिलाते हैं। 
गाय की पूंछ पकड़ कर वैतरणी पार होना चाहते हैं। क्या हम वैतरणी पार 
हो जायेंगे? गाय की पूजा करने वाले को गाय की सेवा करने के लिये कह 
दीजिये तो समय नहीं है। गोशाला का काम देखने कह दीजिये तो फुर्सत 
कहां है? चन्दा देने में भी आनाकानी करेंगे। जब न सेवा के लिए समय 
है, न गोशाला की जिम्मेदारी लेने के लिये तो गाय की पूजा कौन सा फल 
देगी? मैं दावे से कहता हूं कि गाय की सेवा करो, भले ही गाय की पूजा 
मत करो -- फल निश्चित रूप से मिलेगा। जैसे दवा का सेवन करने से 
लाभ मिलेगा, न कि दवा का या वैद्य का गुणगान गाने से। 

जिस देश में मां लक्ष्मी है वह गरीब क्यों है? फिर लक्ष्मी मानने का 
अर्थ क्या है? जिस देश में मां सरस्वती है वह एक भी नोबेल प्राइज लेकर 

न आ सके तो मां के मानने का अर्थ क्या है? जिस देश में 
बजरंग बली हों वह ओलम्पिक में एक भी पदक न जीत सके जब कि 
इतना विशाल देश हो जिसकी आबादी सौ करोड़ के ऊपर हो। ये 
स्थितियां हमें बाध्य करती हैं कि आखिर हमारी भूल कहां है? हमें सोचने 
पर मजबूर होना पड़ेगा और इस बीमारी का इलाज ढूंढ़ना पड़ेगा। 
विद्वानों ने बताया कि हम लक्ष्मी को मानते हैं लेकिन लक्ष्मी का कहा नहीं 
मानते इसलिये यह उसी प्रकार लाभ नहीं करती जिस प्रकार हम वैद्य को 
तो मानें लेकिन वैद्य का कहा नहीं मानें। वैद्य को चाहे जितना मानें लेकिन 
लाभ तो वैद्य का कहा मानने से ही मिलेगा। 

हम साधु संन्यासी के पास जाते हैं। महाराज हमें ज्ञान का उपदेश 
दीजिये। महाराज पूछते हैं कि सच बोलना पाप है या पुण्य, हम कहते हैं 
पुण्य है। फिर पूछते हैं दूसरे का रुपया लूटना अच्छा है या बुरा, हम 
कहते हैं बुरा। फिर कहते हैं कि किसी को सताना सही है या गलत तो हम 
कहते हैं गलत। फिर महात्मा कहते हैं कि तुम्हें सभी उपदेशों का ज्ञान तो 
है। सवाल जानने का नहीं, मानने का है तथा धारण करने का है। जानने 
मानने का कोई महत्व नहीं। महत्व है तो केवल धारण करने का। हमने 
पूजा को अलंकृत किया और जो पूजा करते हैं उनका सम्मान किया 
लेकिन जो लोग सेवा कार्य में लगे हैं उनकी सेवा की अनदेखी करते हैं। 
हमने सेवाको पूजा से ऊंचा माना ही नहीं। नतीजा क्या हुआ कि पूजकों 
को की संख्या बढ़ गई और सेवकों का अभाव हो गया। हमारा साधु 
संन्यासी समाज भी सेवा कार्य के प्रति उदासीन है। हमारे औषधालय, 
मन्दिर, धर्मशालाएं, गोशाला आदि सेवा संस्थाएं अपने उद्देश्यों की पूर्ति 
नहीं कर पा रही हैं कारण निःस्वार्थ भाव से सेवा करने वालों का पूर्ण रूप 
से अभाव है। जिन लोगों ने घरबार छोड़कर परमार्थ को ही अपना लक्ष्य 
बनाया है, वे भी सेवा कार्यों में कोई रुचि नहीं रखते। आज भी कई 
मन्दिर अच्छे एवं संस्कारित पुजारियों के अभाव में लावारिस पड़े हैं। 
गौशालाओं की दशा तो और भी दयनीय है। कार्यकर्ताओं के अभाव में 
गोशालाएं न तो दूध उत्पादन के लिए दुधारू गाय रख पाती हैं, न ठूंठ 
गायों की सेवा हो पाती है। उपलब्ध जमीन में हरा चारा नहीं होता और न 
हत्या के लिये जाती गायों को पकड़ने पर उनकी देखभाल एवं सुरक्षा हो 

पाती है। केवल रामकृष्ण अस्पताल में साधु संन्यासी सेवा कार्य करते हैं 
लेकिन अन्य अस्पतालों में साधु संन्यासी कोई सेवा कार्य नहीं करते। उन्हें 
यह पाठ ही नहीं पढ़ाया गया कि दुःखी मानवता की सेवा ही प्रभु पूजा है। 
कारण मानव ही प्रभु की सर्वश्रेष्ठ कृति है। उन्होंने कभी माना ही नहीं कि 
“मानव सेवा ही माधव सेवा है”। इन विसंगतियों के चलते हमारे सोचने 
की दशा ने गलत दिशा पकड़ ली और जब दिशा ही गलत होगी तो दशा 
सुधरने का प्रश्न ही नहीं उठता। 

हम गौरवमय अतीत में जी रहे हैं। हमारा वर्तमान खो गया है। हम 
वर्तमान की गौरव गाथा नहीं गाते। कलियुग में ही दोष देखते हैं। हम भूल 
जाते हैं कि सभी क्षेत्रों में आज की वैज्ञानिक उपलब्धियां कितनी महान हैं। 
अन्तरिक्ष यात्रा हो या चिकित्सा के क्षेत्र में, फसल का उत्पादन हो या 
फैक्टरी का उत्पादन, कोई क्षेत्र ऐसा नहीं जहां वैज्ञानिक उपलब्धियां 
महान न हों। इनकी अनदेखी करना घोर अपराध है। इसी कलियुग में 
आदि गुरु शंकराचार्य, विवेकानन्द, अरविन्द, गांधी, तुलसी, कबीर आदि 
का प्रादुर्भाव हुआ है। हमारा कलियुग किसी माने में भी किसी युग से 
किसी प्रकार से कम नहीं है। हम जिस घर में रहें या जैसे परिवार में रहें 
उसी को खराब बतावें तो हम हमेशा अशांत रहेंगे। अतः कभी कलियुग 
को खराब नहीं बताना चाहिए, वरना हमारा ही जीवन नरक हो जायगा। 

हम यज्ञ करते हैं। यज्ञ का महत्व बताते हैं, लेकिन श्लुधा पीड़ित 
व्यक्तियों की क्षुधा शांत करने से कतराते हैं। यज्ञ में आहुति हमें अपने 
काम, क्रोध, लोभ की देनी चाहिये लेकिन नहीं देते। नतीजा क्या होता है 
कि हमें अपेक्षित लाभ नहीं मिलता। 

आज आवश्यकता इस बात की है कि हम बुजुर्गों के प्रति श्रद्धा 
प्रदर्शित करना सीखें। उनके अनुभव का लाभ उठावें। अगर बुजुर्गों में 
कुछ कमी भी दिखाई दे तो उसकी अनदेखी करते हुए उनकी उपलब्धियों 
से अपने को लाभान्वित करें। yet एवं मूर्तियों को नमन करने के साथः 
साथ जीवित व्यक्तियों के प्रति भी प्रेम प्रदर्शित करना सीखें। इससे जीवन 
में सुख शान्ति मिलेगी और बुजुर्ग भी अपनी शेष जिन्दगी सुख एवं 
सम्मानपूर्वक जी सकेंगे। 

योग - भोग - रोग 

योग, भोग एवं रोग में एक समानता है कि एक वस्तु या भाव के 
साथ दूसरी वस्तु या भाव का जब संयोग होता है तभी तीनों ही घटित 
होते हैं। जब तक दूसरी .वस्तु या भाव का संयोग नहीं होगा, न योग 
होगा, न भोग और न रोग। इसको समझने के लिए दृष्टान्तों का सहारा 
लेना आवश्यक है। “योग” के लिये थोग के परमाचार्य महर्षि पतंजलि ने 
पहला सूत्र दिया कि “योगः चित वृत्ति निरोधः” याने चित्त की वृत्तियों का 
निरोध ही योग है। इसमें चित्त एवं उसकी वृत्तियों को नियंत्रित करना ही 
योग है, याने जब तक चित्त और उसकी वृत्तियां नियंत्रित नहीं होंगी, योग 
घटित नहीं होगा। दूसरे अर्थों में योग की परिभाषा दी जाती है कि जब 
तक क्रिया के साथ मन का संयोग नहीं होगा, योग घटित नहीं होगा, याने 
आंखें जहां देख रही हैं वहां अगर मन नहीं है याने मन कहीं अन्यत्र है तो 
भी आंखें उसे नहीं देख रही हैं। याने क्रिया के साथ मन का होना ही योग 
है। योग को तीसरे प्रचलित अर्थ में लिया जाता है। योगाभ्यास में या 
यौगिक क्रियाओं में। इस क्रिया में शारीरिक क्रिया तथा श्वास का तालमेल 
बैठाया जाता है। जब श्वास एवं क्रिया का तालमेल बैठता है तभी इसे योग 
कहा जाता है।.योग का व्यापक अर्थ लें तो दो अलग-अलग भाव या वस्तु 
का मिलन ही उसे योग बनाता है याने दोनों अलग अलग अधूरे हैं और 
दोनों का योग ही उसे पूर्णता प्रदान करता है। योग इसीलिये महत्वपूर्ण हो 
गया कि दो अधूरी वस्तु या भाव मिल कर एक हो गये और इस एकाकार 
होने ने उसे पूर्णता प्रदान कर दी।. 

इसी प्रकार “मोग? शब्द के अर्थ का विचार करें। भोग क्या है? भोग 
याने क्षणिक सुख के लिये किसी वस्तुं का सेवन ही भोग है। भोग में भी 
दूसरी वस्तु आवश्यक है, लेकिन केवल इच्छा पूर्ति के लिये दूसरी वस्तु का 
सेवन किया जाता है। आवश्यकता से अधिक का सेवन ही भोग है। हम 
जीवन जीने के लिये भोजन करते हैं या भोजन का स्वाद लेने के लिये 
जीते हैं। इन दोनों में मौलिक अन्तर है। जब जीवन जीने के लिये भोजन 
करेंगे तो भोजन हम भिक्षावृत्ति से करेंगे। भिक्षावृत्ति में जितना मिला 
और जो मिला उसका सेवन किया। भिक्षा कभी स्वाद प्रधान नहीं होती। 
भिक्षा की मात्रा भी निश्चित रहती है कारण जीवन जीने के लिये जितने 

भोजन की आवश्यकता है उतनी ही रहती है। जैसे ही भोजन स्वाद प्रधान 
होगा ते उसमें मात्रा अनियंत्रित हो जायेगी तथा उस भोजन का आवश्यकता 
से कोई सम्बन्ध नहीं रह जायेगा। अतः वह भोग की श्रेणी में आ जायेगा। 
इसी प्रकार हमारे शास्त्रों ने सन्तानोत्पत्ति के लिये की गई रति क्रिया को 
भी योग माना है। अन्य सभी क्रियाएं चूंकि क्षणिक सुख प्रदान करती हैं। 
अतः उसे भोग का दर्जा दिया गया। भोग क्षणिक सुख प्रधान है। भोग का 
आवश्यकता से कोई सम्बन्ध नहीं है। 

रोग में भी बाहरी वस्तु का मिलन होता है। शराब, सिगरेट, बीड़ी 
आदि सर्वथा अनावश्यक हैं। इन सबका अनियंत्रित सेवन ही रोग उत्पन्न 
करता है। इसी प्रकार भोजन भी रोग उत्पन्न करता है, अगर भोजन का 
शरीर की आवश्यकता से सम्बन्ध न हो तो। अनावश्यक एवं अत्यधिक 
सेवन ही रोग उत्पन्न करता है। 

भोजन का सेवन योगी, भोगी तथा रोगी तीनों समान रूप से करते 
हैं। लेकिन भोजन कब योग होगा, कब भोग होगा तथा कब रोग होगा 
इसका अर्थ समझने लायक है। नियंत्रित एवं आवश्यक भोजन योग है। 
इस भोजन में स्वाद का कोई महत्व नहीं है। स्वाद रूपी क्षणिक सुख के 
लिये किया गया अनावश्यक भोजन भोग है। यही भोजन रोग कब बन 
जायेगा, जब न उसकी मात्रा नियंत्रित होगी और न उस भोजन का जीवन 
जीने से सम्बन्ध होगा। इस प्रकार हम देखते हैं कि योग-भोग-रोग में 
दूसरी वस्तु या भाव का मिलना आवश्यक है तथा एक ही वस्तु का सेवन 
हमें योगी भा बना देगा, भोगी भी तथा रोगी भी। अतः हमारी यात्रा रोगी 
से योगी की ओर होनी चाहिये। यह कैसे संभव है? हम अपनी इच्छाओं 
को नियंत्रित कर लें। आवश्यकता से अधिक का सेवन न करें। | हमारी 
इच्छाएं इतनी प्रबल न हो जाएं कि हम उनके गुलाम हो जाय॑। हमें 
यहसोचना होगा कि जीवन जीने के लिये है और आनन्दपूर्वक जीने के 
लिये है। इस सुन्दर स्वस्थ शरीर को हम अपनी करनी से बिगाड़ लेते हैं। 
हम अगर आवश्यक सावधानियों का पालन करें तो हमारी यात्रा रोगी से 
योगी की ओर हो सकती है और दुःख एवं उदासी से छुटकारा मिल 
सकता है एवं जीवन आनन्द एवं उल्लासपूर्ण हो सकता है। उस रास्ते पर 
चलना पड़ेगा, केवल सोचने से परिवर्तन न आयेगा! 

ee 

बुखार-उल्टी-दस्त बीमारी नहीं है 


प्रकृति या ईश्वर ने मानव शरीर की संरचना इस प्रकार की है कि 
इसमें विकार आने पर वह स्वतः एवं स्वाभाविक रूप से इसे निकालने का 
प्रयास करता है। हमें बुखार क्यों आया या उल्टी दस्त क्यों हुए इसके 
रहस्य को समझना आवश्यक है। शरीर में किसी प्रकार का विकार आने 
पर ही बुखार होगा या उल्टी दस्त होंगे। हमने अगर स्वाभाविक रूप से 
इनको आने दिया और जाने दिया याने बुखार, उल्टी दस्त के माध्यम से 
विकारों को निकलने दिया तो इन क्रियाओं ने हमें विकारमुक्त कर दिया। 
होता क्या है कि शरीरधारी व्यक्ति को अपनी कमी एवं कमजोरियां समझ 
में आने के उपरान्त भी उन कमियों एवं कमजोरियों को दूर करने का वह 
प्रयास नहीं करता। उन कमियों एवं कमजोरियों को दबाने का प्रयास होने 
पर प्रकृति अपने आप बुखार, उल्टी, दस्त, सर्दी जुकाम आदि के माध्यम 
से निकालने का प्रयास करती है लेकिन अगर हमने अनावश्यक दवाओं से 
इन्हें रोकने का प्रयास किया तो ये ही विकार अन्य बीमारियों के प्रादुर्भाव 
के कारण बन जायेंगे। यह रहस्य जरा सूक्ष्मता से समझने लायक है। 
प्रकृति के इस रहस्यपूर्ण चमत्कार को समझने के लिए एक अन्य उदाहरण 
का हम आश्रय लेते हैं। हमारे जब बाल पकने लग जायं, हमारे दांत जब 
गिरने लग जायं, आंखों में मोतियाबिन्द होना प्रारम्भ हो जाय, पेशाब की 
धार कमजोर हो जाय या कम पेशाब होने पर भी पेशाब करने की तीव्र 
इच्छा हो जाय याने प्रोस्ट्रेर का शुभारम्भ हो जाय, पेशाब में चीनी का 
आना आरम्भ हो जाय, स्मरण शक्ति में कमी आ जाय याने उम्र जनित 
बीमारियां जब हमें परेशान करने लग जायं तो हमें अपनी बढ़ती उम्र के 
प्रति सतक एवं सावधान हो जाना चाहिये। दवा से बीमारियों को ठीक 
करने के बजाय परहेज, खानपान में बदलाव, आहार-विहार में परिवर्तन 
से अपने को शुद्ध करने का प्रयास करना चाहिये। नहीं तो दवाओं के 
अनावश्यक विष शरीर में अन्य लाइलाज बीमारियों जैसे कैंसर, टी०बी० 
आदि के पैदा होने के कारण बन जागेंगे। 


प्रकृति ने हमें एक स्वस्थ एवं सुन्दर शरीर दिया है। हमने कई 
आदतें ऐसी पाल लीं कि हम उन आदतों के शिकार हो गए और अपने को 

इतना कमजोर समझने लग गए कि पान, पान मसाला, खैनी, शराब, 
सिगरेट आदि हमसे छूटेगी ही नहीं। इन बुरी आदतों की गुलामी ने हमें 
जर्जर कर दिया। अगर पत्थर बीस चोट के बाद टूटा तो यह न समझें कि 
पहले के उन्नीस चोट बेकार गये। उन उन्नीस चोटों ने उस पत्थर को 
इतना कमजोर एवं जर्जर कर दिया कि बीसवीं चोट पर वह टूट गया। 
हमारी ये मान्यताएं भी बेदम एवं बेकार हैं कि ईश्वर ने हमें गिनती के 
श्वांस दिये हैं याने जीने की निश्चित अवधि दी है। मरना तो है ही अतः 
इन आदतों को हम चाहें पाल कर रखें या छोड़ दें, निश्चित अवधि में 
प्राण जाना पक्का है। इन दलीलों में दम नहीं है। गलत चीजों का सेवन 
करना ही अप्राकृतिक जीवन जीना है। आपका स्वास्थ आपके हाथ में है। 
गलत चीजों के सेवन से शरीर जर्जर होगा और आप अकाल एवं असमय 
मृत्यु के कारण बनेंगे। ऐसे कई उदाहरण मिलते हैं कि डाक्टर या वैद्य ने 
स्वस्थ रहने के लिये किसी भी चीज को छोड़ने की सलाह दी तो मरीज ने 
चिकित्सक से कहा कि ऐसी दवा दीजिये कि इन चीजों का सेवन भी चालू 
रहे और हम रोगमुक्त हो जाएं। चिकित्सक जब ऐसा दवा के देने में 
अपनी असमर्थता व्यक्त करता है तो कई रोगी ऐसे भी कहते सुने गये हैं 
कि शरीर भले ही छूट जाए, इन सबका सेवन नहीं छूटेगा और अन्ततोगत्वा 
वह शरीर असमय ही अकाल मृत्यु की शरण में चला जाता है। 

तो स्वस्थ रहने का एकमात्र राज है कि प्रकृति पर आधारित जीवन 
जीने का अभ्यास डालें। इसको उदाहरण से अच्छी तरह समझ लें। हम 
फल सेव, सन्तरा, मुसब्बी, बेदाना, केला आदि का सेवन करते हैं तो उन 
फलों को काट कर नमक, मिर्च, चीनी, मसाला आदि मिलाकर अपनी 
पसन्द के अनुसर चटपटा बना लेते हैं। मैं आपसे पूछता हूं कि अगर इन 
फलों का सेवन हम बिना नमक, मिर्च, चीनी, मसाला मिलाये करें तो 
प्रकृति के स्वाद का आनन्द आपको अधिक आनन्दित करेगा। कभी भी 
फलों का सेवन इन मिर्च मसालों के साथ न करें। सभी फलों का मौसम के 
अनुसार सेवन आपको स्वस्थ रखेगा। यह बात केवल फलों पर ही लागू 
नहीं होती। हम दही खाते हैं तो उसको भी नमक, मिर्च, चीनी आदि से 
स्वादिष्ट बनाने का प्रयास करते हैं लेकिन दही को शुद्ध दही की तरह 
सेवन करें तो ज्यादा लाभप्रद होगा याने प्राकृतिक चीज को प्राकृतिक रहने 

आपका स्वास्थ्य आपके हाथ 
CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 

दें, उसे मिर्च मसाले से स्वादिष्ट बनाने का प्रयास न करें। प्रकृति प्रदत्त 
चीजों का सेवन स्वाभाविक रूप से करें। अधिक मिर्च मसालों का सेवन 
भी स्वास्थ्य के लिये हानिकर है। 

प्रकृति ने हमारे शरीर में ऐसी प्रतिरोधक शक्ति विकसित कर रखी 
है कि जब भी बाहरी दुश्मन याने बीमारी आती है तो शरीर अपनी पूरी 
क्षमता से उसको रोकने का प्रयास करता है। हमारी प्रतिरोधक क्षमता जब 
कमजोर हो जायगी और रोग रूपी दुश्मन अति शक्तिशाली हो जायगा तो 
भी उक्त विकार को निकालने के लिये उल्टी, दस्त, बुखार, सर्दी, जुकाम 
के रूप में प्रकृति हमें मदद करती हे। इन विकार रूपी बीमारियों को 
दबाने से इन विकारों का रूपान्तरण अन्य भयंकर बीमारियों में हो 
जायगा। मेरे इस निष्कर्ष से हो सकता है आप सहमत न हों लेकिन यह 
निष्कर्ष बड़े महत्व का है। इस निष्कर्ष पर गम्भीरता से चिन्तन करें तो 
इसकी यथार्थता को आप भी स्वीकार करने के प्रति आकर्षित हो जायेंगे। 
आप देखें गांवों में रहने वाले आदिवासियों को, आप देखें पहाड़ों पर 
रहने वाले पहाड़ी लोगों को, आप देखें गुफाओं एवं कन्दराओं में रहने 
वाले साधु संन्यासियों को या आप देखें शहरों में रहने वाले ऐसे लोगों 
को जिनका जीवन प्राकृतिक है ता आप देखेंगे कि वे बीमार भी कम पड़ते 
हैं। प्रकृति के विरुद्ध वस्तुओं का सेवन ही शरीर को जर्जर करता है। 
जब शरीर जर्जर हो जायगा तो उसकी रोग प्रतिरोधात्मक शक्ति क्षीण हो 
जायगी और वह व्यक्ति कई रोगों से ग्रसित हो जायगा। 

एक बात और समझने लायक है कि दवाओं का अधिक सेवन भी 
शरीर को जर्जर करता है। दवा भी एक प्रकार का विष है, अतः उसके 
उपयोग से बचें। तो आप पूछ सकते हैं कि दवा तो कोई स्वाद या शौक से 
खाने की चीज है नहीं। बीमारी से बचने के लिये उसे खाना ही पड़ता है। 
नहीं ऐसी बात नहीं है आप दवाओं के सेवन के बिना भी स्वस्थ रह 
सकते हैं बशर्ते आप रोग से मुक्त रहने का प्राकृतिक तरीका अपनाते 
रहें। जल का अधिक सेवन, प्रातः भ्रमण, थोड़ा योग का नियमित 
अभ्यास, फलों का सेवन, भूख से आधा पेट खाना, अधिक मिर्च मसालों 
के सेवन से परहेज तथा मन को भी चिन्ताओं एवं दूसरों के प्रति विषम 
भावों से मुक्त रखना, इसके साथ ही अनावश्यक चीजों के सेवन से 


@ 

परहेज रखें जैसै- पान, पान मसाला, खैनी, शराब, बीडी सिगरेट, मांस 
मछली। याने आपको सतत सावधान रहना पड़ेगा कि अनावश्यक एवं 
असमय भोजन से बचें। अगर हम गलत आदतों के गुलाम हो गये तो 
स्वस्थ नहीं रह पायेंगे, यह निश्चित है। हमने अच्छे चिकित्सकों एवं पहुंचे 
एवं सन्त महात्माओं को भी देखा है कि स्वास्थ्य के इन नियमों को 
जिन्होंने अपनाया उन्होंने अच्छा स्वास्थ्य पाया और जिन्होंने भी गलत 
आदतों का पालन किया वे शरीर सुख से वंचित रह गये एवं असमय एवं 
अकाल मृत्यु का वरण किया। अपवाद आपको सब जगह मिलेंगे लेकिन 
आप उन अपवादों से भ्रमित होकर अपनी गलत आदतों को पाल कर 
रखने का तर्क देने का प्रयास न करें जैसे चाय अधिक पीने वाला चाय को 
संजीवनी बूटी बतायेगा। शराब का अधिक सेवन करने वाला इसे देवताओं 
द्वारा सेव्य सोमरस बताकर अपने सेवन को न्यायोचित बतायेगा, भांग का 
सेवन करने वाला इसे भगवान शंकर का सेव्य बताकर ग्रहण करने को 
न्यायोचित ठहरायेगा। याने आप इस प्रकार के थोथे तक से अपने को 
संतुष्ट भले ही कर लें लेकिन यह निश्चित मान कर चलें कि इनका सेवन 
हमारे जीवन के लिये आवश्यक नहीं है तो हम क्यों इन अनावश्यक चीजों 
का सेवन करें? विश्व अब यह मानने के लिए मजबूर होता जा रहा है कि 
मांसाहार एवं शराब रहित जीवन ज्यादा शारीरिक सुख एवं दीर्घ जीवन 
बनायेगा। 


मेरे इस लेख का निष्कर्ष यह है कि प्रकृति ने हमें स्वस्थ एवं सुन्दर 
शरीर दिया है। हम इसे अपनी गलत आदतों का शिकार न्न होने दें। 
बुखार, उल्टी, दस्त, जुकाम को विकार निकालने का प्राकृतिक तरीका 
मानें। शरीर के विकारों को निकलने दें। उन विकारों को निकलने से 
रोकने पर ये विकार अन्य बड़ी बीमारियों के कारण बनेंगे। यह जरूर 
ध्यान रखें कि आवश्यकता से अधिक समय तक बुखार रहने पर या 
अधिक मात्रा में उल्टी, दस्त, जुकाम होने पर योग्य चिकित्सक से चिकित्सा 
करायें। अनावश्यक चीजों के सेवन से अपने को बचाने का प्रयास करें। 
केवल शुद्ध भोजन आपको स्वस्थ रखेगा। आपकी असली सुन्दरता प्राकृतिक 
जीवन में है, न कि हेजलिंग पाउडर या मेकअप में। आप किसी मेकअप 
करने वाले व्यक्ति को बिना मेकअप में देखें तो कभी कभी आपको धोखा 


आपका स्वास्थ्य आपके हाथ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


हो जायगा कि यह वही व्यक्ति हे। आप अन्य लोगों से चाहें तो शिक्षा लें 
कि अमुक व्यक्ति अगर बिना पान, पान मसाला, खैनी, शराब, मांस भक्षण 
के स्वस्थ रह सकता है तो हम क्यों नहीं। आपको संकल्पित होना होगा। 
आपके स्वस्थं एवं बीमार रहने का राज आपकी लाइफ स्टाइल पर निर्भर 
करता है। जितना ही प्राकृतिक जीवन जियेंगे उतने ही स्वस्थ रहेंगे। 
जितना ही अप्राकृतिक जीवन जियेंगे तथा आदतों के गुलाम रहेंगे, 
आपको बीमार होने से कोई बचा नहीं पायेगा। 


वअ 

हमारे अन्तरिक्ष वैज्ञानिक जब अन्य ग्रहों पर यान भेजते हैं या स्वयं 
जाते हैं तो सबसे पहले उन ग्रहों पर जल की तलाश करते हैं। अगर जल 
है तो वहां जीवन होने की संभावना मानते हैं। 

हमारे देश के प्रसिद्ध वैज्ञानिक श्री जगदीश चन्द्र बोस ने विज्ञान से 
प्रमाणित कर दिया था कि पेड़ों में भी प्राण है लेकिन हमारे ज्ञान के 
मूलाधार वेदों ने पहले ही कह दिया कि जो वस्तु बिना पानी के मुरझा 
जाय तो समझिये उसमें प्राण हैं। पेड़ बिना पानी के मुरझा जायेंगे, अतः 
उनमें प्राण तत्व है। अतः यह तो निर्विवाद है कि जल ही जीवन है। 

सारी पृथ्वी में तीन-चौथाई भाग जल है तथा केवल एक चौथाई 
भाग ही जमीन है। अतः जल की प्रधानता है। इन्सान भी बिना भोजन के 
तो कई दिनों तक जीवित रह सकता है लेकिन बिना जल के कितने दिन 
तक जीवित रह सकेगा? अगर एक वर्ष जल की वर्षा न हो तो सारी पृथ्वी 
पर हाहाकार मच जायगा। हमारे अनाज, फल, सब्जी याने सारे खाद्य 
पदार्थ बिना जल के पैदा ही नहीं हो सकते। इस प्रकार जीवन में जीने के 
लिए जल की ही प्रधानता है। 

जल में ही यौवन एवं सौन्दर्य को सुरक्षित रखने की क्षमता है। हम 
बोलचाल की भाषा में किसी सुन्दर व्यक्ति को देखकर यही कहते हैं कि 
इसके चेहरे पर बड़ा पानी है। हम यह नहीं कहते कि अमुक के चेहरे पर 
दूध, दही, रबड़ी मलाई, मक्खन है। किसी का चेहरा जब कुरूप हो जाता 
है तो हम कहते हैं इसके चेहरे का पानी उतर गया। याने जल में ही 
सौन्दर्य का राज छिपा है। हमारे शरीर में ७० प्रतिशत जल का भाग होता 
है। शेष ३० प्रतिशत भाग अन्य तत्वों का होता है। 

मनुष्य के लिये जल प्रकृति का उपहार है। जीव के पैदा होने के 
पहले जल पैदा हो चुका था। जल में ही जीवन का प्रारम्भ माना गया। 
मानव के लिये ही नहीं, अपितु सृष्टि के सम्पूर्ण प्राणियों के साथ ही 
वनस्पतियों के लिये भी जल वरदान है। इसके अभाव में प्राणी जगत की 
कल्पना तक नहीं की जा सकती। जल की आवश्यकता न सिर्फ पीने के 
लिए होती है, वरन्‌ कपड़ा धोने, नहाने, खाना बनाने, सफाई करने आदि 
के लिये भी आवश्यक है। इसके अतिरिक्त कृषि, विद्युत उत्पादन, मत्स्य 
पालन आदि विभिन्न उद्योगों में जल की अधिक आवश्यकता है। 

हमारे शास्त्रों में लिखा है: “अजीर्ण भेषजं वारे जीर्णे वारि बल 
प्रदम्‌? अर्थात्‌ अजीर्ण में पानी दवा का काम करता है और भोजन पचने 
के बाद पानी पीने से शरीर में बल होता है। बहुत से रोगों में यह दवा का 
काम करता है। ठंडे एवं गरम जल में अलग-अलग औषधीय गुण हैं। कई 
रोगों में ठंडा पानी एवं कई रोगों में गरम पानी दवा का काम करता है। 
गरम पानी का लाभ वात रोगों, जोड़ों का दर्द, कमर का दर्द, घुटने का 
दर्द, गठिया तथा कंधे की जकड़न में होता है। इसमें गरम पानी का या 
भाप का सेंक दिया जाता है। आग से जलने एवं झुलसने पर तुरन्त जले 
या झुलसे अंग को ठंडे पानी में कम से कम एक घंटे डुबा कर रखें। उससे 
शान्ति मिलेगी, जलन दूर होगी, घाव या फफोला नहीं होगा। यदि पूरा 
शरीर जल जाय तो तुरंत उसको बड़े पानी के हौज या तालाब में डुबो दें। 
केवल सांस लेने के लिये नाक को पानी के बाहर रखे। 

वैद्य तथा प्राकृतिक चिकित्सक बताते हैं कि रात में नींद न आती हो 
तो सोने से पहले दोनों पैरों को घुटने तक सहने योग्य गरम पानी से भरी 
बाल्टी या टब में पन्द्रह मिनट डुबोये रखें इसके बाद पैरों को बाहर 
निकाल कर पोंछ लें और सो जायं। नींद आयेगी। यह ध्यान रखें कि जब 
गरम पानी में पैर डुबोयें तब सिर पर ठंडे पानी में भिगोया निचोड़ा हुआ 
तौलिया अवश्य रखें। ज्यादा उल्टी दस्त होने पर डाक्टर कहते हैं कि 
इनको डिहाइड्रेशन हो गया, अतः तुरन्त पानी या तो पिलाया जाता है या 
सेलाइन वाटर चढ़ाया जाता है। पानी अगर समय से नहीं पिलाया या 
चढ़ाया गया तो मृत्यु तक हो जाती है। 

प्रातः उठते ही बासी मुँह पानी पीना अमृत तुल्य माना गया है। कम 
से कम ३-४ गिलास पानी पीना चाहिये। पानी से पेट तो मल निकलने पर 
साफ होगा ही, मूत्र के द्वारा भी शरीर के विजातीय द्रव्य निकल जाते हैं। 
ठंडे जल से नेत्रों में छींटे मारना भी नेत्र को विकारों से दूर रखता है 
तथा दृष्टि सही बनी रहती है। नहाते वक्‍त जल से रगड़ कर नहाने से 
शरीर के विकार भी निकल जाते हैं। दिन भर में कम से कम आठ गिलास 
पानी पीना हितकर है। इससे शरीर के दूषित द्रव्य तरल होकर मल मूत्र, 
पसीने तथा श्वास के द्वारा बाहर चले जाते हैं। उपवास के दिनों में थोड़ा 
थोड़ा जल पीना तथा एनिमा लेना लाभप्रद होता है। 


संभोग के तुरन्त बाद, व्यायाम के तुरन्त बादपानी नहीं पीना चाहिए। 

भोजन के एक घंटे पहले तथा एक घंटे बाद ही पानी पीना चाहिये। मोजन 
के साथ जल पीना हानिकर होता है। दिन में दो तीन घंटे के अन्तराल पर 
जल अवश्य पीना चाहिए। लू तथा गरमी लग जाने पर ठंडा जल व सर्दी लग 
जाने पर थोड़ा गर्म जल पीना चाहिये। इससे शरीर को राहत मिलती है। 

एसिडिटी (अम्लता) की बीमारी में अधिक पानी पीने से पेट तथा 
पाचन नली के अन्दर की कोमल सतह जलने से बचती है। उपवास के 
समय जल में नीबू के रस को डाल कर एक एक घंटे पर जल पीना चाहिये 
जिससे पाचन अंग जल पचाने में लगे रहेंगे तथा शरीर से जहर भी 
निकल जायेंगे। 

रात को सोने से पहले भी जल पीने से अच्छी नींद आती है। इस 
प्रकार जीवन में जल का अति महत्वपूर्ण स्थान न कहकर इसे यों कहना 
अधिक उचित है कि 'जल ही जीवन है।' 

हमने पहाड़, नदी, तालाब, कुएं, समुद्र आदि को इतना महत्व दिया, 
कारण ये सभी जल के स्रोत हैं। हमारे देश की सारी सभ्यता संस्कृति का 
विकास नदियों के किनारे हुआ। पुराने जमाने में परिवहन का साधन भी 
हमारी नदियां ही थी। साधु सन्तों ने भी अपने आश्रम नदी किनारे बनाये 
ताकि जल की उपलब्धता सुगमतापूर्वक बनी रहे। हम मुर्दे को स्नान के 
उपरान्त ही अर्थी पर लेटाते हैं। चिता पर रखने के पहले भी गंगा स्नान 
का विधान है तथा जलने के उपरान्त भी राख को गंगा में प्रवाहित कर 
दिया जाता है। जन्म एवं विवाह के अवसर पर गंगा पुजैया होती है याने 
जन्मते ही जल से परिचय कराया जाता है तथा विवाह में भी नई गृहस्थी 
बसाने पर जल की महिमा का परिचय कराया जाता है। 

बिना जल के हमारा कोई विशेष विधान नहीं होता है। हम भगवान 
शंकर पर भी जलाभिषेक करते हैं। गंगा स्नान में नित्य जल से ही सूर्य 
भगवान को अर्घ देते हैं। घर पर भी नहाने के बाद भगवान सूर्य को 
अर्घ देने का विधान है। अतः जीवित रहने के लिये जल चाहिये, स्वस्थ 
एवं सुन्दर रहने के लिये जल चाहिये। जल नहीं तो जीवन नहीं। अतः 
जल ही जीवन है। 

र 

सेठ जमुना लाल बजाज को अंग्रेजी राज के समय “राय बहादुर' की 
उपाधि मिली। वे गये राष्ट्रपिता महात्मा गांधी के पास आशीर्वाद लेने। 
राष्ट्रपिता ने कहा कि 'जमुना लाल, अपमान से ज्यादा सम्मान ने दुनिया 
को आहत किया है। यह सम्मान तेरे आत्मोन्नति में बाधक न हो जाय। 
इसका ख्याल रखना।” जमुनालाल ने तत्काल राय बहादुर का सम्मान 
वापस लौटा fear गांधी की इस उक्ति का अर्थ जरा समझने लायक है। 
इसको समझने के लिये गांधी विनोबा के दूसरे उदाहरण से इसको अच्छी 
तरह समझा जा सकता है। 

गांधीजी ने एक पत्र राष्ट्र संत विनोबा जी को लिखा। उस पत्र में 
विनोबा जी की तारीफ की गांधी जी ने कि आप भारत के सर्वश्रेष्ठ सन्त 
हैं। जिस समय यह पत्र विनोबा जी को मिला उस समय वे अपने भक्तों 
एवं शिष्यों के बीच बैठे थे। उस पत्र को पढ़कर विनोवाजी जी ने तुरन्त 
फाड़ दिया। सामने बैठे सभी लोगों को आश्चर्य हुआ कि गांधीजी के पत्र 
को विनोबा जी ने फाड़कर इतना बड़ा अपमान किया, गांधी जी ari 
उनसे रहा नहीं गया, विनोबा जी से पूछ ही बैठे कि गांधीजी के पत्र को 
फाड़ा क्यों? तो विनोबा ने कहा कि “गांधी झूठ बोले'। इस पर तो और 
भी आश्चर्य कि गांधी कैसे झूठ बोले तो लोगों ने पुनः पूछा कि गांधी क्या 
झूठ बोले तो विनोबा ने कहा कि उन्होंने पत्र में मुझे सर्वश्रेष्ठ संत बताया 
जो सत्य नहीं है। मेरे से भी बहुत ऊँचे ऊँचे सन्त हैं। पत्र इसलिये भी 
फाड़ दिया कि पत्र रहेगा तो बार बार पढ़ने का मन करेगा, कारण गांधी 
ने तारीफ की है और अहंकार पैदा होगा कि मैं भी बड़ा सन्त हूँ ।अहंकार 
न पैदा हो, अतः मैंने उस पत्र को फाइकर फेंक दिया। विनोबा के विचार 
बिलकुल सही हैं कारण अपनी तारीफ सब पढ़ना एवं सुनना चाहते हैं एवं 
तारीफ सुनने या पढ़ने से निश्चित रूप से अहंकार पैदा होता है। यह 
अहंकार हमारी आत्मोन्नति में बाधक होगा। 


एक सन्त बता रहे थे कि कंचन, कामिनी एवं कीर्ति का मोह हमारी 
प्रगति में बाधक है। कंचन का मोहन छूटना कठिन है, कामिनी का 
कठिनतर है एवं कीर्ति का मोह छूटना कठिनतम है। मैंने देखा है बड़े-बड़े 

'महात्मा भी अपने मान सम्मान से प्रभावित होते हैं। मन के प्रतिकूल होते 
ही क्रोधित हो जायेंगे। सबसे पहले अखबार देखेंगे कि मेरा नाम कहां 
छपा है। याने सम्मान की भूख का छूटना अत्यन्त ही कठिन कार्य है। 

एक बार गुरुकुलं आश्रम में शिष्यों की विदाई हो रही थी। गुरु ने 
शिष्यों से कहा, “तुम लोगों की विदाई हो रही है, कोई जिज्ञासा हो तो 
पूछ सकते हो।' एक शिष्य ने पूछा, “गुरुदेव, मुक्ति का मार्ग क्या है?” तो 
गुरुदेव ने सामने खड़ी मूर्ति को सभी शिष्यों को माला पहनाने का आदेश 
दिया। सभी शिष्यों ने बारी-बारी से माला पहना दी। जब माला पहनाना 
समाप्त हो गया तो पुनः सभी शिष्यों को उसी मूर्ति को एक एक जूता 
मारने का आदेश दिया। शिष्य लोग गुरु के आदेश से सहम गये कि गुरु 
जी ने ऐसा आदेश तो कभी दिया नहीं लेकिन गुरुकुल में तो गुरु के 
आदेश को मानना शिष्य के लिये अनिवार्य होता है। अतः सभी छात्रों ने 
बारी-बारी से उसी मूर्ति को एक-एक जूता मार दिया। जब जूता मारना 
समाप्त हो गया तो गुरुदेव ने शिष्यों से पूछा कि जब तुम माला पहना रहे 
थे तो मूर्ति में कोई प्रतिक्रिया देखी तो शिष्यों ने कहा- नहीं। इसी प्रकार 
जब तुम जूता मार रहे थे तो मूर्ति में कोई प्रतिक्रिया देखी। तो शिष्यों ने 
पुनः कहा- नहीं। तो गुरुदेव ने कहा कि जब तुम माला रूपी मान में एवं 
जूता रूपी अपमान में प्रतिक्रिया रहित हो जाओगे, तुम्हारा मुक्ति का मार्ग 
खुल जायेगा। 

सुविधाओं ने हमें नपुंसक बनाया है और संघर्ष ने हमें आगे बढ़ाया 
है। हमारा मान हमें कहीं सुविधाभोगी न बना दे। अगर हम मान के 
कारण सुविधा भोगी हो रहे हैं तो हमें सावधान हो जाना चाहिये। मान 
पाने की प्रक्रिया से बचना चाहिये। इसी प्रकार अगर हमारा अपमान हमें 
संघर्षशील बनाता है तो अपमान को पचाने की क्षमता विकसित करनी होगी। 

महाभारत में एक प्रकरण आता है कि भगवान कृष्ण मां कुन्ती से 
विदाई मांग रहे हैं तो मां ने क्या कहा कि “कृष्ण हमें कष्ट देते रहना 
ताकि तुम्हारी याद बनी रहे। जहां सुविधा भोगी हुए कि भगवान का 
स्मरण भी नहीं आता। ; 

अपने शास्त्रों में एक प्रकरण आता है कि राजा, विद्वान एवं महिला 

सबसे ज्यादा अपमानित कब महसूस करते हैं। अगर राजा अपनी राजाज्ञा 
को अपनी जनता के बीच नहीं मनवा सके तो राजा सबसे अधिक 
अपमानित महसूस करते हैं। विद्वान का भरी सभा में अन्य विद्वानों के 
बीच अपमान हो जाय तो वे सबसे अधिक अपने को अपमानित महसूस 
करते हैं। इसी प्रकार कोई महिला किसी पुरुष के साथ हम बिस्तर होना 
चाहे और वह पुरुष उसके प्रणय निवेदन को अस्वीकार कर दे तो वह 
महिला इसे सबसे अधिक अपमानजनक महसूस करती है। आप रामायण 
के प्रकरण को जानते हैं कि शूर्पणखा ने राम एवं लक्ष्मण से कहा था कि 
“तो सम पुरुष न मो सम नारी”। लेकिन राम लक्ष्मण पर उसके प्रणय 
निवेदन का कोई असर नहीं हुआ। उन्होंने उसे स्वीकार नहीं किया। 
शूर्पणखा घोर अपमानित हुई। उसका नाक कटना क्या है जब हम 
अपमानित होते हैं तो कहते हैं कि- हमारी नाक कट गई। इसी प्रकार 
शूर्पणखा का नाक कटना भी उसके अपमानित होने का ही प्रतीक है। 

डॉ० राजेन्द्र प्रसाद जी जब हमारे देश के राष्ट्रपति थे तो वे कल्याण 
के यशस्वी संपादक भाई श्री हनुमान प्रसाद जी पोद्दार को “भारत रत्न” की 
उपाधि से विभूषित करना चाहते थे। उस समय उत्तरप्रदेश के मुख्यमंत्री 
श्री गोविन्द बल्लभ पन्त जी को राष्ट्रपति महोदय ने कहा कि आप 
गोरखपुर जाकर भाई श्री हनुमान प्रसाद जी पोद्दार को राजी करें। श्री 
पन्त जी जब भाई जी के पास गये और राष्ट्रपति महोदय की इच्छा व्यक्त 
की तो भाई जी ने कहा “यह तो राष्ट्रपति महोदय का मेरे प्रति अतिशय 
प्रेम है लेकिन यह उपाधि किसी अन्य योग्य व्यक्ति को देने की कृपा करें। 
मेरे लिये तो उपाधि व्याधि के समान है” और इस प्रकार भारत रत्न के 
इस सर्वोच्च अलंकरण को भी भाई श्री हनुमान प्रसाद पोद्दार ने अस्वीकार 
कर दिया। जिस अलंकरण को पाने के लिये बड़े बड़े लोग लालायित रहें 
उसे अस्वीकार कर देना अपने आप में अति महत्वपूर्ण है। 

पूर्णतया निन्दित या पूर्णतया प्रशंसित पुरुष न अभी तक पैदा हुआ 
है और न होगा। कारण किसी के द्वारा किसी की प्रशंसा होती है तो उसी 
व्यक्ति की किसी के द्वारा निन्दा। प्रशंसा एवं निन्दा कोई सार्वभौम 
सिद्धान्त नहीं है। यह समय सापेक्ष है कारण हम आज जिसकी प्रशंसा 
करते हैं, कल उसी की निन्दा भी कर सकते हैं। 

विनोबा जी कहते हैं कि केवल सम्मान पाने के लिये कोई काम न 
करे। आप को कर्तव्य कर्म और कर्तव्य पालन में अगर सम्मान मिलता है 
तो ठीक है याने सम्मान पाना हमारा उद्देश्य नहीं। जैसे साबुन बनाना 
हमारा उद्देश्य है लेकिन अगर ग्लिसरीन बाइ-प्रोडक्ट के रूप में मिलती है 
तो स्वीकार्य है। 

पूज्य श्री मोरारी बापू से किसी ने कहा कि सम्मान प्राप्त करने का 
कया उपाय है तो उन्होंने कहा कि अपमान की भूख जागृत करो। जीवन में 
जो व्यक्ति आज सम्मान पा रहे हैं उसका कारण उनका जीवन में कभी न 
कभी अपमानित होना है। अगर महात्मा गांधी का अपमान जोहानसबर्ग 
दक्षिण अफ्रीका में नहीं होता, जब प्रथम श्रेणी में सफर करते समय गोरों 
द्वारा उनका सामान बाहर फेंक दिया गया, तो आज गांधी इतने सम्मानित 
न होते। रामायण के रचयिता श्री तुलसीदास जी भी पत्नी द्वारा कितने 
अपमानित किए गए कि हाड़ मांस के इस शरीर में इतनी आसक्ति के 
बजाय अगर ईश्वर में आसक्ति होती तो तुम्हारा जन्म सफल हो जाता। 
कालिदास इतने मूर्ख थे कि पेड़ की जिस डाल पर बैठे थे उसी को काट 
रहे थे। उनका विवाह कुछ कुटिल व्यक्तियों ने छलपूर्वक विदुषी राज 
कन्या से करवा दिया। जब उसे अपने पति का असली परिचय मिला तो 
वह क्रोध से पागल हो उठी। उसने कठोर शब्दों में मूर्ख कालिदास को 
अपमानित किया। कालिदास अपने अपमान के कारण अत्यन्त दुःखी हुए। 
उसने अज्ञान से मुक्त होने का दृढ़ संकल्प कर मां काली के चरणों में 
शरण ली। काली की कृपा से विद्या की अधिष्ठात्री देवी सरस्वती ने ज्ञान 
सम्पन्न कर दिया और कालिदास महापंडित कालिदास के रूप में प्रसिद्ध 
हुए। इस प्रकार के उदाहरणों से इतिहास भरा पड़ा है। महात्मा गांधी का 
यह सूत्र बड़े महत्व का है कि मेरा सम्मान मेरे आत्मोन्नति में बाधक न हो 
जाय, अतः सम्मान मिलने पर सावधान रहें। मोरारी बापू का सूत्र भी बड़े 
काम का है कि सम्मान पाना हो तो अपमान की भूख जागृत करो। अतः 
सम्मान-अपमान एक ही सिक्के के दो पहलू हैं जैसे-- दिन-रात, सुख-दुःख, 
सदी-गर्मी आदि। ये हमेशा साथ रहेंगे। बस, सम्मान-अपमान में सम 
अवस्था में रहना सीख लें तो दुःखी होने से बच जायेंगे। 

जन्म 
शिक्षा 


उद्योग 


सामाजिक गतिविधियाँ : 


विशिष्ट उपलब्धियाँ 


कृतियाँ 
साहित्यिक अभिरुचि 


सम्पर्क 


दीनानाथ झुनझुनवाला 


२२ जनवरी १६३४ ई०, भागलपुर (बिहार) 


: काशी हिन्दू विश्वविद्यालय, वाराणसी से औद्योगिक 


रसायन शास्त्र के साथ विज्ञान स्नातक (१६५४) 


: शुनझुनवाला आयल मिल्स fio, झुनझुनवाला वनस्पति 


लि०, झुनझुनवाला रिफाइनरीज, झुनझुनवाला फाडर 
मिल्स, झुनझुनवाला गैसेज प्रा० लि०, झूला हर्बाकेयर्स, 
वाराणसी। 

काशी गोशाला, हिन्दू सेवा सदन अस्पताल, योग मित्र 
मण्डल, रामानुज संस्कृत महाविद्यालय, श्रीराम 
लक्ष्मीनारायण मारवाड़ी हिन्दू अस्पताल, आर्य महिला 
इण्टर कालेज, काशी व्यायामशाला, रोटरी इंटरनेशनल, 
जूनियर चैम्बर, मारवाड़ी युवक संघ, अन्तर्राष्ट्रीय 
मारवाड़ी फेडरेशन आदि में विभिन्न पदों पर सक्रिय 
योगदान, संस्थापक अध्यक्ष पूर्वांचल इण्डस्ट्रियल 
एसोशिएशन, आर्य महिला हितकारिणी महाविद्यालय 


: रोटरी क्लब, जूनियर चैम्बर, सोसायटी ऑफ केमिकल 


इंजीनियरिंग (बी०एच०यू०), कौन्सिल ऑफ मैनेजमेन्ट 
एक्जिक्यूटिव, मुम्बई तथा अन्य संस्थाओं द्वारा सम्मान 
एवं अलंकरण। 


: अमृत कलश, स्तोत्र कलश, हास्य कलश, प्रेरक चरित्र। 
: पत्र-पत्रिकाओं में सम-सामयिक विषयों पर चार दशकों 


से लगातार लेखन। आकाशवाणी, दूरदर्शन, 
विश्वविद्यालय, विद्यालयों में सामयिक विषयों पर वार्ता। 


* शुनशुनवाला भवन, नाटी इमली, वाराणसी। 


फोन : २११३१२, २११३१३, फैक्स : ०५४२-२१०४८० 

श्री दीनानाथ भुनभुनवाला 


श्री दीनानाथ भुनभुनवाला 
एवं श्रीमती किशोरी देवी 


प्रातः भ्रमण परिषद के सदस्यगण - श्री दीनानाथ भुतभुनवाला Slo नन्दलाल अग्रवाल श्री कैलाशनाथ दुबे 
श्री सुरेद्ध सिंह बलजोत Panini Kanya Mah श्री atk Collection 
Us सह, श्री डा० एन० यूपी. गुप्ता, श्री रामानन्द दीक्षित एवं अन्या! 


